

1 እኣ ክቡር ቲዎፍሎስ፣ ከምቲ ብዙኃት ነቲ አባና ብምልእት ዝተፈጸመ ነገራት ኪጽሕቶ ዝጀመርዎ፤ 2 ልክዕ ከምቲ በቶም ናይ መጀመርታ ናይ ዓይኒ መሰኻኽርን፣ ናይቲ ቃል አገልገልትን፣ አባና ዝተመሃለፈ፤ 3-4 ንአይውን፣ አብ ዝኃለፈ ቐረባ ጊዜ፣ ነቲ ነገር ካብ መሠረቱ ጊዘ ብጥንቃቄ ምስ መርመርክዎ፣ ናይቲ ዝተመሃርካዮ ነገራት ርግጽ ነት አጸቢቕካ ምእንቲ ክትፈልጥ፣ አከታቲለ ክጽሕፈልካ ቕኑዕ ኮይኑ ተራእዩኒ አሉ።

ብሥራት ልደት ዮሐንስ መጥምቕ

5 ብዘመን ሄሮድስ ንጉሥ ይሁዳ፣ ሓደ ኻብ ክፍሊ ኽህነት አብያ ዝኾነ ዘካርያስ ዚብሃል ካህን ነበረ፤ ካብ ዘርኢ አርን ዝኾነት ኤልሳቤጥ እትብሃል ሰበይቲ ኸአ ነበረቶ። 6 ክልቲኦም ከአ አብ ቅድሚ እምላኽ ብኹሉ ትእዛዛት እግዚአብሔርን ሕግጋቱን ብዘይ ጉድለት ዚመላለሱ ጻድቃን ነበሩ። 7 እንተኾነ ኤልሳቤጥ መኻን ስለ ዝነበረት ውሉድ አይነበሮምን፣ ክልቲኦም ድማ መዋዕሎም ዝኃለፈ አረገውቲ ነበሩ። 8 እንሆ ኸአ ዘካርያስ ብተራ ኸፍሎ አብ ቅድሚ እምላኽ ብግብሪ ከህነት ኪገልግል ከሉ፤ 9 ከም ልማድ ካህናት ናብ ቤት መቐደስ እግዚአብሔር አትዩ ዕጣን ኪዓጥን ዕፃ በጽሖ። 10 በቲ ጊዜ ዕጣን ከአ ኹሉ እቲ ሕዝቢ ብወፃኢ ኾይኑ ይጽሊ ነበረ። 11 ሽዑ መልአኽ እግዚአብሔር ብወገን የማን እቲ መሠውዒ ዕጣን ቆይሙ ተራእዮ። 12 ዘካርያስ ከአ ርእይዎ ሰምበደ፣ ፍርሃትውን ኃዞ። 13 እቲ መልአኽ ድማ ኸምዚ በሉ፡-

“ዘካርያስ! ጸሎትካ፣ ተሰሚዑልካ እዩ እሞ አይትፍራህ፤ ሰበይትካ ኤልሳቤጥ ወዲ ኸትወልደልካ እያ፤ ስሙውን ዮሐንስ ኢልካ ኸትሰምዮ ኢኻ። 14 ንሱ ሓጐስን ደስታን ኪኾነልካ እዩ፤ ብልደቱ ኸአ ብዙኃት ኪሕጐሉ እዮም። 15 ምኽንያቱ ኸአ አብ ቅድሚ እግዚአብሔር ዓቢይ ኪኸውን እዩ፤ ወይንን ዜስክር መስተን ከአ ኸቶ አይኪሰትን

*1 1:13 ግዕዝ “አብ ቅድሚ እግዚአብሔር” ዚብል ይውስኽ።

እዩ፤ 16 ንብዙኃት ካብ ሕዝቢ እስራኤልውን ናብ እግዚአብሔር እምላኽም ኪመልሶም እዩ። 17 ንሱ ንእግዚአብሔር ብቑዕ ሕዝቢ ምእንቲ ኺጻሉ፣ ልቢ አቦታት ናብ ውሉድ፣ ንዘይእዙዛት ድማ ናብ ጥበብ ጻድቃን ምእንቲ ኪመልስ፣ ብናይ ኤልያስ መንፈስን ኃይልን ቀቅድሚ ጐይታ ኪኸይድ እዩ።”

18 ዘካርያስ ከአ ነቲ መልአኽ “አነ ሸምጊለ እየ፣ ሰበይ ተይ ከአ መዋዕላ ኃሊቶ እዩ እሞ፣ ነዚ ነገር እዚ ብምንታይ ክፈልጦ እየ፤” በሉ። 19 እቲ መልአኽ ከአ መሊሱ ኸምዚ በሉ፡- “አነ አብ ቅድሚ እምላኽ ቆይመ ዘገልግል ገብርኤል እየ፤ ናባኻ ዝተለእኸኩ ድማ ነዚ ነገራት እዚ ከዛረበካን ከበሥረካን እየ። 20 እንሆ ኸአ ነቲ ብጊዚኡ ዚፍጸም ዘረባይ ስለ ዘይአመንካ፣ ክሳዕ እዚ ነገር እዚ ዚፍጸመሉ መዓልቲ ዓባስ ክትከውን ምዝራብውን ክትሰእን ኢኻ።” 21 እቶም ሕዝቢ ኸአ ንዘካርያስ² ይጽበይዎ ነበሩ፤ በቲ አብ ቤት መቐደስ ምድንጓዩውን ተገረሙ። 22 ወዲኡ ኺዛረቦም ስለ ዘይከአለ ድማ፣ አብ ቤት መቐደስ ራእይ ከም ዝረአየ ፈለጡ፤ ንሱ ኸአ ብኢዱ የመልከቶም ነበረ፣ ዓባስ ኮይኑውን ይነብር ነበረ። 23 ዘካርያስ ድማ መዓልትታት አገልግሎቱ ምስ ፈጸመ ናብ ቤቱ ተመልሰ።

24 ድግሪ እተን መዓልትታት እቲአን ኤልሳቤጥ ሰበይቱ ጠነሰት እሞ፣ ንኃሙሽተ ወርሒ ተኃብአት፣ ከምዚ ድማ በለት፡- 25 “ጐይታይ ንአይ ዝበጽሓለን መዓልትታት፣ ውርደተይ ካብ ማእከል ሰብ ምእንቲ ኪርሕቐለይ ኢሉ እዚ ገበረለይ።”

ብሥራት ልደት ኢየሱስ ክርስቶስ

26-27 ብሻድሽይቲ ወርሒ ገብርኤል መልአኽ ናብ ናዝሬት እትብሃል ዓጲ ገሊላ፣ ናብ ሓንቲ ድንግል ካብ እምላኽ ተላእከ፤ ንሳ ካብ ቤት ዳዊት ንዮሴፍ ዝሰሙ ሰብአይ ተሓጽያ ነበረት፤ ስም እታ ድንግል ከአ ማርያም እዩ። 28 እቲ መልአኽ ናብቲ ንሳ ዝነበረቶ አትዩ፣ “ተሓጐሊ፣ ኦ ምልእተ ጸጋ፣ እግዚአብሔር ምሳኺ እዩ፣ [ንስኺ ካብ አንስቲ ዝተባረኸኪ ኢኺ]” በላ። 29 ንሳ ድማ ምስ ረአየቶ

*2 1:21 ግዕዝ “እናጸለዩ” ዚብል ይውስኽ።

በቲ ቻሉ ኣዝያ ሰምበደት፤ “እዚ ከምዚ ዝበለ ሰላምታስ እንታይ ኮን ይኸውን፤” ኣላውን ሓሰበት።³⁰ እቲ መልእኽኩ ከኣ ኸምዚ በላ፡- “ማርያም፤ ኣብ ቅድሚ ኣምላኽ ጸጋ ረኺብኪ ኢኺ እሞ ኣይትፍርሂ።”³¹ እንሆ ክትጠንሲ፤ ወዲውን ክትወልዲ ስሙ ኸኣ ኢየሱስ ክትሰምይዮ ኢኺ።³² ንሱ ዓቢይ ኪኸውን፤ ወዲ³³ እቲ ልዑልውን ኪብሃል እዩ፤ እግዚአብሔር ኣምላኽ ድማ ዝፋን ኣቦኡ ዳዊት ኪህቦ እዩ።³³ ንሱ ኣብ ሕዝቢ እስራኤል ንዘለዓለም ኪነግሥ እዩ። መንግሥቱ ኸኣ መወዳእታ የብሉን።”³⁴ ማርያም ድማ ነቲ መልእኽት፤ “ኣነ ድንግል እየ፤ እዚ ነገር እዚ ኸመይ ኢሉ ኺኸውን ይኽእል፤” በለቶ።³⁵ እቲ መልእኽ መሊሱ ኸምዚ በላ፡- “መንፈስ ቅዱስ ኣብ ልዕሊኺ ኺወርድ እዩ፤ ኃይሊ ልዑልውን ኪጽልለልኪ እዩ፤ ስለዚ ኸኣ እቲ ኻብኺ ዚውለድ ቅዱስ ወዲ ኣምላኽ ኪብሃል እዩ።”³⁶ እንሆ ኤልሳቤጥ እታ ዘመድኪ እኳ ኣብ እርግናኣ ወዲ ጠኒሳ ኣላ፤ ነታ መኻን እትብሃል እዚ ሻድሻይ ወርቓ እዩ።³⁷ ከመይ ንእግዚአብሔር ዚሰኣና ነገር የልቦን።”³⁸ ማርያም ድማ “እኔኹ ኣነ ባርያ እግዚአብሔር እየ፤ ከምቲ ዝበልካኒ ይኹነለይ” በለት። ብድኅርዚ እቲ መልእኽኩ ካብኣ ኸደ።

ማርያም ንኤልሳቤጥ ከም ዝበጽሓታ

³⁹ በቲ ጊዜ እቲ ማርያም ንመገሻ ተበገስት፤ ቀልጢፋ ድማ ንዝባን ይሁዳ ናብ ሓንቲ ዓዲ ደየበት።⁴⁰ ናብ ቤት ዘካርያስ ኣትያ ኸኣ ንኤልሳቤጥ ሰላም በለታ።

⁴¹ ኤልሳቤጥ ቃል ሰላምታ ማርያም ምስ ሰምዐት፤ እቲ ሕፃን ኣብ ከርሣ ተሰራሰረ፤ ንኤልሳቤጥ ድማ መንፈስ ቅዱስ መልእኩ።⁴² ብዓቢይ ድምዒውን ዓው ኢላ “ንስኺ ካብ ኣንስቲ ዝተባረኸኪ ኢኺ፤ እቲ ኻብኺ ዚውለድ ሕፃንውን ዝተባረኸ እዩ” በለት።⁴³ “እደ ጐይታይ ናባይ ክትመጺኽ እዚ ኻበይ ኮነለይ።”⁴⁴ እንሆ ድምዒ ሰላምታኺ ምስ ሰማዕኩ እቲ ሕፃን ኣብ ከርሣይ ብሓጐስ ተሰራሰረ።⁴⁵ እቲ ካብ እግዚአብሔር ዝተነግረኪ ቃል ከም ዚፍጸም ስለ ዝኣመንኪ ብፅዕቲ ኢኺ።”

³³ 1:32 ግዕዝ “ወዲ እግዚአብሔር” ዚብል ይውሰኽ።
³⁴ 1:43 ግዕዝ “ኣነ እንታይ እየ፤” ዚብል ይውሰኽ።

ጸሎት ምስጋና ማርያም

⁴⁶ ማርያም ድማ ኸምዚ በለት፡-

“ነፍሰይ ንእግዚአብሔር ተዕብዮ፤

⁴⁷ መንፈሰይ ከኣ ብኣምላኽይ፤ በቲ መድኃንዮይ፤ ባህ ይብሉ።

⁴⁸ ውርደት ባርያኡ ርእዩ እዩ እሞ እንሆ ኻብ ሕጂ ኹሉም ወለዶ ብፅዕቲ ኺብሉኒ እዮም።

⁴⁹ እቲ ኹሉ ዚኽእል ዓበይቲ ነገራት ገይሩለይ እዩ እሞ፤

ስሙ ችዱስ እዩ።

⁵⁰ ምሕረቱውን ኣብቶም ዚፈርህዎ ንውሉድ ወለዶ እዩ።

⁵¹ ብቐልጽሙ ኃይሊ ገበረ፤ ንዕቡያት ሓሳባት ልቦም በተነሉም።

⁵² ንኃያላት ካብ ዝፋናቶም ኣውረደም፤ ንዝተዋረዱ ኸኣ ልዕል ኣበሉም።

⁵³ ንጥሙያት ብበረኽት ኣጽገቦም፤ ንሃብታማት ከኣ ጥራይ ኢዶም ሰደዶም።

⁵⁴⁻⁵⁵ ከምቲ ነቦታትና፤ ንኣብርሃምን ንዘርኡን ዝነገርም፤

ንዘለዓለም ምሕረቱ እናዘከረ ንእስራኤል ባርያኡ ተቐበሉ።”

⁵⁶ ማርያም ከኣ ንሠለስተ ወርኒ ዚኣክል ምስ ኤልሳቤጥ ተቐሚጣ ብድኅሪኡ ናብ ቤታ ተመልሰት።

ዮሐንስ መጥምቕ ከም ዝተወልደ

⁵⁷ ኤልሳቤጥ እትወልደሉ እዋን በጽሐ፤ ወዲውን ወለደት።⁵⁸ ጐረባብታን ኣዝማዳን ድማ እግዚአብሔር ምሕረቱ ከም ዘዕበየላ ሰሚዖም ምስኣ ተሓጐሱ።⁵⁹ ኣብ ሳም ነይቲ መዓልቲ ድማ ነቲ ሕፃን ኪገዝርዎ መጹ፤ ብስም ኣቦኡ ኸኣ ዘካርያስ ኢሉም ሰመይዎ።⁶⁰ ኣዲኡ ግና “ኣይ ፋሉን፤ ዮሐንስ ተባሂሉ እዩ ዚሰመ” ኢላ መለሰት።⁶¹ ንሳቶም ከኣ “ካብ ኣዝማድኪ በዚ ስም እዚ ዚጽዋዕ ኣደ እኳ የልቦን” በልዋ።⁶² ንቦኡ ድማ መን ኢሉ ኺሰምዮ ኸም ዚደሊ እናመልከቱ ሓተትዎ።⁶³ ንሱ ኸኣ ዚጽሕፈሉ ሰሌዳ ሰሚኑ “ዮሐንስ እዩ” ኢሉ ጸሓፈ፤ ኹሉም ከኣ ተገረሙ።⁶⁴ ብኡብኡ ኣፉ ተኸፍተ ልሳኑውን ተፈትሐ፤ ንኣምላኽ እና

አመስገኖ ሽኢ ተዛረበ ። ⁶⁵ አብ ኩሉም እቶም ጉረባብቶም ድማ ፍርሃት ኮነ ፤ እዚ ነገር እዚውን ኣብ መላእ ዝባን ይሁዳ ተወርየ ። ⁶⁶ ኃይሊ እግዚአብሔር ከኣ ምስቲ ሕፃን ስለ ዝነበረት እቶም ነዚ ነገር እዚ ዝሰምዕዎ ዘበሉ “እዚ ሕፃን እዝስ እንታይ ኮን ኪኸውን እዩ፤” እናበሉ ኣብ ልቦም ይዓቕርዎ ነበሩ ።

ትንቢት ዘካርያስ

⁶⁷ ንዘካርያስ ኣቦ ዮሐንስ ድማ መንፈስ ቅዱስ መልአ፤ ከምዚ ኢሉውን ተነበየ፡-

⁶⁸ “ንሕዝቡ ስለ ዝበጽሖምን ዝተበጀዎምን

እግዚአብሔር ኣምላኽ እስራኤል ይባረኽ፤

⁶⁹⁻⁷⁰ ከምቲ ኹባ ጥንቲ ጊዙ ብኣፍ እቶም ቅዱሳን

ነቢያቱ ዝተዛረቦ፤

ኣብ ቤት ዳዊት ባርያኡ ኃይሊ ምድኃን⁵

ኣተንሥኣልና፤

⁷¹ ካብ ጸላእትናን ካብ ኢድ ኩሉም እቶም

ዚጻረሩናን ኣድኃኒና ።

⁷² ምስ ኣቦታትና ምሕረት ኪገብር ነቲ ቕዱስ

ኪዳኑ ዘከር ።

⁷³ እዚ እቲ ነባና ኣብርሃም ዝመሓለሉ ማሕላ እዩ፡-

⁷⁴ ካብ ኢድ ጸላእትና ድኒንና ብዘይ ፍርሃት

ምእንቲ ከነምልኽ፤

⁷⁵ ብኹሉ ዘመን ሕይወትና ሽኢ ኣብ ቅድሚኡ

ብቐድስናን ብጽድቅን ምእንቲ ክንነብር ።

⁷⁶ ኣታ ሕፃን እውን መገዲ ልዑል ክትጸርግ

ቀቅድሚ ጉይታ ኸትከይድ ኢኻ እሞ፤

ናይቲ ልዑል ነቢይ ተባሂልካ ክትሰመ ኢኻ ።

⁷⁷ ንሕዝቡ ናይ ኃጢአቶም ጎድጎት ዚረኽቡሉ

ናይ ድጎነት ፍልጠት ክትህብ ኢኻ ።

⁷⁸ በቲ ለውሃት ምሕረት ኣምላኽና

ካብ ላዕሊ ፀሓይ በሪቕ ኪበጽሓና እዩ ።

⁷⁹ ንሱ ነቶም ኣብ ጸልማትን ኣብ ጽላሎት ሞትን

ዚርከቡ ኹባርህ እዩ፤

ነእጋርና ሽኢ ናብ መገዲ ሰላም ኪመርሕ

እዩ ።”

⁵ 1:69-70 ወይ ከኣ “ቀርኒ ምድኃን” ።

⁸⁰ እቲ ሕፃን ዓበየ፤ ብመንፈስውን ደልደለ፤ ከላዕ እታ ንእስራኤል ዝተገልጸላ መዓልቲውን ኣብ በረኻ ይነብር ነበረ ።

ልደት ኢየሱስ

(ማቴ. 1:18-25)

2 ¹ በቲ ቕን እቲ ድማ ኹሉ ኣብ ግዝኣት ሮማውያን ዝነበረ ሕዝቢ ኪጻሓፍ ካብ ቄማር ኣውጉስጦስ ትእዛዝ ወፀ ። ² እዚ እቲ ቀሪቂምስ ኣብ ሶርያ ተሸይሞ ኹሉ ዝኾነ ቐዳማይ ጽሕፈት እዩ ። ³ ሽዑ ነፍስ ወከፍ ነናብ ዓጹ ኪጻሓፍ ከደ ። ⁴⁻⁵ ዮሴፍ ድማ ካብ ቤት ዳዊትን ካብ ዓሌቱን ስለ ዝነበረ፤ ካብ ገሊላ ኹባ ከተማ ናዝሬት ምስታ ጠኒሳ ዝነበረት ማርያም ሕጽይቱ ናብ ይሁዳ፤ ቤተልሔም ናብ እትብሃል ከተማ ዳዊት፤ ኪጻሓፍ ደየበ ። ⁶ ኣብኡ ኸለዉ ድማ ጊዜ ሕርሳ በጽሖ ። ⁷ በኹሪ ወዳ ወለደት በጭርቐቲውን ጠቐለለቶ፤ ኣብቲ መገደር ኣጋይሽ ሥፍራ ስለ ዘይነበሮም ድማ ኣብ መብልዕ ማል ኣደቀስቶ ።

ጓዕትን መላእኽትን

⁸ ኣብቲ ሃገር እቲ ብለይቲ ማሉም ኪሕልዉ ኣብ መርር ዝኃደሩ ጓዕት ነበሩ ። ⁹ መልእኽ እግዚአብሔር ድማ ተራእዮም፤ ክብሪ እግዚአብሔርውን ኣብ ዙርያኦም ኣብርህ፤ ኣዝዮም ከኣ ፈርሁ ። ¹⁰ እቲ መልእኽ ድማ ኸምዚ በሉም፡- “እንሆ ንኹሉ ሕዝቢ ዚኸውን ዓቢይ ሓጉስ ኣበሥረኩም ኣሉኹ እሞ ኣይትፍርሁ ። ¹¹ ምኽንያቱ ሉሚ፤ መድኃኒ ክርስቶስ ጉይታ፤ ኣብ ዓጺ ዳዊት ተወሊዱልኩም ኣሉ ። ¹² ምልክት ከኣ እዚ ይኹነልኩም፡- በጭርቐቲ ዝተጠቐለለ ሕፃን ኣብ መብልዕ ማል ደቂሱ ኸትረኽቡ ኢኹም ።” ¹³ ብሃንደበት ከኣ ብዙኃት ሠራዊት ሰማይ ምስቲ መልእኽ ኮይኖም ከምዚ ዚሰዕብ እናበሉ ንኣምላኽ የመስግኑ ነበሩ፡-

¹⁴ “ክብሪ ንኣምላኽ ኣብ ኣርያም፤

ሰላም ከኣ ኣብ ምድሪ ኣብ መንጎ እቶም

እግዚአብሔር ዚሕጉስሉም ሰብ ።”

¹⁵ እቶም መልእኽቲ ኹባኣቶም ናብ ሰማይ ምስ ዓረጉ ድማ፤ እቶም ጓዕት ንኣድሕዶም፤ “ነዚ እግዚአብሔር ዝገለጸልና ክዉን ነገር ክንርኢ ንዑናይ ናብ ቤተልሔም ንኺድ፤” ተበሃሉ ። ¹⁶ ቀልጢፎም ከኣ ኸዱ፤ ንማርያምን ንዮሴፍን፤ ነቲ ኣብ መብልዕ ማል ዝደቀሰ ሕፃንን ከኣ ረኽብዎም ። ¹⁷ ነዚ ምስ ረኣዩ ድማ ብዛዕባ እቲ ሕፃን ዝተነግሮም

ነገር አውረዩ። 18 እቶም ዝሰምዑ ዘበሉ ሹሉም ከኣ በቲ እቶም ጓሶት ዝነገርዎም ተገረሙ። 19 ማርያም ግና ነዚ ነገር እዚ ኩሉ ኣብ ልባ ተዋህልሉን ትሓሰቦን ነበረት። 20 እቶም ጓሶት ድማ ኸምቲ ዝተነግሮም ስለ ዝሰምዕዎን ዝረኣይዎን ኩሉ ንኣምላኽ እናኣኸበሩን እናወደሱን ተመልሱ።

ግዝረት ኢየሱስ

21 ብሻሙናይ መዓልቲ ኪገዝርዎ ኸለዉ ድማ ከምቲ ገና ኣብ ከርሢ እናኡ ከይተጠንሰ ኸሉ እቲ መልአኽ ዝሰመዮ፥ ኢየሱስ ኢሉም ሰመይዎ።

22 ከምቲ ኣብ ሕጊ ሙሴ ዘሉ፥ ናይ ምንጽሖም እዋን ምስ ኣኸለ፥ ነቲ ሕፃን ናብ እግዚአብሔር ኬቐርብዎ ናብ ኢየሩሳሌም ወሰድዎ። 23 እዚ ኸኣ ኸምቲ ኣብ ሕጊ እግዚአብሔር “ማኅፀን ወላዲቱ ዚኸፍት ዘበለ ወዲ ሹሉ ንእግዚአብሔር ዝተቐደሰ ይብሃል” ዚብል ተጻሒፉ ስለ ዝነበረ እዩ። 24 ከምኡውን ከምቲ ኣብ ሕጊ እግዚአብሔር “ክልተ ባሬቶ ወይ ክልተ ጫቕዊት ርግቢ መሥዋዕቲ የቐርቡ” ስለ ዚብል እዩ። 25 እንሆ ድማ ኣብ ኢየሩሳሌም ሰምዖን ዚብሃል ሰብ ነበረ፤ እዚ ሰብ እዚ ምጽንፍዕ እስራኤል ዚጽበ ጻድቕን ንኣምላኽ ዚፈርህን ሰብ ነበረ፤ መንፈስ ቅዱስ ድማ ኃዲርዎ ነበረ። 26 ነቲ መሲሕ እግዚአብሔር ከይረኣዮ ከም ዘይመውት ከኣ ብመንፈስ ቅዱስ ተነጊርዎ ነበረ። 27 ንኢየሱስ ሕፃን፥ ዮሴፍን ማርያምን ከም ልማድ ሕጊ ኺገብሩሉ ናብ ቤት መቐደስ ምስ ኣእተውዎ፥ ሰምዖን ብመንፈስ ቅዱስ ናብኡ መጸ። 28 ንሱ ድማ ኣብ ሕቑፋ ተቐቢሉ ንኣምላኽ ከምዚ ዚሰብኦ ኢሉ ኣመስገኖ፡-

29 “እ ጐይታይ፥ ደጊም ንባርያኽ ኸም ቃልካ ብሰላም ኣፋንዎ።

30 ከመይ ኣዕይንተይ ነቲ ምድኃንካ ርእየናኣ እየን።

31 እዚ ኸኣ እቲ ኣብ ቅድሚኡ ሹሉ ሕዝቢ ዘዳሉኻዮ ድኅነት እዩ።

32 ንሱ እቲ ንኣሕዛብ ብርሃን ንሕዝብኻ እስራኤልውን ክብረ ዚገልጽ እዩ።”

33 ኣቦኡን⁶ ኣዲኡን ከኣ በቲ ብዛዕብኡ ዝተባህለ ነገራት ተገረሙ። 34 ሰምዖን ከኣ ባረኽም፥ ንማርያም ኣዲኡ ድማ “እንሆ እዚ ሕፃን እዚ ኣብ እስራኤል ንብዙኃት ምኽንያት

⁶ 2:33 ግዕዝን ገሊኡ ብራናታት ግሪኽን “ዮሴፍን ኣዲኡን” ይብል።

ምውጻቕምን ምትንሣእምን፥ ከምኡውን ዘይቐበልዎ ምልክትን ኪኸውን ዝተመደበ እዩ። 35 ንኣኺ ኸኣ ሓሳባት ልቢ ብዙኃት ምእንቲ ኪግለጽ፥ ኃዘን ንልብኺ ከም ሠይፈ ኪሰንጥቑ እዩ” በላ።

36 ካብ ነገደ ኣሲር ሃና እትብሃል ጓል ፋኑኤል፥ ኣዝያ ዝኣረገት ነብዬት ነበረት፤ ካብ ድንግልናኣ ጊዛ ድማ ምስ ሰብኣያ ሹብዓተ ዓመት ነበረት። 37 ንሳ ሰማንያን ኣርባዕተን ዓመት ዝዕድሚኣ መበለት እያ። ካብ ቤት መቐደስ ከይወፀት ከኣ ብጸምን ብጸሎትን ለይትን መዓልትን ንኣምላኽ ተገልግል ነበረት። 38 ንሳውን ሽዑ ናብኡ መጺኣ ንኣምላኽ ኣመስገነቶ፤ ነቶም ምድኃን ኢየሩሳሌም ዚጽበዩ ሹሉም ከኣ ብዛዕብኡ ተዛረቡዎም። 39 ከምቲ ሕጊ እግዚአብሔር ዚእዝዞ ሹሉ ምስ ፈጸሙ፥ ንገሊላ ናብ ናዝሬት ዓደም ተመልሱ። 40 እቲ ሕፃን ዓበዩ፥ ጥበብ መሊእዎውን ደልደለ፥ ፀጋ ኣምላኽ ድማ ኣብኡ ነበረ።

ኢየሱስ ሕፃን ኣብ ማእከል ሊቃውንቲ

41 እቶም ወለዱ ንበዓል ፋሲካ ዓመት ዓመት ናብ ኢየሩሳሌም ይኸዱ ነበሩ። 42 ኢየሱስ ወዲ ዓሠርተው ክልተ ዓመት ምስ ኮነ ኸኣ ኸምቲ ልማዶም በዓል ኬኸብሩ ንኢየሩሳሌም ደቡብ። 43 ነተን በዓላት ኣገሊፎም ኪምለሱ ኸለዉ፥ ኢየሱስ እቲ ሕፃን ኣብ ኢየሩሳሌም ተረፈ፤ ወለዱ ግና ኣይፈለጡን። 44 ምስ መኻይዶም ዘሉ መሲልዎም መገዲ ሓደ መዓልቲ ተጓዕዙ፤ ኣብ ኣዝማዶምን ኣብ ዚፈልጥዎምን ከኣ ደለይዎ። 45 ምስ ሰኣንዎ ኸኣ እናደለይዎ ናብ ኢየሩሳሌም ተመልሱ። 46 ኣብ ሣልሳይ መዓልቲ ድማ ኣብ ቤት መቐደስ፥ ኣብ ማእከል መምህራን ተቐሚጡ፥ ኪሰምዖምን ኪሓቶምን ከሉ ረኽቡዎም። 47 እቶም ዝሰምዕዎ ዘበሉ ድማ በቲ ምስትውዓሉን ምላሹን ተገረሙ። 48 ምስ ረኣይዎ ድማ ገረሞም። ኣዲኡ ኸኣ “በል ወደይ፥ ስለምንታይ ደኣ ኸምዚ ገበርካና፤ እንሆ ኣነን ኣቦኽን ተሸጊርና ኸንደልየካ ቐኒና” በለቶ። 49 “ንምንታይ እሞ ትደልዩኒ፤ ኣብቲ ናይ ኣቦይ ቤት ክህሉ ኸም ዚግብኣኒዶ ኣይትፈልጡን ኢኹም፤” በሉም። 50 ንሳቶም ግና ነቲ ዝበሉም ዘረባ ኣየስተውዓልዎን።

51 ምስኣቶም ወሪዱ ናብ ናዝሬት መጸ፥ ይእዘዙምውን ነበረ፤ ኣዲኡ ድማ ነዚ ሹሉ ነገር ኣብ ልባ ተዋህልሉ ነበረት። 52 ኢየሱስ ከኣ ኣብ ቅድሚኡ ኣምላኽን ሰብን ብጥበብን ብቑመትን ብጸጋን ዓበዩ።

ስብከት የሐንስ መጥምቅ

(ግቲ. 3:1-12 | ግር. 1:1-8 | ዮሐ. 1:19-28)

3¹ አብ መበል ዓመተው ኃሙሽተ ዓመት መገማሥቱ ንቋማር ጢባርዮስ፣ ጴላሞስ ጴንጤናዊ አብ ይሁዳ ገዛኢ ኸሉ፣ ሄሮድስ አብ ገሊላ፣ ፊልጶስ ኃጢአብ ኢጡርያስን አብ ሃገር ጥራኮኒዶስን፣ ሊሳንዮስ ድማ አብ ሰቢላኒስ ገዛእቲ አብ ዝነበሩሉ፣ 2 ሃናን ቀያፋን ከአ ሊቃነ ካህናት አብ ዝነበሩሉ፣ ቃል አምላኽ ናብ የሐንስ ወዲ ዘካርያስ አብ ምድረ በዳ መጸ። 3 ንሱ ድማ ንጎድገት ኃጢአት ዚኸውን ናይ ንስሓ ጥምቀት እናሰበኸ አብ ኩሉ ከባቢ ዮርዳኖስ ዞረ። 4 እዚ ኸአ ኸምቲ አብ ቃል መጽሓፍ ነቢይ ኢሳይያስ ከምዚ ዚሰብስብ ዚብል ተጻሒፉ ዘሉ ኹነ፡-

“ናይ ሓደ አብ ምድረ በዳ ዚእውጅ ድምፂ፡-
ጐደና እግዚአብሔር እስናድዉ፣
መገድታቱውን አቕንቡ፤

5 ስንጭሮ ዘበለ ልዕል ይበል፣
እምባን ኩርባን ኩሉ ትሕት ይበል፣
ጥውጥዎይ ዝኹነ ኩሉ ትኽ ይበል፣
ድንጉር ይተኻኸል።

6 ሥጋ ዝለበሰ ኹሉ ኸአ ምድኃን አምላኽ ኪርእ እዩ።”

7 ስለዚ የሐንስ ነቶም ብእኡ ሺጥመቼ ዝመጹ ሰባት ድማ ከምዚ ይብሉም ነበረ፡- “አቱም ውሉድ ተመን፣ ካብቲ ዚመጽእ ቊጥዓ ክትመልቁኽ መን ሓበረኩም፤ 8 እምብኣርከስ ንንስሓ ዚበቅዕ ፍረ ደኣ ግበሩ እምበር ብልብኹም ‘አብርሃም አቦ አሉና’ ብምባል አይትጀሃሩ፤ ከመይሲ አምላኽ ንአብርሃም ካብዘን አእማን እዚአተን ውሉድ ኬተንሥእሉ ከም ዚኸእል እነግረኩም አሉኹ። 9 ማሕፀ ድሮ አብ ሱር እም ተነቢሩ እዩ፣ ስለዚ ጽቡቕ ፍረ ዘይፈሪ ዘበለ እም ኩሉ ሺቐረጽ እዩ፣ ናብ ሓዊ ኸአ ሺድርበ እዩ።”

10 እቶም ሕዝቢ ድማ “እንታይ እም ንግበር፤” ኢሉም ሓተትዎ። 11 ንሱ ኸአ “ክልተ ኸዳን ዘለዎ ነቲ ዘይብሉ ይምቀሉ፣ ቀለብ ዘለዎ ድማ ኸምኡ ይግበር” ኢሉ መለሰሉም። 12 ተቐበልቲ ቐረጽ ድማ ሺጥመቼ መጺኦም “አ መምህር፣ ንሕናኽ እንታይ ንግበር፤” ኢሉም ሓተትዎ። 13 ንሱ ኸአ “ካብቲ ዝተአዘዘልኩም ኅልፊ አይትውሰዱ” በሉም። 14 ወተሃደራት ከአ “ንሕናኽ እንታይ ንግበር፤”

ኢሉም ሓተትዎ፤ ንሱ ኸአ “ንሓደ እኳ አይትግፍቡ፣ ብሓ ሶትውን አይትኸሰሱ፤ ደምዝኩም ከአ ይእከልኩም” በሉም።

15 እቶም ሕዝቢ አብ ዓቢይ ትጽቢት ነበሩ እም፣ ኩሉም ንየሐንስ “እዚ እቲ መሲሕ ደኸን ይኸውን፤” እናበሉ ብልቦም ይሓስቡ ነበሩ። 16 የሐንስ ከአ ኸምዚ ኢሉ መለሰሉም፡- “አነስ ብማይ እየ ዘጥምቐኩም ዘሉኹ፣ እቲ ኻባይ ዚብርትዕ፣ እነ ሥራኽ አማእኑ ንምፍታሕ ዘይበቅዕ ግና፣ ይመጽእ አሉ፤ ንሱ ብመንፈስ ቅዱስን ብሓውን ኬጥምቐኩም እዩ። 17 ንሱ ዓውዱ ዜጽርዮሉ፣ ሥርናዩ አብ ቆፎኡ ዚእከበሉ መስኣ አብ ኢዱ አለዎ፤ ነቲ ሓሰር ግና ብዘይጠፍእ ሓዊ ኺንድዶ እዩ።”

18 ብዙሓ ካልእ ነገራት እናመሃሮምውን ነቶም ሕዝቢ እብ ሠሮም። 19 እንተኹነ የሐንስ ንንጉሥ ሄሮድስ ብዛዕባ ሄሮድ ያዳ ሰበይቲ ፊልጶስ ኃጢአት ብዛዕባ እቲ ሄሮድስ ዝገበር ኹሉ ኸፋእ ነገርን ይግሥጹ ስለ ዝነበረ፣ 20 ሄሮድስ አብ ልዕሊ እዚ ኹሉ ወሲኹ ንየሐንስ አብ ቤት ማእሰርቲ ዓጸዎ።

ጥምቀት ኢየሱስን ወለዶኡን

(ግቲ. 3:13-17 | 1:1-17 | ግር. 1:9-11)

21 እቲ ሕዝቢ ኹሉ ምስ ተጠምቀ፣ ኢየሱስ ድማ ተጠሚቹ ኪጽሊ ኸሉ፣ ሰማይ ተኸፍተ። 22 መንፈስ ቅዱስ ከአ ብግዙፍ በርእያ ርግቢ አብ ልዕሊኡ ወረደ፤ “ብኣኻ ዝተሓጉስኩ ፍቁር ወደይ ንስኻ ኢኻ፤” ዚብል ድምፂውን ካብ ሰማይ መጸ።

23 ኢየሱስ ምምሃር ኪጅምር ከሉ፣ ወዲ ሠላሳ ዓመት አቢሉ ነበረ፤ ወዲ ዮሴፍ ከም ዝኹነ ኸአ ይመስሉም ነበረ፤

24 ወዲ ኤሊ፣ ወዲ ማቴ፣ ወዲ ሌዊ፣

ወዲ ሚልኪ፣ ወዲ ዮና፣ ወዲ ዮሴፍ፣

25 ወዲ መታትዩ፣ ወዲ አሞጽ፣ ወዲ ናሆም፣

ወዲ ኤሴሊም፣ ወዲ ናጌ፣

26 ወዲ መኣት፣ ወዲ ማታትዩ፣ ወዲ ሴሚይ፣

ወዲ ዮሴፍ፣ ወዲ ዮዳ፣

27 ወዲ ዮናን፣ ወዲ ራስ፣

ወዲ ዘሩባቤል፣ ወዲ ሰላትኤል፣ ወዲ ኔሪ፣

28 ወዲ ሚልኪ፣ ወዲ ሓዲ፣ ወዲ ቆሳም፣

ወዲ ኤልሞዳም፣ ወዲ ኤር፣

29 ወዲ ዮሴዕ፣ ወዲ ኤልአዛር፣

- ወዲ ዮራም ፥ ወዲ ማጣት ፥ ወዲ ሌዊ ፥
- 30 ወዲ ስምዖን ፥ ወዲ ይሁዳ ፥ ወዲ ዮሴፍ ፥
- ወዲ ዮናን ወዲ ኤልያቄም ፥
- 31 ወዲ ሜልያ ፥ ወዲ ማይናን ፥ ወዲ ማጣት ፥
- ወዲ ናታን ፥ ወዲ ዳዊት ፥
- 32 ወዲ ጸሴይ ፥ ወዲ ኢየሴድ ፥
- ወዲ ቦኤዝ ፥ ወዲ ሰልሞን ፥ ወዲ ነአሶን ፥
- 33 ወዲ አሚናዳብ ፥ ወዲ አራም ፥ ወዲ አሮኒ ፥
- ወዲ ኤስርም ፥ ወዲ ፋሬስ ፥ ወዲ ይሁዳ ፥
- 34 ወዲ ያዕቆብ ፥ ወዲ ይስሓቅ ፥ ወዲ አብርሃም ፥
- ወዲ ታራ ፥ ወዲ ናኮር ፥
- 35 ወዲ ሴሮጎ ፥ ወዲ ራግው ፥ ወዲ ፋሌቅ ፥ ወዲ
- ኤቦር ፥ ወዲ ሳላ ፥
- 36 ወዲ ቃይንም ፥ ወዲ አርፋከሳድ ፥
- ወዲ ሴም ፥ ወዲ ኖጎ ፥ ወዲ ላሜህ ፥
- 37 ወዲ ማታሳላ ፥ ወዲ ሄኖክ ፥ ወዲ ያሬድ ፥
- ወዲ መላልኤል ፥ ወዲ ቃይናን ፥
- 38 ወዲ ሄኖስ ፥ ወዲ ሴት ፥ ወዲ አዳም ፥
- ወዲ አምላክ ።

ኢየሱስ ብዲያብሎስ ከም ዝተፈተነ
(ማቴ. 4:1-11፤ ማር. 1:12-13)

4¹ ኢየሱስ መንፈስ ቅዱስ መሊእዎ ኸብ ዮርዳኖስ ተመልሰ፤ መንፈስ ቅዱስ ከአ ናብ በረኻ መሪሑ ወሰዶ ።² ብዲያብሎስ ድማ ነርብዓ መዓልቲ ተፈተነ፤ በተን መዓልቲታት እቲአን ገለ እኳ አይበልዐን፤ ንሳተን ምስ ተወድአ ጠመየ ።³ ዲያብሎስ ድማ ፡ “ወዲ አምላክ እንተ ኼንካስ እስከ እዚ እምኒ እዚ እንገራ ኪኸውን አዝዝ” በሉ ።⁴ ኢየሱስ ከአ “ሰብ [ብኹሉ ቻል አምላክ እምበር] ብእን ጌራ ጥራይ አይነብርን እዩ” ዚብል ተጻሒፉ አሉ። ኢሉ መለሰሉ ።⁵ ዲያብሎስ ድማ ናብ ነዊጎ እምባ አደየሶ ፥ መን ግሥታት ኩሉ ዓለም ከአ ከም ቅጽበት ዓይኒ አርአዮ ።⁶ ሽዑ ዲያብሎስ ከምዚ በሉ ፡- “እዚ ሥልጣን እዝን ኩሉ ኸብሮ ምን ንኣኻ ኸህበካ እዩ፤ ምኽንያቱ ንኣይ ስለ ዝተሞህበኒ ንዝ ደሌኹ እዩ ዝህበ ።⁷ ስለዚ ንስኻ እንተ ሰገድካለይ እዚ ኹሉ ናትካ ኪኸውን እዩ ።”⁸ ኢየሱስ ከአ “ንእግዚአብሔር አምላኽካ ሰገድ ፥ ንእኡ በይኑ ድማ አምልኽ” ዚብል ተጻሒፉ አሉ። ኢሉ መለሰሉ ።⁹ ዲያብሎስ ናብ ኢየሩሳሌም ወሰዶ ፥

አብ ገምገም ቤት መቐደስውን ደው አበሉ ፥ “ወዲ እግዚአብሔር እንተ ድኣ ኼንካስ እስከ ኸብዚ ንታሕቲ ተወርወር” በሉ ።¹⁰ “ምኽንያቱ ‘ምእንቲ ኪሕልወኻ መላእኽቱ ኪእዝ ዘልካ እዩ፤¹¹ እግርኻ ብእምኒ ከይትዕንቀፍውን በእዳም ኪልዕሉኻ እዮም’ ዚብል ተጻሒፉ አሉ ።”¹² ኢየሱስ ድማ “ንእግዚአብሔር አምላኽካ አይትፈታተኖ” ዚብል ድማ አሉ። ኢሉ መለሰሉ ።¹³ ሽዑ ዲያብሎስ ፈተናኡ ዘበለ ምስ ወድአ ፥ ንጊዜኡ ኃደኅ ።

ኢየሱስ አብ ገሊላ ኺምህር ከም ዝጀመረ
(ማቴ. 4:12-17፤ 13:53-58፤ ማር. 1:14-15፤ 6:1-6)

¹⁴ ኢየሱስ ብኃይሊ መንፈስ ቅዱስ ናብ ገሊላ ተመልሰ፤ ዝናኡውን አብ ኩሉ እቲ ኸባቢ ተሰምዐ ።¹⁵ ንሱ ኸአ አብ ቤት ጸሎት አይሁድ አትዩ ይምህር ነበረ ፥ ኩሎምውን የመ ስግንዎ ነበሩ ።
¹⁶ ናብታ ዝዓበየላ ናብ ናዝሬት ድማ መጸ፤ ብመዓልቲ ሰንበት ኸአ ከምቲ ልማዱ ናብ ቤት ጸሎት አይሁድ አተወ፤ ኬንብብውን ተንሥኦ ።

¹⁷ መጽሓፍ ነቢይ ኢሳይያስ ከአ ሃብዎ፤ ነቲ መጽሓፍ እንተ ገንጸሎ ኸአ ኸምዚ ዚሰዕብ ዝተጻሕፈ ኸፍሊ ረኸበ ፡-

18 “ንድኻታት ከበሥሮም ስለ ዝቐብአኒ
መንፈስ እግዚአብሔር አብ ልዕለይ አሉ፤
ንምሩኻት ምምላስ ፥
ንዕውራት ምርኣይ ፥
ንግፋዓት ምውፃእ ሓራ ከበሥር ፥

19 ሕርይቲ ዓመት እግዚአብሔር ከሰብኸ ለአኸኒ ።”
²⁰ ነቲ መጽሓፍ ዓጺፉ ኸአ ፥ ነቲ አገልጋሊ ሂብዎ ተቐመጠ፤ አዕይንቲ ኹሉም እቶም አብታ ቤት ጸሎት አይሁድ ዝነበሩ ኸአ ናብኡ ይጥምታ ነበራ ።²¹ ሽዑ “እዚ ጽሑፍ እዚ ሎሚ አብ አእዛንኩም ተፈጸመ” ዚብሉም ጀመረ ።

²² ኩላቶም ከአ መስከሩሉ፤ በቲ ኸብ ኣፉ ዚወፅእ ዝነበረ ጸጋ ዝመልአ ቃላት ተደኒቑምውን “እዝስ እቲ ወዲ ዮሴፍዶ አይኮነን፤” በሉ ።²³ ኢየሱስ ድማ ኸምዚ በሉም ፥ “ኣታ ሓኪም ፥ ቅድም ንርእስኻ ፈውስ’ ዚብል ምስላ ከም እትም ስሉለይ ‘ከምቲ አብ ቅፍርናሆም ጌርካዮ ኪብሉ ዝሰማዕናዮ ኩሉ አብዚ አብ ገዛእ ዓድኻ ግበር’ ትብሉኒ ከም ዘሉኹም ርግጽኻ እዩ ።”²⁴ ከምዚ ኸአ በሉም ፡- “ነቢይ አብ ዓዱ

ኸቶ ኸም ዘይከብር ብሓቂ እብለኩም ኣሉኹ። 25 ብዘመን ኤልያስ እቲ ሰማይ ሠለስተ ዓመትን ሽዱሽተ ወርሃን ዝተዓ ጽወሉ፣ ኣብ ኩላ እታ ምድሪ ኸእ ብርቱዕ ጥሚት ዝኾነሉ ወርታት፣ ኣብ እስራኤል ብዙታት መበለታት ከም ዝነበራ ብሓቂ እብለኩም ኣሉኹ። 26 እንተኾነ ኤልያስ ናብታ ሓንቲ መበለት ሰበይቲ ኣብ ሰራጽታ ናይ ሲዶና እትርከብ ደላ እምበር ካብኣተን ናብ ሓንቲ እኳ ኣይተላእከን። 27 ብዘመን ነቢይ ኤልሳቦውን ኣብ እስራኤል ብዙታት ለምጻማት ነይሮም፣ እንተኾነ ብዘይካ ንእማን ሶርያዊ ኻብኣቶምሲ ሓደ እኳ ኣይነጽሐን። 28 እቶም ኣብታ ቤት ጸሎት ኣይሁድ ዝነበሩ ኹሎም ነዚ ምስ ሰምዑ ኣዝዮም ተጃጥዑ። 29 ሽዑ ተንሢእም ካብ ዓዲ ናብ ወፃኢ ኣውፅእም፤ ኪጽድፍዎ ኸእ ናብ ገምገም እታ ዓዶም ተሠራሓትሉ ዝነበረት ኩርባ ወሰድዎ። 30 ንሱ ግና ብማእከሉም ኃሊፉ ኸደ።

ኢየሱስ ርኹስ መንፈስ ከም ዘውጽእ
(ማቴ. 1:21-28)

31 ድግርዚ ናብ ቅፍርናሆም ከተማ ገሊላ ወረደ፣ ብሰንበ ትውን ይምህርም ነበረ። 32 ቃሉ ብሥልጣን ስለ ዝነበረ ድማ ብትምህርቱ ተገረመ። 33 ኣብታ ቤት ጸሎት ኣይሁድ ድማ ጋኔን፣ ማለት ርኹስ መንፈስ፣ ዝኃደሮ ሰብኣይ ነበረ፣ ብዓቢይ ድምፂ ኸእ ኸምዚ ዚሰብስ እናበለ ጨርሐ፡- 34 “እየ፣ ኢየሱስ ናዝራዊ፣ ንኣናን ንኣኻን እንታይ ኣራኽ በና፤ ከተጥፍእናዶ መጺእካ፤ መን ምጂንካ እፈልጥ እየ፤ ንስኻ ናይ ኣምላኽ ቅዱስ ኢኻ።” 35 ኢየሱስ ከእ “ስቕ በል፣ ካብኡውን ውፃኡ” ኢሉ ገሠጸ። እቲ ጋኔን ድማ ኣብ ማእከሉም ጻሕ ኣበሉ። 36 ገለ ኸይጉድእ ኸእ ኻብኡ ወፀ። 36 ኹሎም ከእ ተገረሙ፣ ንሓድሕዶምውን “እዚ ነገር እዝስ እንታይ እዩ፤ ንርኹሳት መፍፍስቲ ብኃይልን ሥልጣንን ዚእ ዝዘም፣ ንሳቶም ከእ ዚወፁ” እናበሉ ተዘራረቡ። 37 ዝናኡ ድማ ናብቲ ኣብ ከባቢኡ ዘሉ ኹሎ ጉደቦታት ወፀ።

ሓማት ስምዖንን ካልኦት ብዙታት
ሕሙማትን ከም ዘሕወዩ
(ማቴ. 8:14-17፤ ማር. 1:29-34)

38 ኢየሱስ ካብ ቤት ጸሎት ኣይሁድ ወፂኡ ናብ እንዳ ስምዖን ኣተወ። ሓማት ስምዖን ከእ ብብርቱዕ ርስኒ ሓሚማ ነበረት። ብዛዕብኣውን ለመንም። 39 ኢየሱስ ከእ ኣብ ጥቓእ

ደው ኢሉ ነቲ ርስና ገንብ፣ እቲ ርስናውን ኃደጋ፤ ብኡብኡ ተንሢእ ኸእ ኣገልገለቶም። 40 ፀሓይ ከትዓርብ ከላ ኸእ ንኹሎም እቶም በብዓይነቱ ዝኾነ ሕማም ዝነበሮም ናብኡ ኣምጽእዎም። ንሱ ድማ ኣብ ነፍስ ወከፎም ኢዱ እናኣንበረ ኣሕወዮም። 41 ኣጋንንቲውን ዓው ኢሎም “ንስኻ ወዲ ኣምላኽ ኢኻ” እናበሉ ካብ ብዙታት ይወፁ ነበሩ። ንሱ ግና ገንብም፣ ክርስቶስ ምጂኡ ስለ ዝፈለጡ ድማ ከይዛረቡ ኸልከሎም።

ኢየሱስ ኣብ ቤት ጸሎት ኣይሁድ ከም ዝሰበኸ
(ማቴ. 4:23-25፤ ማር. 1:35-39)

42 ምስ ወግሖ ኢየሱስ ካብኡ ወፂኡ ናብ ጽምዊ ቦታ ኸደ፣ እቶም ሕዝቢ ኸእ ይደልይዎ ነበሩ፣ ናብኡ መጺኢ ምውን ካብኣቶም ከይከይድ ዓገትዎ። 43 ንሱ ግና “ንኻልኦት ዓድታት ድማ ብሥራት መንግሥቲ ኣምላኽ ክሰብከለን ይግ ብኣኒ እዩ፣ ምኽንያቱ ምእንትዚ እየ ዝተለኣኸኩ” በሎም። 44 ኣብ ይሁዳ፣ ዘለዋ ኣብያተ ጸሎት ኣይሁድ ከእ ይሰብኸ ነበረ።

ቀዳሞት ደቀ መዛሙርቲ
(ማቴ. 4:18-22፤ ማር. 1:16-20)

5 1 ብዙታት ሕዝቢ ቃል ኣምላኽ ኪሰምዑ እናተደፋፍኡ ኸለዉ፣ ኢየሱስ ኣብ ገምገም ባሕሪ ጌንሳሬጥ ደው ኢሉ ነበረ። 2 ኣብቲ ገምገም ባሕሪ ኸእ ኸልተ ጃልባ ደው ኢለን ረኣየ፤ እቶም ገፈፍቲ ዓሣ ድማ ኻብኣተን ወሪዶም መርበ ቦም ይሓጽቡ ነበሩ። 3 ካብተን ጃለቡ ኣብ ሓንቲኣን፣ ኣብታ ናይ ስምዖን ደይቡ ካብ ምድሪ ቍሩብ ኣርሕቕ ኬብላ ለመኖ፤ ኣብታ ጃልባ ተቐሚጡ ድማ ነቶም ሕዝቢ ይምህሮም ነበረ። 4 ዘረባኡ ምስ ወድኦ ኸእ ንስምዖን “ናብቲ ዓሚቑ ባሕሪ ቐርብ በል እኖ ዓሣ ኽትገፉ መርበብኩም ኣውርዱ” በሎ። 5 ስምዖን ከእ “መምህር! ምሉእ ለይቲ ጽዒርና ዝኃዝናዮ የብልናን፤ ከም ቃልካ ግና ነዚ መርበብ ኣውርዶ ኣሉኹ” ኢሉ መለሰሉ። 6 ከምኡ ምስ ገበሩ ኸእ ኣዝዩ ብዙኅ ዓሣ ኃዙ፣ እቲ መርበቦምውን ኪብተኽ ጀመረ። 7 ነቶም ኣብታ ኻልኣይቲ ጃልባ ዝነበሩ ብጽቶም ከእ መጺኢም ኪድግፍዎም ብምልከት ጸውዕዎም፤ መጺኢም

*7 4:44 ገሊኡ ብራናታት “ኣብ ኣብያተ ጸሎት ገሊላ” ይብል።

ድማ ፥ ንኸልቲኦን ጃለቡ ጥቓ ምጥሓል ከሳብ ዚቐርባ መልእክትን ፥⁸ ስምዖን ዲጥሮስ ነዚ ምስ ረኣየ ኣብ ብርኪ ኢየሱስ ተደፊኡ “ጐይታይ ! ኣነ ኃጥኢ ሰብ እየ እም ካባይ ርኣኹ” በሎ ፥⁹ እዚ ኸኣ ንሱን ኩሎም እቶም ምስኡ ዝነበሩን በቲ ሺገፋ ኸለዉ ዝኃዘም ዓሣ ስለ ዝተገረሙ እዩ ፥¹⁰ ከምኡውን እቶም ሰብ ብርኪ ዝነበሩ ደቂ ዘብዴዎስ ያዕቆብን ዮሐንስን ተገረሙ ፤ ኢየሱስ ከኣ ንስምዖን “ኣይትፍራህ ፥ ካብ ሕጂ ንደጋር ገፋፍ ሰብ ክትከውን ኢኻ” በሎ ፥¹¹ ንሳቶም ከኣ ጃለቡኦም ናብ ምድሪ ኣውጺኦም ንኹሉ ኃዲጎም ሰዓብዎ ፥

ኢየሱስ ሓደ ለምጻም ከም ዘንጽሐ

(ማቴ. 8:1-4፤ ማር. 1:40-45)

¹² ኢየሱስ ካብተን ከተማታት ኣብ ሓንቲኦን ከሎ ፥ እንሆ ለምጺ⁸ ዝመልኦ ሓደ ሰብ ኣብኡ ነበረ ፥ ንኢየሱስ ምስ ረኣየ ኸኣ ብገጹ ተደፊኡ ፥ “ጐይታይ እንተ ደለኻስ ከተን ጽሓጊ ትኸእል ኢኻ” ኢሉ ለመኖ ፥¹³ ኢየሱስ ድማ ኢዱ ዘርገሑ “ድላይ እዩ ፥ ንጻሕ” እናበለ ተንከፎ ፤ እቲ ለምጺ ድማ ብኡብኡ ኃደጎ ፥¹⁴ ንሱ ኸኣ “ኪድ ሰብነትካ ብኻህን ኣመርምር ፤ ስለ ዝነጻሕካ ድማ ንኣኣቶም ምስክር ምእንቲ ኪኹኖም ከምቲ ሙሴ ዝእዘዞ ሠውዕ እምበር ንሓደ እኳ ኣይትንገር” ኢሉ ኣዘዞ ፥

¹⁵ ዝናኡ ግና ኣመና ገኒኑ ተሰምዐ ፤ ብዙኃት ሕዝቢ ኸኣ ኪሰምዕዎን ካብ ሕማምም ኪፍውሱን ናብኡ ተኣከቡ ፥¹⁶ ንሱ ግና ናብ ምድሪ በዳ እናልገሰ ይጽሊ ነበረ ፥

ኢየሱስ ሓደ መጻጉዕ ከም ዘሕወየ

(ማቴ. 9:1-8፤ ማር. 2:1-12)

¹⁷ ሓደ መዓልቲ ኢየሱስ ኪምህር ከሎ ፥ ካብ ኩሉ ዓድታት ገሊላን ይሁዳን ከምኡውን ካብ ከተማ ኢየሩሳሌምን ዝመጹ ፈሪሳውያንን መምህራንን ሕግን ኣብኡ ተቐሚጦም ነበሩ ፤ እቲ ሕሙማት ዜሕውየሉ ኃይሊ እግዚኣብሔር ከኣ ነበረ ፥¹⁸ እንሆ ኸኣ ገለ ሰባት ሓደ መጻጉዕ ሰብኣይ ብዓራት ጸይሮም ኣምጽኡ ፥ ኣብ ቤት ኣእትዮም ከኣ ኣብ ቅድሚኡ ኼንብርዎ ይደልዩ ነበሩ ፥¹⁹ ካብ ብዝኒ ሰብ ዚኣክል ከመይ ገይሮም ከም ዚእትውዎ ምስ ጨነቐም ከኣ ናብ ናሕሲ ደየቡ

⁸ 5:12 እዚ ቃል እዚ ብግሪኽ ሕግም ቆርበት ንዘበለ ኹሉ ዚወሃብ ዝነበረ እዩ እምበር ፥ ግድን ለምጺ ግለት ኣይነን ፥ ሌዋ. 13 ርኣ ፥

እም ፥ ጡብ ኣፍሪሶም ምስ ዓራቲ ናብ ማእከል ኣብ ቅድሚ ኢየሱስ ኣውረድዎ ፥²⁰ ኢየሱስ ከኣ እምነቶም ርእዩ “ኣታ ሰብኣይ ፥ ኃጢአትካ ተኃዲጉልካ እዩ” በሎ ፥²¹ መምህራንን ሕግን ፈሪሳውያንን ድማ “እዚ ንእግዚኣብሔር ዚጸርፍ ዘሎ መን እዩ ፥ ብዘይካ ኣምላኽ በይኑኽ ኃጢአት ኪኃድግ ዚኸእል መን እዩ ፤” እናበሉ ኪሓስቡ ጀመሩ ፥²² ኢየሱስ ከኣ ሓሳባቶም ፈሊጡ ኸምዚ ዚሰዕብ በሎም ፥ “ስለምንታይ ብልብኹም ኸምዚ ኢልኩም ትሓስቡ ፤²³ ኣየናይ ይቐልል ፥ ‘ኃጢአትካ ተኃዲጉልካ እዩ’ ምባልዶ ወይ ‘ተንሥእ እም ኺድ’ ምባል ፤²⁴ እምብኣር ፥ ወዲ ሰብ ኣብ ምድሪ ኃጢአት ኪኃድግ ሥልጣን ከም ዘለዎ ምእንቲ ኸትፈልጡ” ኢሉ ነቲ ልሙስ “ንኣኻ ግና እብለካ ኣሎኹ ፥ ተንሥእ እም ዓራትካ ኣልዒልካ ናብ ቤትካ ኺድ” በሎ ፥²⁵ ንሱ ድማ ብኡብኡ ኣብ ቅድሚኡም ብድድ ኢሉ ፥ ነታ ደቂሱላ ዝነበረ ዓራት ኣልዒሉ ንኣምላኽ እናኣመሰገኖ ናብ ቤቱ ኸደ ፥²⁶ ኩሎም ተገረሙ ፥ ፍርሃትውን ኃደሮም ፥ “ሎምስ ግሩም ነገር ርኢና” እናበሉ ኸኣ ንኣምላኽ ኣመሰገንዎ ፥

ማቴዎስ ዝተባህለ ሌዊ ከም ዝተጸውዐ

(ማቴ. 9:9-13፤ ማር. 2:13-17)

²⁷ ድኅርዚ ድማ ኢየሱስ ወፅ ፥ ሌዊ ዚብሃል ተቐባል ቀረጽ ኣብ መደበር ቀረጽ ተቐሚጦ ረኣየ እም ፥ “ስዓበኒ” በሎ ፥²⁸ ተንሚኡ ኸኣ ንኹሉ ኃዲጎ ሰዓብ ፥²⁹ ሌዊ ድማ ንኢየሱስ ኣብ ቤቱ ዓቢይ ምሳሕ ገበረሉ ፤ ብዙኃት ተቐባልቲ ቐረጽ ካልእትውን ምስኣቶም ኣብ መኣዲ ተቐሚጦም ነበሩ ፥³⁰ ፈሪሳውያንን እቶም ወገኖም ዝኹኑ መምህራንን ሕግን ድማ ንደቀ መዛሙርቲ “ስለምንታይከ ምስ ተቐባልቲ ቐረጽን ኃጥኣንን ትበልዑን ትስትዩን ኣሎኹም ፤” እናበሉ ኣዕዘምዘ ሙሉም ፥³¹ ኢየሱስ ከኣ “ንኣኪምሲ ሕሙማት ደኣ እም በር ጥዑያት ኣይደልዶምን እዮም ፥³² ንኃጥኣን ናብ ንስሓ እምበር ንጻድቃን ክጽውዕ ኣይመጽእኩን” ኢሉ መለሰሎም ፥

ብዛዕባ ጸም ዝቐረበ ሕቶ

(ማቴ. 9:14-17፤ ማር. 2:18-22)

³³ ንሳቶም ድማ “ደቀ መዛሙርቲ ዮሐንስ ብዙኅ ሳዕ ይጸሙ ጸሎትውን ይገብሩ ፥ ደቀ መዛሙርቲ ፈሪሳውያንውን ከምኡ ፥ ደቀ መዛሙርቲኻ ግና ይበልዑን ይስትዩን”

በልዎ ። 34 ኢየሱስ ከአ “ንስካትኩም ይፈቅድኝ መርዳዊ ፤ እኔ መርዳዊ ምስኢቶም ከሉ ፤ ከተጾምም ይከላለኩም እዩ፤ 35 ግናኸ እኔ መርዳዊ ካብኡቶም ዚውሰደለን መዓልት ታት ኪመጹ እየን እም ፤ ሽዑ በተን መዓልትታት እኔአን ኪጸሙ እዮም” በሉም ። 36 ከምዚ ኢሉ ድማ መሰለሉም ፤ “ሓድሽ ቍራጽ ዓለባ ኣብ ብላይ ክዳን ዚልግብ ሓደ እኳ የልቦን ፤ እንተ ዘይኮነስ እኔ ሓድሽ መልገባ ምስኔ ብላይ ስለ ዘይለግብ ፤ እኔ ሓድሽ ቍራጽ መልገባ ነቲ ብላይ ይቐዶ ። 37 ንሓድሽ ወይኒውን ኣብ ኣረገውቲ ኣሕርብቲ ዚዕርቕ የልቦን፤ እንተ ዘይኮነስ እኔ ሓድሽ ወይኒ ነቲ ኣሕርብቲ ይቐዶ ፤ ንሱውን ይፈሰስ ፤ ኣሕርብቲ ድማ ይበላሾ ። 38 ንሓድሽ ወይኒስ ኣብ ሓደስቲ ኣሕርብቲ እዮም ዚዕርቑ ። 39 ከራሚ ወይኒ ሰትዩ ፤ ነቲ ኸራሚ ወይኒ ደኣ ጥዑም እዩ ዚብል እምበር ሓድሽ ወይኒ ዚደሊ የልቦን ።”

ጉይታ ሰንበት
(ማቴ. 12:1-8 ፤ ማር. 2:23-28)

6¹ ኢየሱስ ብሰንበት ብማእከል ዝሩእ ግራሁ ኪታልፍ ከሉ ደቀ መዛሙርቲ ሰዊት እናቐጸዩ ፤ በእዳዎም እናሓሰዩ ኪበልዑ ጀመሩ ። 2 ገሊአም ካብ ፈሪሳውያን ከአ “ስለምን ታይ ብሰንበት ኪግበር ዘይግባእ ትገብሩ ኣሉኹም፤” በልዎም ። 3-4 ኢየሱስ ከአ “ዳዊት ፤ ንሱን እቶም ምስኡ ዝነበሩን ምስ ጠመዩ ፤ እንታይ ድዩ ዝገበረ፤ ናብ ቤት ኣምላኽ ከም ዝኣተወ እም ፤ ብጀካ ንኸህናት ጥራይ እምበር ካልእ ኺበልዎ ዘይግባእ ንብስተ ቍርባን ወሲዱ ኸም ዝበልዐ ፤ ነቶም ምስኡ ዝነበሩውን ከም ዝሃበዎሲ እኳዶ ኣየ ንበብኩምን፤” ኢሉ መለሰሉም ። 5 “ወዲ ሰብ ጉይታ ሰንበት እዩ” ድማ በሉም ።

ኢየሱስ ኢዱ ዝነቐጸት ሰብ ከም ዘሕወዩ
(ማቴ. 12:9-14 ፤ ማር. 3:1-6)

6 ብኸልእ ሰንበት ድማ ኢየሱስ ናብ ቤት ጸሎት ኣይሁድ ኣትዩ መሃረ ፤ ኣብኡ ኸእ የማነይቲ ኢዱ ዝነቐጸት ሰብኣይ ነበረ ። 7 መምህራን ሕግን ፈሪሳውያንን ከአ መኸሰሲ ምእንቲ ኪረኽቡሉ ፤ ብሰንበት እንተ ኣሕወዩ ኢሉም ይጸናጸንዎ

⁹ 5:38 ገሊኡ ብራናታት “ከልቲአም ከአ ይጸጥወሩ” ዚብል ይውስኽ ።

ነበሩ ። 8 ንሱ ኸእ ሓሳቦም ፈሊጡ ነቲ ኢዱ ዝነቐጸት ሰብኣይ “ተንሥእ እም ኣብ ማእከል ደው በል” በሉ ፤ ንሱውን ተንሥኡ ደው በል ። 9 ኢየሱስ ከአ “እስከ ክሓተ ኩም ፡- ብሰንበት ጽቡቕ ምግባር ወይ ክፉእ ምግባር ፤ ነፍሲ ምድኃን ወይ ምቕታል ይግባእ፤” በሉም ። 10 ንኹሉም እቶም ኣብ ዙርያኡ ዝነበሩ እናጠመተ ኸእ ነቲ ሰብኣይ “ኢድካ ዘርግሕ” በሉ ፤ ንሱ ኸእ ዘርግሓ ፤ እታ ኢዱውን ሓወየት ። 11 ንላቶም ግና ኣዝዮም ነደሩ ፤ ንኢየሱስ እንታይ ከም ዚገብርዎ ድማ ንሓድሕዶም ተማኸሩ ።

ጎርየት ዓሠርተው ክልተ ሓዋርያት
(ማቴ. 10:1-41 ፤ ማር. 3:13-19)

12 ኢየሱስ በተን መዓልትታት እኔአን ኪጽሊ ናብ እምባ ደየበ ፤ ናብ ኣምላኽ ኪጽሊ ድማ ምሉእ ለይቲ ነቐሑ ኃደረ ። 13 ምድሪ ምስ ወግሐ ንደቀ መዛሙርቲ ናብኡ ጸውዖም ፤ ካብኡቶም ዓሠርተው ክልተ ኃረዩ ፤ ሓዋርያት ኢሉ ድማ ሰመዮም ፡- 14 እኔ ጲጥሮስ ኢሉ ዝሰመዮ ስምዖ ንን ፤ እንድርያስ ኃዉን ፤ ያዕቆብን ዮሐንስን ፈልጶስን በርተ ሎሚዎስን ፤ 15 ማቴዎስን ቶማስን ፤ ያዕቆብ ወዲ እልፍዮ ስን ፤ እኔ ቀናእ ዝተባህለ ስምዖንን ፤ 16 ይሁዳ ወዲ ያዕቆብን ፤ እኔ ዝኸሓዶ ይሁዳ ኣስቆርታውን ።

ኢየሱስ ብዙኃት ሰብ ከም ዝፈወሰን ከም ዝመሃረን
(ማቴ. 4:23-25)

17 ኢየሱስ ምስኡቶም ወሪዱ ድማ ኣብ ጉልጉል ደው በለ ፤ ብዙኃት ካብ ደቀ መዛሙርቲን ኣዝዩ ብዙኅ ሕዝቢ ካብ ብዘሉ ይሁዳን ኢየሩሳሌምን ፤ ካብ ገምገም ባሕሪ ጢሮስን ሲዶናን ፤ 18 ምእንቲ ኺሰምዕዎን ካብ ሕማሞም ምእንቲ ኺፍወሱን ናብኡ መጹ ። እቶም ብርኹሳት መናፍ ስቲ ዚሳቐዩ ዝነበሩውን ሓወዩ ። 19 ካብኡ ኃይሊ ወፂኡ ንኹሉም የሕውዮም ስለ ዝነበረ ኸእ ኩሉም እቶም ሕዝቢ ኺትንክፍዎ ይደልዩ ነበሩ ።

ብዛዕባ ብፁዓን
(ማቴ. 5:1-12)

20 ኢየሱስ ናብ ደቀ መዛሙርቲ እናጠመተ ኸምዚ በለ ፡- “ኣቶም ድኻታት ፤ መንግሥቲ ኣምላኽ ንኣካትኩም እያ እም ብፁዓን ኢኹም ። ኣቶም ሕጂ እትጠምዩ ፤ ክትጸግቡ

ኢሹም እሞ ብፁዓን ኢሹም ። 21 አቱም ሕጂ እትበኸዩ ፥ ከትስሕቁ ኢሹም እሞ ብፁዓን ኢሹም ። 22 ብምኽንያት ወዲ ሰብ ሰባት እንተ ጸልኡኹም ፥ እንተ ፈለዩኹም ፥ እንተ ጸረፉኹም ፥ ሽምኩምውን እንተ አነወርም ብፁዓን ኢሹም ። 23 እንሆ አበታቶም ድማ ንነቢያት ከምኡ ይገብርዎም ነይሮም እሞም እሞ ፥ ዓለብኹም አብ ሰማይ ብዙኅ ኪኸውን እዩ ፤ ሽዑ በታ መዓልቲ እቲአ ባህ ይበልኩም ብሓጉስውን ተሰራሰሩ ። 24 አቱም ሃብታማት ግና ሓጉስኩም ወዲእኩም ኢሹም እሞ ወይለኹም ። 25 አቱም ሕጂ እትጸግቡ ከትጠምዩ ኢሹም እሞ ወይለኹም ። አቱም ሕጂ እትስሕቁ ፥ ከትበኸዩን ከትኃዝኑን ኢሹም እሞ ወይለኹም ። 26 አበታቶም ንነቢያት ሓሶት ከምኡ ገይርዎም ነይሮም እሞም እሞ ፥ ኩሉ ሰብ ጽቡቕ እንተ ተዛረበልኩም ወይለኹም ።

ንጸላእትኻ ምፍቃር
(ማቴ. 5:38-48 ፥ 7:12)

27 “አነ ግና ንኣኻትኩም ንትሰምዑኒ ፥ እብለኩም አሉኹ ፡- ጸላእትኹም አፍቅሩ ፥ ንዚጸልኡኹም ድማ ጽቡቕ ግበሩ ። 28 ንዚረገሙኹም መርቂ፥ ምእንቲ እቶም ዚጸርፉኹም ጸልዩ ። 29 ጉንዲ እዝገኻ ንዚጸፍዓካ እታ ኻልአይታውን ምለሰሉ ፤ ነጸላኻ ንዘግደፈካ እጀ ጠባብካውን አይትኽልአዮ ። 30 ንዘለመነካ ዘበለ ሃብ ፥ ንንዘብካ ንዘወሰደውን ምለሰለይ አይትበሉ ። 31 ከምቲ ሰባት ኪገብሩልኩም እትደልይዎ ፥ ንስኻትኩም ከአ ሽምኡ ግበሩሉም ።

32 “ንዚፈትዉኹም ጥራይ እንተ ፈቶኹም እንታይ ምስጋና አሉኩም ፤ ኃጥአንውን ንዚፈትውዎም ይፈትዉእሩም ። 33 ሠናይ ንዚገብሩልኩም ጥራይ ሠናይ እንተ ገበርኩምከ እንታይ ምስጋና አሉኩም ፤ ኃጥአንውን ከምኡ ይገብሩ እሩም ። 34 ኪፈድዩኹም ንትጽበይዎ እንተ አለቃሕኩምከ እንታይ ምስጋና አሉኩም ፤ ኃጥአንውን ንኃጥአን ከንድኡ ኪፍደዩ የለቅሕዎም እሩም ። 35 ግናኽ ንጸላእትኹም አፍቅሩ ፥ ሠናይ ከአ ግበሩ ፥ ከትፍደዩ ሽይተጸቤኹም አለቅሑ ፤ እግዚአብሔር ንዘየመስግኑን ንሕሱማትን ርኅሩኅ እዩ እሞ ዓለብኹም ብዙኅ ኪኸውን እዩ ፥ ውሉድ እቲ ልዑልውን ከትኮኑ ኢሹም ። 36 ከምቲ ሰማያዊ አባኹም ርኅሩኅ ዝኾነ ንስኻትኩም ከአ ርኅሩኃት ኩኑ ።”

ንኻልአት ምፍራድ ከም ዘይግባእ
(ማቴ. 7:1-5 ፥ 16-20 ፤ 12:33-35)

37 “አይትፍረፉ ፥ አይከትፍረፉን ኢሹም ፤ አይትኹንት ፥ አይከትኩንትን ድማ ኢሹም ፤ ኅደጉ ፥ ኪኅደገልኩም እዩ ። 38 ሃቡ ፥ ኪወሃበኩም እዩ ፤ በቲ እትሰፍሩሉ መስፈሪ ኪስፈረልኩም እዩ እሞ ፥ ጽቡቕ ዝተሰጎደ ፥ ንኽኑኽ ዝተፋረወ መስፈሪ አብ ሕቕፍኹም ኪህቡኹም እሩም ።”

39 ብምስላ ኸአ ከምዚ በሉም ፡- “ዕጢርይ ንዕጢር ኪመርሖ ይኽእል እዩ ፤ ክልቲአምዶኽ አብ ጉድጓድ አይወድቁን ፤ 40 ተመሃሪ ካብ መምህሩ አይበልጽን ፥ ተማሂሩ ዝወድአ ኹሉ ግና ከም መምህሩ እዩ ዚኸውን ።

41 “አብ ዓይንኻ ዘሉ ሠርወ ዘየስተብሃልካስ ፥ ስለምንታይ ግዳ አብ ዓይኒ ኃውካ ዘሉ በሰር ትርኢ ፤ 42 ወይሲ ንስኻ አብ ዓይንኻ ዘሉ ሠርወ ዘይረእኻስ ከመይ ኢልካ ኢኻ ንኃውካ ፥ ‘አታ ኃወይ ፥ ነቲ አብ ዓይንኻ ዘሉ በሰር ከውፅእልካ ኅደገኒ ፥’ ከትብሉ ትኽእል ፤ አታ ግብዝ ፥ ቅድም ነቲ አብ ዓይንኻ ዘሉ ሠርወ አውፅእ እሞ ብድኅሪኡ ነቲ አብ ዓይኒ ኃውካ ዘሉ በሰር ምውፃእ አጸቢቕካ ኽትርኢ ኢኻ ።

43 “ሕማቕ ፍረ ዚፈሪ ጽቡቕ እም ፥ ወይ ከአ ጽቡቕ ፍረ ዚፈሪ ሕማቕ እም ፥ የልቦን ። 44 ምኽንያቱ በለስ ካብ እሾኹ ፥ ወይኒ ኸአ ካብ ተኸርባ አይቕንጠብን እዩ ፥ ኩሉ እም ብፍሪኡ እዩ ዚፍለጥ ። 45 አፍ ድማ ካብ ምልአት ልቢ እዩ ዚዛረብ እሞ እቲ ሕያዋይ ሰብ ካብቲ ሠናይ መዝገብ ልቡ ሠናይ የውፅእ ፥ እቲ ኸፋእ ድማ ካብቲ ኸፋእ መዝገብ ልቡ ኸፋእ የውፅእ ።

አብ ከውሕን አብ ሑጻን ዝተመሥረተ ቤት
(ማቴ. 7:24-27)

46 “ነቲ አነ ዝብሉ ዘይትገብሩስ ፥ ስለምንታይ ኢሹም ጎይታይ ፤ ጎይታይ ፤ እትብሉኒ ፤ 47 እቲ ናባይ ዚመጽእን ንቐለይ ሰሚዑ ዚገብርን ዘበለ ኹሉ ንመን ከም ዚመስል ከርእየኩም እዩ ። 48 ንሱ ቤት ኪሠርሕ ከሉ አዕሚቂ ዝኹዓተን መሠረቱውን አብ ከውሒ ዝመሥረተን ሰብአይ እዩ ዚመስል ። ብርቱዕ ውሒዝ ምስ መጸ ፥ ነቲ ቤት ደፍአ ፥ ብጽኑዕ ስለ ዝተነድቀ”¹⁰ ኸአ ምንቕናቂ ሰአነ ። 49 እቲ

¹⁰ 6:48 ግዕዝን ገለ ብራናታት ግሪኽን “አብ ከውሒ ስለ ዝተመሥረተ” ይብል ።

ንቃለይ ሰሚው ዘይገብሮ ግና ቤቱ ብዘይ መሠረት ኣብ ምድሪ ዝመርሖ ሰብኣይ እዩ ዚመስል፤ እቲ ውሒዝ ደፍኦ፥ ብኡብኡ ወደቐ፥ ኣወዳድቓ እቲ ቤት እቲ ኸኣ ዓቢይ ኾነ።”

እምነት ሓደ ሓለቓ ሚእቲ
(ማቴ. 8:5-13፤ ዮሐ. 4:43-54)

7¹ ኢየሱስ ኩሉ ዘረባኡ ነቶም ሕዝቢ ኣሰሚሑ ምስ ወድኦ ናብ ቅፍርናሆም ኣተወ። 2 ኣብኡ ኸኣ ሓሚሙ ንሞት ዝቐረበ ዚፈትም ጌልያ ዝነበሮ ሓደ ሓለቓ ሚእቲ ነበረ። 3 ብዛዕባ ኢየሱስ ምስ ሰምዐ፥ መጺኡ ንጌልያኡ ኪሕውየሉ ሽማግለታት ኣይሁድ ናብኡ ልኢኹ ለመና። 4-5 ንሓቶም ድማ ናብ ኢየሱስ መጺኦም “ንሱ ንሕዝብና ይፈቱ፥ ቤት ጸሎትና ዝመርሖልና ኸኣ ንሱ እዩ እሞ እዚ ኽትገብረሉ ይግብኦ እዩ” ኢሉም ኣጽኒዖም ለመንዎ። 6 ኢየሱስ ከኣ ምስኣቶም ከደ፥ ናብ ቤቱ ምስ ቀረበ ድማ እቲ ሓለቓ ሚእቲ ኣዕሩኹ ልኢኹ ከምዚ በሉ፡- “ጉይታይ፥ ናብ ቤተይ ክትኣቱ ኣይብቐዕን እየ እሞ ኣይትድከም። 7 ስለዚ ድማ እየ ናባኻ ንምምጻእ ንርእሰይ ብቐዕ ንይረ ዘይቈጸርኩ። 8 ግናኹ ሓንቲ ቃል ተዛረብ ጌልያይ ከኣ ሺሓዊ እዩ። 9 ኣነ ኣብ ትሕቲ ሰበ ሥልጣን ዘገልግል፥ ኣብ ትሕተይውን ጭፍራ ዘለዉኒ ሰብ እየ፤ ነዚ ‘ኪድ’ እብሉ፥ ንሱ ኸኣ ይኸይድ፥ ነቲ ድማ ‘ንዓ’ እብሉ፥ ንሱ ኸኣ ይመጽእ፥ ንጌልያይውን ‘እዚ ግበር’ እብሉ፥ ንሱ ኸኣ ይገብር።” 9 ኢየሱስ ነዚ ምስ ሰምዐ ተገረመ፥ ናብቶም ዚስዕብዎ ዝነበሩ ግልጽ ኢሉ ኸኣ “ከምዚ ዝበለ እምነት ኣብ እስራኤል እኳ ኣይረኽብኩን፥ እብለኩም ኣሉኹ” በሉም። 10 እቶም ልኡኻት ናብ ቤት ምስ ተመልሱ ድማ ነቲ ጌልያ ሓውዩ ረኹብዎ።

ኢየሱስ ወዲ ሓንቲ መበለት ካብ ሞት ከም ዘተንሥኦ
11 ኢየሱስ ንጽባሒቱ ናይን ናብ እትብሃል ከተማ ኸደ፥ ምስኡ ኸኣ ደቀ መዛሙርቱን ብዙኅ ሕዝብን ከዱ። 12 ናብ ኣፍ ደገ እታ ኸተማ ምስ ቀረበ፥ እንሆ ነዲኡ ሓደ ወዳ ዝነበረ ስለ ዝሞተ ተፀይሩ ይወፅእ ነበረ፥ ንሓ ኸኣ መበለት ነበረት። ብዙኃት ደቂ እታ ኸተማ ኸኣ ምስኣ ነበሩ። 13 ጉይታ ምስ ረኣያ ራገርኃላ፥ “ኣይትብከዩ” ኸኣ በላ። 14 ቀረቡ ነቲ ቃሬዛ ተንከዩ፥ እቶም ጸወርቲውን ደው በሉ፤

ንሱ ኸኣ “ኣታ ጉበዝ፥ ተንሥኦ እብለካ ኣሉኹ” በሉ። 15 እቲ ምዉት ተንሚኡ ኮፍ በለ፥ ምዝራብውን ጀመረ፤ ኢየሱስ ድማ ነዲኡ ሃባ። 16 ንኹሉም ፍርሃት ኃዞም፤ “ኣብ ማእከልና ዓቢይ ነቢይ ተንሚኡልና፥ ኣምላኽ ንሕዝቡ በጺሕዎ” እናበሉ ኸኣ ንኣምላኽ ኣመስገንዎ። 17 ዝናኡ ኸኣ ኣብ ኩላ ይሁዳን ከባቢኣን ተሰምዐ።

ልኡኻት ዮሓንስ መጥምቓ
(ማቴ. 11:2-19)

18 ደቀ መዛሙርቱ ድማ ኹሉ እዚ ነገር እዚ ንዮሓንስ ነገርዎ። 19 ዮሓንስ ከኣ ኻብ ደቀ መዛሙርቱ ክልተ ጸዊዑ፡- “እቲ ዚመጽእሲ ንስኻ ዲኻ ወይ ካልእ ክንጽበ ኢና፤” እናበለ ናብ ጉይታ ለኣኹም። 20 እቶም ሰባት ኣብ ኢየሱስ ምስ በጽሑ ኸኣ “ዮሓንስ መጥምቓ ‘እቲ ዚመጽእሲ ንስኻ ዲኻ ወይ ካልእ ክንጽበ ኢና፤’ ኢሉ ናባኻ ልኢኹና” በልዎ። 21 ሽዑ በታ ሰዓት እቲኣ ኢየሱስ ካብ ሕማምን ቃንዛን ካብ ርኹሳት መናፍስትን ንብዙኃት ኣሕወየ፥ ንብዙኃት ዕዉራትውን ከም ዚርእዩ ገበርዎ። 22 ኢየሱስ ከኣ “ኪዱ ዝርኡኹምዎን ዝሰማዕኩምዎን ንዮሓንስ ንገርዎ፡- ዕዉራት ይርእዩ፥ ሓንካሳት ይኸዱ፥ ለምጻማት ይነጽሑ፥ ጸማማት ይሰምዑ፥ ምዉታት ይትንሥኡ ኣለዉ፥ ንድኻታ ትውን ወንጌል ይሰበኽ ኣሉ። 23 ብኣይ ዘይዕንቀፍ ከኣ ብፁዕ እዩ” ኢሉ መለሰሉም። 24 እቶም ልኡኻት ዮሓንስ ምስ ከዱ፥ ኢየሱስ ነቶም ሕዝቢ ብዛዕባ ዮሓንስ ከምዚ ሺብሉም ጀመረ፡- “እንታይ ክትርእዩ ናብ ምድረ በዳ ወፃእኩም፤ ብንፋስ ሰሰው ዚብል ሻምብቐዶ፤ 25 እንታይ ክትርእዩ ደኣ ወፃእኩም፤ ቅጭን ክዳ ውንቲ ዝተኸድነ ሰብኣይዶ፤ እንሆ ብቐጭን ክዳውንቲ ዘጌዱን ዝሓንቀቐንሲ ኣብ ኣደራሽ ነገሥታት ኣለዉ። 26 እንታይ ክትርእዩ ደኣ ወፃእኩም፤ ነቢይዶ፤ እው፥ ካብ ነቢይ እኳ ዚዓቢ፥ እብለኩም ኣሉኹ። 27 እዚ እቲ ብዛዕ ብኡ ‘እንሆ፥ መገድኻ ዚጸርግ ልኡኸይ ቀቓድሚኻ እልእኽ ኣሉኹ’ ተባሂሉ ዝተጸሕፈሉ ንሱ እዩ። 28 ካብ ኣንስቲ ካብ ዝተወልዱ ኻብ ዮሓንስ መጥምቓ ዚዓቢ ነቢይ ሓደ እኳ የልቦን፥ እብለኩም ኣሉኹ፤ ኣብ መንግሥቲ ኣምላኽ ግና እቲ ዚንእስ ይዓብዩ እዩ።” 29 ኩሉም ሕዝብን ተቐበልቲ ቐረጽን ሰሚዖም፥ ብጥምቀት ዮሓንስ ተጠሚቑም፥ መገዲ ኣምላኽ ቅኑዕ ምኺኑ ኣመኑ። 30 ፈረሳውያንን ሊቃውንቲ

ሕግን ግና ብእኡ ብዘይምጥማቕም ነቲ ምኽሪ ኣምላኽ ነጻግዎ ። 31 “እምበኣር ንሰብ እዚ ወለዶ እዚ ብምንታይ ክምስሎም እየ፤ ንመንከ ይመስሉ፤ 32 ነቶም ኣብ ዕዳጋ ዚቐመጡ እኖ ንሓድሕዶም ተጸዋዊዮም፤

‘እምብልታ ነፋሕናልኩም’

ኣይሳሳሳዎምን፤

ኣልቀስናልኩም ኣይበኹምን፤

ዚብሃሃሉ ቈልዑ እዮም ዚመስሉ ። 33 እንጂራ ዘይበልዕን ወይኒ ዘይሰትን ዮሐንስ መጥምቕ እንተ መጸ ‘ጋኔን ኣለዎ’ ትብሉ ። 34 ዚበልዕን ዚሰትን ወዲ ሰብ እንተ መጸ ኸእ ‘እንሆ በላዕን ሰታይ ወይንን ፈታው ተቐበልቲ ቐረጽን ኃጥኣንን’ ትብሉ ። 35 ጥበብ ግና ብኹሎም ደቃ ረትዑት ።”

ሓንቲ ኃጥእ ሰበይቲ ንኢየሱስ ከም ዝቐብአቶ

36 ሓደ ካብ ፈሪሳውያን ንኢየሱስ ምስኡ ኺበልዕ ሓተቶ፤ ናብ ገዝኡ ኣትዩ ድማ ኣብ መኣዲ ተቐመጠ ። 37 እንሆ ኣብቲ ዓዲ ሓንቲ ኃጥእ ሰበይቲ ነበረት፤ ኣብ እንዳ እቲ ፈሪሳዊ ኣብ መኣዲ ምቕማጡ ምስ ፈለጠት ድማ ቐዳይ ቅብኢ ዝመልኦ ብኣልባስጥርስ ዝተሠርሐ ብልቃጥ ኣምጽኦት ። 38 ብድገሪኡ ኣብ ጥቓ እግሩ ኹይና እናበኸየት በቲ ንበዓታ እግሩ ከተጠልቐዮ ጀመረት፤ ብፀጉሪ ርእሳእናደረ ዘት እግሩ ትስዕም፤ ቐዳይ ቅብኢውን ትቐብእ ነበረት ።

39 እቲ ዝጸውዖ ፈሪሳዊ ድማ ነዚ ርእዩ፤ “እዚ ነቢይ እንተ ዚኸውንሊ እዛ ትትንክዮ ዘላ ሰበይቲ ኃጥእ እያ እኖ እንታወይትን ከመይ ዝበለትን ምኽን ምፈለጠ ነይሩ” ኢሉ ብልቡ ሓሰበ ። 40 ኢየሱስ ከኣ “ስምዖን፤ ዝብለካ ኣሉኒ” በሉ፤ ንሱ ኸኣ “መምህር፤ ተዛረብ” በሉ ። 41 “ንሓደ መለቐሒ ኸልተ ሰብ ዕዳ ነበርዎ፤ ኣብቲ ሓደ ኃመኸተ ሚእቲ፤ ኣብቲ ሓደ ድማ ኃምሳ ዲናር ነበሮ” 42 ዚፈድይዎ ስለ ዝሰኣኑ ግና ንኸልቲኦም ኃደገሎም፤ ካብኣቶም እቲ ኣዘዩ ዜፍቅሮ መናም እዩ፤” 43 ስምዖን ከኣ “ንኣይሲ እቲ ብዙኅ ዝተኃድገሉ ይመስለኒ” ኢሉ መለሰ፤ ንሱ ኸኣ “ቅኑዕ ፈረድካ” በሉ ። 44 ኸዑ ናብታ ሰበይቲ ግልጽ ኢሉ ንስምዖን ከምዚ በሉ፤ “ነዛ ሰበይቲ እዚኣስ ትርእያዶ ኣሉኻ፤ ናብ ቤትካ ኣትዮ ንእግረይ እኳ ማይ ኣይሃብካንን፤ እዚኣ ግና ብንብዓታ ኣእጋሪይ ኣጠልቀየት፤ ብፀጉሪ ርእሳ ውን ደረዘት” 45 ንስኻ ኣይተሰለምካንን፤ እዚኣ ግና ካብ ዝኣቱ ጀሚራ ኣእጋሪይ ካብ ምስዓም ኣየቋረጸትን ። 46 ንስኻ

ርእሰይ ብዘይቲ ኣይቀባእካንን፤ እዚኣ ግና ኣእጋሪይ ብቐዳይ ቅብኢ ቐብአት ። 47 ስለዚ ብዙኅ ስለ ዘፍቀረት ንእኣ ብዙኅ ኃጢአት ተኃዲጉላ እዩ፤ እብለካ ኣሉኹ ። እቲ ኂደት ዚጎደገሉ ግና ኂደት እዩ ዚፍቅር ።” 48 ንእኣ ድማ፡- “ኃጢአትኪ ተኃዲጉልኪ እዩ” በላ ። 49 እቶም ምስኡ ኣብ መኣዲ ተቐሚጦም ዝነበሩ ኸኣ ብልቦም “እዚ ኃጢአት ኪኃድግ ዚኸእልስ መን ኮይኑ እዩ፤” ኢሎም ሓሰቡ ። 50 ንሱ ግና ነታ ሰበይቲ “እምነትኪ እያ ዘድኃነትኪ፤ ብሰላም ኪዲ” በላ ።

ንኢየሱስ ዝሰዓባኦ ኣንስቲ

8¹ ድጎርዚ ድማ ኢየሱስ መንግሥቲ ኣምላኽ እናሰበኸን እናኣበሠረን ፍቕዳ ኸተማታትን ዓድታትን ይዘውር ነበረ ። እቶም ዓሠርተው ክልተ ኸኣ ምስኡ ነበሩ ። 2 ከምኡ ውን ካብ ርኹሳት መናፍስትን ካብ ሕማምን ዝሓወዖ ገለ ኣንስቲ ነበራ፤ ንሳተን ከኣ እታ ሾብዓተ ኣጋንንቲ ዝወፁላ መግደላዊት ዚብልዋ ማርያም፤ 3 ዮሃና ሰበይቲ ኩዛ ኣዛዝ ቤት ሄሮድስ፤ ሶስና፤ ብገንዘበን ዜገልግላኦም¹¹ ካልኣት ብዙኃትውን ምስኡ ነበራ ።

ምስላ ዘርእን ዘራእን

(ግቲ. 13፡1-17፤ ግር. 4፡1-12)

4 ብዙኅ ሕዝቢ ምስ ተኣከበ፤ ሰባትውን ካብ ፍቕዳ ኸተማታት ናብኡ ምስ መጹ፤ ብምስላ ኸምዚ ኢሉ ተዛረበ፡- 5 “ዘራኢ ዘርኡ ኪዘርእ ወፈረ፤ ኪዘርእ ከሉ ድማ ገሊኡ ኣብ ጥቓ መገዲ ወደቐ፤ ተረግጸ፤ ኣዕዋፍ ሰማይውን በልዓኦ ። 6 ገሊኡ ኸኣ ኣብ ከውሒ ወደቐ፤ ምስ በቂል ድማ ጠሊ ስለ ዘይነበሮ ነቐጸ ። 7 ገሊኡውን ኣብ ማእከል እሾኹ ወደቐ፤ እቲ እሾኹ ምስኡ ዓብዩ ሓነቐ ። 8 ካልኣ ከኣ ኣብ ጽቡቕ ምድሪ ወደቐ፤ በቂል፤ ሚእቲ ካዕበት ድማ ፈረየ ።” እዚ ምስ በለ፤ ዓው ኢሉ “እትሰምዕ እዝኒ ዘላቶ ይስማዕ” በሉም ።

9 ደቀ መዛሙርቱ ኸኣ “እዚ ምስላ እዚ እንታይ ማለት እዩ፤” ኢሎም ሓተትዎ ። 10 ኢየሱስ ከኣ ኸምዚ በሉም፡- “ምፍላጥ ምስጢራት መንግሥቲ ኣምላኽ ንኣኻትኩም እዩ

¹¹ 8፡3 ግዕዝን ገለ ብራናታት ግሪኽን “ዚገልግላኦ” ይበል ።

ተዋሂቡ ዘሉ፡፡ ንኸልእት ግና እናረአዩ ምእንቲ ኸይርእዩ፡፡ እናሰምዑውን ከየሰተውዕሉሰ ብምሳላ እዛረቦም አሉኹ።

ትርጉም ምሳላ ዘራኢ

(ግቲ. 13:18-23፤ ግር. 4:13-20)

11 “ናይቲ ምሳላ ትርጉም ከኣ እዚ እዩ፡- እቲ ዘርኢ ቻል ኣምላኽ እዩ። 12 እቲ ኣብ ጥቓ መገዲ ዝወደቐ፡ ምሳላ ናይቶም ዚሰምዑ እዩ፤ ሽዑ ምእንቲ ኣሚኖም ከይድኅኑ ኢሉ ሰይጣን መጺኡ ነቲ ቻል ካብ ልቦም ይወስዶ። 13 እቲ ኣብ ከውሒ ዝወደቐ ኸኣ እቶም ነቲ ቻል ምስ ሰምዕዎ፡ ብሓጉስ ዚቐበልዎ እዮም፤ እዚእቶም ግና ንጊዜኡ ደኣ እዮም ዚኣምኑ እምበር ሡር ስለ ዘይብሉም፡ ብጊዜ ፈተና ዚኸሕዱ እዮም። 14 እቲ ኣብ እጅኹ ዝወደቐ ኸኣ እቶም ምስ ሰምዑ መገዶም ከይዶም ብኃልዮትን ሃብትን ጣዕሚ ንብ ረትን ዚሕነቑ እሞ ኣብ ፍረ ዘይበጽሑ እዮም። 15 እቲ ኣብ ጽቡቕ ምድሪ ዝወደቐ ድማ ምሳላ ናይቶም ነቲ ቻል ሰሚዖም ኣብ ቅኑዕን ጽቡቕን ልቢ ዚዓቕሩም፡ ብትዕግሥቲውን ፍረ ዚፈርዩ እዩ።

ኅቡእ መብራህቲ

(ግር. 4:21-25)

16 “እቶም ዚኣትዉ ብርሃን ምእንቲ ኺርእዩ፡ ንመብራህቲ ኣብሪሁ ኣብ በሪኽ ዚቐምጦ እምበር፡ በቐሓ ዚኸድኖ ወይ ከኣ ኣብ ትሕቲ ዓራት ዚንብር ኣደ እኳ የልቦን። 17 ምኽንያቱ ዘይገሃድ ኅቡእ፡ ዘይፍለጥን ናብ ግልጺ ዘይወፅእን ሰዉር ከቶ የልቦን። 18 እምበኣር ንዘለዎ ኪወሃቦ እዩ፡ ነቲ ዘይብሉ ግና እታ ዘላቶ እትመስሉ እኳ ኹብኡ ኸትውሰድ እያ እሞ ከመይ ጌርኩም ከም እትሰምዑ ተጠንቀቐ።”

ኣደ ኢየሱስን ኣኅዋቱን

(ግቲ. 12:46-50፤ ግር. 3:31-35)

19 ኣዲኡን ኣኅዋቱን ድማ ናብኡ መጹ፤ ብምኽንያት ብዝኒ ሕዝቢ ግና፡ ኪረኽብዎ ኣይከኣሉን። 20 “ኣደኻን ኣኅዋትኻን ኪርእዩኻ ደልዮም፡ ኣብ ወፃኢ ደው ኢሉም ኣለዉ” ኢሉም ነገርዎ። 21 ኢየሱስ ከኣ “ኣደይን ኣኅዋተይ ንሲ እዞም ንቻል ኣምላኽ ዚሰምዕዎን ዚገብርዎን እዮም” ኢሉ መለሰሉም።

ኢየሱስ ማዕበል ከም ዘህድኦ
(ግቲ. 8:23-27፤ ግር. 4:35-41)

22 ኢየሱስ ኣደ መዓልቲ ምስ ደቀ መዛሙርቱ ናብ ጃልባ ኣትዩ “ንዑናይ ናብቲ ማዕዶ ንሳገር” በሉም፡ ንሳቶም ከኣ በታ ጃልባ ከንሳፈቱ ጀመሩ። 23 ኪንሳፈቱ ኸለዉ ኸኣ ኢየሱስ ደቀሰ፡ ኣብቲ ባሕሪ ድማ ህቦብላ ንፋስ ተላዕለ፡ ነታ ጃልባኦም ከኣ ማይ መልኦ ንሳቶም ድማ ተጨነቑ። 24 ሽዑ ናብኡ ቐሪቦም “መምህር፡ መምህር፡ ጠፋእና” ኢሉም ኣተንሥእዎ፤ ንሱ ኸኣ ተንሢኡ ነቲ ንፋስን ነቲ ማዕበል ማይን ገንሖ እሞ ሰቕ በለ፡ ህድኣትውን ኮነ። 25 ሽዑ “እበይ ደኣ ኣላ እታ እምነትኩም፤” በሉም። ንሳቶም ፈርሁ፡ ንሓድሕዶም ከኣ “እዚ ንንፋስን ማይን ዚእዝዞ እሞ ዚእዝዞም መን ኮን እዩ፤” እናተበሃሃሉ ተገረሙ።

ኢየሱስ ኣጋንንቲ ዝኃደርዎ ሰብ ከም ዘሕወየ

(ግቲ. 8:28-34፤ ግር. 5:1-20)

26 ንሳቶም ከኣ ናብታ ኣብ ማዕዶ ገሊላ እትርከብ ምድሪ ጌርጌሴኖን ብጃልባ ተሳገሩ። 27 ኢየሱስ ካብ ጃልባ ኣብ ምድሪ ምስ ወረደ፡ ኣጋንንቲ ዝኃደርዎ ሰብኣይ ካብታ ኸተማ ወጺኡ ተጓነፎ። ንሱ ኸኣ ንነዊግ ዘመን ከዳን ዘይክደን፡ ኣብ መቓብር እምበር ኣብ ቤት ዘይቐመጥ እዩ ዝነበረ። 28 ንኢየሱስ ምስ ረኣዮ ወዲቑ ሰገደሉ፤ “ኣ ኢየሱስ ወዲ ልዑል ኣምላኽ፤ ንስኻ ምሳይ ኣነ ኸኣ ምሳኻ እንታይ ኣሉኒ፤ ከይትሓቐየኒ እማኅጽነካ ኣሉኹ” እናበለ ብዓቢይ ድምፂ ጨርሖ። 29 ኢየሱስ ነቲ ርኽሱ መንፈስ ካብቲ ሰብኣይ ኪወፅእ ኣዘዘ፤ ብዙግ እዋን ይጎዞ ስለ ዝነበረ ድማ ብሰንሰለትን ብመቐሕን ተኣሲሩ ይሕሉ ነበረ። እንተኾነ ነቲ መእስሪኡ ይበትኮ ነበረ፡ እቲ ጋኔን ከኣ ናብ ምድሪ በዳ ኺኸይድ ይደፍእ ነበረ።

30 ኢየሱስ ከኣ “ስምካ መን እዩ፤” ኢሉ ሓተቶ። ንሱ ኸኣ ብዙጋት ኣጋንንቲ ኃዲሮምዎ ስለ ዝነበሩ፡ “ለጌዎን” በለ። 31 ናብ መዓሙቕ ሲኦል ኪጸድፉ ኸይእዝዞም ድማ ለመንዎ።

32 ኣብኡ ድማ ብርቱዕ መጓሰ ሓሰማታት ኣብ እምባ ይበልዕ ነበረ። ንሳቶም ከኣ ናብኣትን ንምእታው ኪፈቑደሉም ለመንዎ፤ ንሱ ኸኣ ፈቐደሉም። 33 እቶም ኣጋንንቲ፡

ካብቲ ሰብኣይ ወጊኦም ናብተን ሓሰማታት ኣተዉ፤ እተን ሓሰማታት ድማ በቲ ጸድፊ ነፊጸን ናብቲ ባሕሪ ጠሓላ።

34 እቶም ጓሶት ከኣ እቲ ዝኾነ ምስ ረኣዩ ሃደሙ፤ ኣብ ከተማን ዓድታትን ኣውረዩ። 35 እቶም ሕዝቢ ኸኣ እቲ ዝኾነ ነገር ኪርእዩ ወፁ፤ ናብ ኢየሱስ መጺኦም ከኣ እቲ ኣጋንንቲ ዝወፁሉ ሰብኣይ፤ ክዳኑ ተኸዲኑ፤ ናብ ልቡ ተመሊሱ፤ ኣብ እግሪ ኢየሱስ ተቐማጦሉ ረኸብዎ እኖ ፈርሁ። 36 እቶም ዝረኣዩዎ ድማ እቲ ጋኔን ዝነበሮ ኸመይ ኢሉ ከም ዝሓወየ ነገርዎም። 37 እቶም ኣብ ከባቢ ጌርጌሌ ናን ዝነበሩ ሕዝቢ ብምሉእም ዓቢይ ፍርሃት ስለ ዝጋዙም ካብ ዓዶም ኪወፅእ ንኢየሱስ ለመንዎ፤ ንሱ ኸኣ ኣብ ጃልባ ደይቡ ተመልሰ።

38 እቲ ኣጋንንቲ ዝወፁሉ ሰብኣይ ድማ ምስኡ ኪኸውን ለመኖ። ኢየሱስ ግና ኸምዚ ዚሰብእ እናበለ ሰደደ፡-

39 “ናብ ቤትካ ተመለስ፤ ኣምላኽ ከመይ ዝበለ ዓቢይ ግብሪ ኸም ዝገበረልካ ንገር፤” ንሱ ኸኣ ኸይዱ፤ እቲ ኢየሱስ ዝገበረሉ ዘበለ ኣብ ብዘላ እታ ኸተማ ነገረ።

ጓል ኢያኢሮስን ጫፍ ክዳን ኢየሱስ ዝተንከፈትን
(ግቲ. 9:18-26፤ ግር. 5:21-43)

40 ኢየሱስ ምስ ተመልሰ ኹሎም እቶም ሕዝቢ ይጽበደዎ ነበሩ እኖ ብሓጉስ ተቐበልዎ። 41 እንሆ ሓደ ኢያኢሮስ ዝሰሙ ሰብ መጸ፤ ንሱ መራሕ ቤት ጸሎት ኣይሁድ ነበረ፤ ናብ እግሪ ኢየሱስ ተደፊኡ ድማ ናብ ቤቱ ኺኣቱ ለመኖ።

42 ምኽንያቱ ንሱ ዓሠርተው ክልተ ዓመት ዝዕድሚኣ ሓንቲ ጓል ጥራይ ነበረቶ፤ ንሳ ኸኣ ንሞት ቀሪባ ነበረት። ኢየሱስ ምስኡ ኪኸይድ ከሎ እቶም ሕዝቢ ይደፉፍእዎ ነበሩ። 43 ካብ ዓሠርተው ክልተ ዓመት ደም ዚፈላ ሰበይቲ ድማ ነበረት፤ [ንሳ ኹሉ ገንዘባ ንሓኪማት ወድኣት፤] እን ተኾነ ሓደ እኳ ኪሕውያ ኣይከኣለን። 44 ብድግሪ ኢየሱስ ቀሪባ ዘፈር ክዳኑ ተንከፈት፤ ብኡብኡ ድማ እቲ ምፍላስ ደማ ኣቋረጸ። 45 ኢየሱስ ከኣ፤ “መን እዩ ዝተንከፈኒ፤” በለ፤ ኩሎም “ኣይፈለጥናን” ምስ በሉ፤ ጴጥሮስ ምስቶም ምስኡ ዝነበሩ ኾይኑ፤ “መምህር፤ እዞም ሕዝቢ ይደፍኡኻን ይጸቕጡኻን ኣለዉ”። 46 ኢየሱስ ግና “ካባይ ኃይሊ

*12 8:45 ገዕዝን ገለ ብራናታት ገሪኽን “ንስኻ ድማ መን እዩ ዝተንከፈኒ፤” ትበል፤” ዚብል ይውሰኽ።

ከም ዝወፀ ይፍለጠኒ ኣሎ እኖ ዝተንከፈንስ ኣሎ”። በሎ። 47 እታ ሰበይቲ ድማ ከም ዘይተሓብአት ምስ ረኣየት፤ ራዕሪዕ እናበለት መጺኣ ሰገደትሉ፤ ኣብ ቅድሚ እቲ ኹሉ ሕዝቢ ድማ ብምንታይ ምኽንያት ከም ዝተንከፈቶ፤ ኸውንኸውን ከም ዝሓወየት ነገረት። 48 ንሱ ኸኣ “[ኣጃኺ] እካ ጓለይ፤ እምነትኪ እያ ዘሕወየትኪ፤ ብሰላም ኪዲ” በላ።

49 ኢየሱስ ገና ኸምዚ ኢሉ ኪዛረብ ከሎ፤ ሓደ ካብ እንዳ እቲ መራሕ ቤት ጸሎት ኣይሁድ መጺኡ “ጓልካ ሞይታ እያ፤ ደጊም ንመምህር ኣይተድከም”። በሎ። 50 ኢየሱስ ግና ሰማረ፤ “ኣይትፍራህ፤ እመን ደኣ፤ ከትሓዊ እያ”። በሎ። 51 ኣብታ ቤት ምስ በጽሖ ኸኣ ብዘይ ጴጥሮስን ያዕቆብን ዮሐንስን ኣቦ እታ ጓልን ኣዲኣን፤ ሓደ እኳ ምስኡ ኺኣቱ ኣይ ፈቐደን። 52 ኩሎም ድማ ይበኹዩን ዋይዋይ ይብሉን ነበሩ፤ ኸው ኢየሱስ “ኣይትብከዩ፤ ደቂሳ እያ ዘላ እምበር ኣይሞተ ትን”። በለ። 53 ንሳቶም ከኣ ከም ዝሞተት ስለ ዝፈለጡ ሰሓቕዎ። 54 ንሱ ግና [ንኹሎም ናብ ወፃኢ ኣውጂኡ] ብኢዳ ጊዙ “ኣቲ ጓል፤ ተንሥኢ” ኢሉ ጸውዓ። 55 ኸው ትንፋሳ ተመልሰት እኖ ብቕጽበት ተንሥኣት፤ ዚብላዕ ኪህብዋ ድማ ኣዘዘ። 56 እቶም ወለዳ ገረሞም፤ ንሱ ግና ነቲ ዝኾነ ንሓደ እኳ ኸይነግሩ ኣዘዘም።

ኢየሱስ ነቶም ዓሠርተው ክልተ ሓዋርያት
ከም ዝለኣኸም

(ግቲ. 10:5-15፤ ግር. 6:7-13)

9¹ ኢየሱስ ነቶም ዓሠርተው ክልተ ሓዋርያት ብኃባር ጸዊዑ፤ ኣጋንንቲ ኺውፅኡን ሕሙማት ኪሕውዩን ኃይልን ሥልጣንን ሃበም። 2 መንግሥቲ ኣምላኽ ኪሰብኩን ሕሙማት ኪሕውዩን ከኣ ለኣኸም። 3 ከምዚውን በሎም፡- “ንመገሻ ኢልኩም በትሪ ኾነ ሳንጣ፤ እንጌራ ኾነ ገንዘብ ገለ እኳ ኣይትማልኡ፤ ክልተ ቐሚሽ ድማ ኣይሃሉኹም። 4 ኣብታ ዝኣቶኹምዎ ቤት ተቐመጡ፤ ካብታ ኸተማ ኸላዕ እትወፁ ኸኣ ኣብኣ ጽንሑ። 5 ኣብቲ ዘይቅበሉኹም ዘበለ ኸኣ፤ ካብታ ኸተማ እቲኣ ወጊእኩም ንኣኣቶም ምእንቲ ምስክር ኪኸውን፤ ደርና ኣእጋርኩም ንገፉ።” 6 ንሳቶም ድማ ወጊኦም ዓዲ ንዓዲ እናዘሩ ወንጌል ይሰብኩ፤ ኣብ ኩሎውን ሕሙማት ይሕውዩ ነበሩ።

ሄሮድስ ዝና ኢየሱስ ከም ዝሰምዐ

(ግቲ. 14:1-12፤ ግር. 6:14-29)

7ንጉሥ ሄሮድስ ብዛዕባ እቲ ብእኡ ዝተገብረ ነገር ሰሚዑ ተወላወለ፤ ምኽንያቱ ገሊጾም ሰባት “ዮሐንስ ካብ ምዉታት ተንሢኡ” ይብሉ ነበሩ፤ 8ገሊጾም “ኤልያስ ተራእዮ” ገሊጾም ከኣ “ሓደ ካብቶም ቀዳሞት ነቢያት ተንሢኡ እዩ” ይብሉ ነበሩ። 9ሄሮድስ ግና “ንዮሐንስ እነ ርእሱ ኣሰይፈዮ ነይረ፤ እዚ ብዛዕብኡ ከምዚ ዝበለ ነገር ዝሰምዐ ዘሎኹ ደኣ መን እዩ፤” በለ፤ ኪርእዮውን ይደሊ ነበረ።

ኢየሱስ ንኃሙሽተ ሽሕ ሕዝቢ ከም ዘጽገበ

(ግቲ. 14:13-21፤ ግር. 6:30-44፤ ዮሐ. 6:1-14)

10ሓዋርያት ድማ ምስ ተመልሱ ዝገበርዎ ኹሉ ነገርዎ፤ ንበይኖም ድማ ናብ ቤተ ሳይዳ እትብሃል ከተማ ምስኡ ወሰዶም። 11እቶም ሕዝቢ ሽኡ እዚ ሰሚዖም ሰዓብዎ፤ ንሱ ድማ ተቐበሎም፤ ብዛዕባ መንግሥቲ ኣምላኽ ከኣ ነገርዎ፤ ምሕዋይ ንዚድልዮውን ኣሕወዮም። 12ሽዑ ሺመሲ ጀመረ፤ እቶም ዓሠርተው ክልተ ሽኡ ቐረቦም፤ “ኣብዚ ኣብ በረኻ ኢና ዘሉና እም፤ እዞም ሕዝቢ ኣብ ዙርያና ናብ ዘሉ ዓድታትን ኣቐሻትን ከይዶም ኪኃድሩ፤ ኪብላዕውን ኪረኽቡ ኣፋንዎም” በልዎ። 13ኢየሱስ ከኣ “ንስኻትኩም ዚብላዕ ሃብዎም” በሎም። 14ንሓቶም ግና “ንሕና ሺድና ነዚ ኹሉ ሕዝቢ ዚብላዕ ክንዕድግ እንተ ዘይኮይኑ ምሳና ዘሉስ ካብ ኃሙሽተ እንጌራን ክልተ ዓሣን ኣይበዝገን እዩ” በሉ። 15ከመይ ኃሙሽተ ሽሕ ኣቢሎም ዚኾኑ ሰብኡት እዮም ዝነበሩ፤ ንሱ ሽኡ ንደቀ መዛሙርቱ “በብኃምሳ እናሠራዕ ኩም ኣቐምጥዎም” በሎም። 16ንሓቶም ድማ ሽምኡ ገበሩ ንኹሉምውን ኣቐመጥዎም። 17ነተን ኃሙሽተ እንጌራን ክልተ ዓሣን ኣልዒሉ ናብ ሰማይ ጠመተ፤ ባሪኹ ቐረሰ፤ ነቶም ሕዝቢ ኪቐርቡሎም ከኣ ንደቀ መዛሙርቱ ሃቦም። 18ኩሎም በሊዮም ጸገቡ፤ ዝተረፈ ቑርስራስ ድማ ኣብ ዓሠርተው ክልተ መሶብ መሊእም ኣልዓሉ።

እምነት ጴጥሮስ

(ግቲ. 16:13-28፤ ግር. 8:27-29)

18ኢየሱስ ንበይኑ ሺጽሊ ሽሎ ደቀ መዛሙርቱ ምስኡ ነበሩ። ንሱ ድማ “እዚ ሕዝቢ መን እዩ ይብሉኒ፤” ኢሉ

ሓተቶም። 19ንሓቶም ከኣ “ዮሐንስ መጥምቕ እዩ፤ ይብሉኹ፤ ካልኣት ግና ኤልያስ፤ ካልኣት ከኣ፤ ሓደ ካብቶም ቀዳሞት ነቢያት ተንሢኡ፤ ይብሉኹ፤” ኢሎም መለሱሉ። 20ንሱ ሽኡ “ንስኻትኩምከ መን እዩ ትብሉኒ፤” በሎም። 21ጴጥሮስ ከኣ “ንስኻ እቲ ናይ ኣምላኽ መሊሕ ኢኹ” ኢሉ መለሰሉ። 22ንሱ ግና ነዚ ነገር እዚ ንሓደ እኳ ሽይነግሩ ኣጠንቀቓምን ኣዘዘምን። 23“ወዲ ሰብ ብዙኅ መከራ ሺጸግብ፤ ብዓበይትን ብሊቃነ ካህናትን ብመምህራን ሕግን ኪነጻቕን ኪቕተልን ብሣልሰይቲ መዓልቲ ኪትንገሥእን ግድን እዩ” ድማ በሎም።

ምእንቲ ክርስቶስ ርእስኻ ምኽሓድ

(ግቲ. 10:37-39፤ ግር. 8:34-38፤ ሉቃ. 14:26-27)

23ኢየሱስ ንኹሎም ከምዚ በሎም፡- “ዝኾነ ሰብ ደድኅ ረይ ኪስዕብ ዚደሊ ገዛእ ርእሱ ይኸሓድ፤ መዓልቲ መዓልቲውን መስቀሉ ተስኪሙ ይሰዓበኒ። 24ምኽንያቱ እቲ ንነፍሱ ሺድኅና ዚደሊ ሺጥፍኡ እዩ፤ እቲ ንነፍሱ ምእንታይ ዚጥፍኡ ግና ሺድኅና እዩ። 25ሰብከ ንብዘላ ዓለም ረቢሑስ ንነፍሱ እንተ ጉድኡ ወይ እንተ ኣጥፍኡ እንታይ ይጠቐም፤ 26ብኣይን ብቻለይን ዚኃፍር ዘበለ፤ ወዲ ሰብ ብግርማኡን ብግርማ ኣቡኡን ብግርማ ቅዱሳን መላእኽቱን ኪመጽእ ከሉ፤ ብእኡ ሺኃፍር” 27እንተኾነ ካብዞም ኣብዚኡ ደው ኢሎም ዘለዉ ሰባት ንመንግሥቲ ኣምላኽ ክሳዕ ዚርእይዎ ዘይምቱ ሽም ዘለዉ ብሓቂ እብላኩም ኣሎኹ።”

ትርኢት ኢየሱስ ከም ዝተለወጠ

(ግቲ. 17:1-8፤ ግር. 9:2-8)

28ድኅሪ እዚ ዘረባ እዚ ኣብ ስሙት ኣቢሉ፤ ንጴጥሮስን ዮሐንስን ያዕቆብን ተማሊኡ ሺጽሊ ናብ እምባ ደየበ። 29ኪጽሊ ሽሎ ትርኢት ገጹ ተለወጠ፤ ክዳውንቱውን ዘንጸ ባርቕ ጸዕዳ ኾነ። 30እንሆ ሽኡ ክልተ ሰባት፤ መሊን ኤልያስን፤ ምስኡ ይዘራረቡ ነበሩ። 31ብግርማ ሽኡ ተገልጹ፤ ብዛዕባ እቲ ኣብ ኢየሩሳሌም ኪፍጸም ዘለዎ ሞቱ ድማ ይዘራረቡ ነበሩ። 32ጴጥሮስን እቶም ምስኡ ዝነበሩን ግና ድቃስ ከቢድዎም ነበረ፤ ምስ ተበራብሩ ሽኡ ግርማኡን ክልተ ሰብ

*13 9:26 ግዕዝ “እቲ ንእይ ዝኃረፈ ንቻለይውን ዝኃረፈ ... ንእኡ ሺኃፍር እዩ” ይብል።

ድማ ምስኡ ደው ዝበሉን ረኣዩ።³³ እቶም ምስኡ ዝነበሩ ካብኡ ኪፍለዩ ኸለዉ፣ ዲፕሮስ ንኢየሱስ “መምህር፣ ንኣና ኣብዚ ክንነብር ጽቡቕ እዩ። ሓደ ንኣኻ፣ ሓደ ንሙሴ፣ ሓደ ንኤልያስ፣ ሠለስተ ዳስ ክንሠርሖ” በሉ፤ ዚብሉውን ኣይፈልጥን ነበረ።³⁴ ንሱ እዚ ቪዛረብ ከሉ፣ ደመና መጺኡ ኣንጸላለዎም፣ ናብቲ ደመና ኪኣትዉ ኸለዉ ኸኣ ፈርሁ።³⁵ ካብቲ ደመና፣ “እቲ ዝኃረኸዎ ወደይ እዚ እዩ፣ ንእኡ ስምዕም፣” ዚብል ድምዒ መጸ።³⁶ እቲ ድምዒ ምስ ተሰምዐ፣ ኢየሱስ በይኑ ተረፈ፣ ንሓቶም ከኣ ነቲ ኸውቓን ዝረኣይዎ ነገር ንሓደ እኳ ኸይነገሩ ስቕ በሉ።

ርዥስ መንፈስ ዝኃደሮ ከም ዝፈወሰ
(ማቴ. 17:14-23፤ ማር. 9:14-32)

³⁷ ኢየሱስ ንጽባሒቱ ካብቲ እምባ ምስ ወረደ ብዙኃት ሕዝቢ ተቐበልዎ።³⁸ እንሆ ኸኣ ካብቶም ሕዝቢ ሓደ ሰብኣይ ዓው ኢሉ ኸምዚ በለ፣ “እ መምህር፣ ሓደ ንሱ እዩ ውሉ ደይ እኖ፣ ነዚ ወደይ ክትርእየለይ እልምነካ ኣሉኹ።³⁹ እንሆ መንፈስ ይገዝ፣ ብሃንደበት የእውዮ፣ ኣብ ምድሪ እናኣንገርገረ የዕፍሮ፣ እናቐጥቀጥ ብኃሳር ይኃድግ።⁴⁰ ንደቀ መዛሙርትኻ ኪውፅእዎ ለሚነዮምሲ ምውፅኡ ስኢናም።”⁴¹ ኢየሱስ ከኣ “ኣታ እምነት ዘይብሉ ቄናን ወለዶ፣ ክሳዕ መእዝ ምሳኻትኩም ክነብር እየ፤ ክሳዕ መእዝክ ክዕገሠኩም እየ፤ ንወድኻ ናብዚ ኣምጽእዮ” ኢሉ መለሰሉ።⁴² እቲ ወዲ ኪቐርብ ከሉ፣ እቲ ኃይን ኣብ ምድሪ ጸሕ ኣቢሉ ኣንገርገሮ፣ ኢየሱስ ግና ነቲ ርዥስ መንፈስ ንሠጸ፤ ነቲ ጂልዓ ኣሕውዮ ኸኣ ነበኡ ሃቦ።⁴³ ኩሉም ከኣ ብዕብየት ኃይሊ ኣምላኽ ተገረሙ። ኩላቶም በቲ ኢየሱስ ዝገበሮ ኹሉ ኪድነቹ ኸለዉ ኸኣ፣ ንደቀ መዛሙርቱ ኸምዚ በሉም፡-⁴⁴ “ንወዲ ሰብ ኣብ ኢድ ሰብ ኣገሊፎም ኪህብዎ እዮም እኖ፣ ነዚ ቻልዚ ኣብ ልብኹም ዕጂርዎ።”⁴⁵ ንሓቶም ግና ነዚ ነገር እዚ ኣየስተውዓ ልዎን፤ ካብኣቶም ተሠዊሩ ስለ ዝነበረ እውን ኣይተረድኦ ምን። ብዛዕብኡ ከይሓትዎ ድማ ፈርሁ።

ካብ ኩልና ዚዓቢ መን እዩ፤
(ማቴ. 18:1-5፤ ማር. 9:33-40)

⁴⁶ እቶም ደቀ መዛሙርቱ ካብኣቶም መን ከም ዚዓቢ ኣብ ማእከሉም ክትዕ ተላዕለ።⁴⁷ ኢየሱስ ድማ ሓሳብ ልቦም ፈሊጡ፣ ሓደ ሕፃን ወሲዱ ኣብ ጥቓኡ ደው ኣበሉ።

⁴⁸ “ነዚ ሕፃን እዚ ብስመይ ዚቐበል ንኣይ ይቐበል፤ እቲ ንኣይ ዚቐበል ከኣ ነቲ ዝለኣኸኒ ይቐበል፤ እቲ ዓቢይ ዚኸውን ከኣ እቲ ኣብ ማእከል ኩልኹም ዚንእስ እዩ” በሉም።

⁴⁹ ዮሐንስ ከኣ “መምህር፣ ሓደ ሰብኣይ ብስምካ ኣጋን ንቲ ቪውፅእ ከሉ ርኢናዮስ፣ ምሳና ስለ ዘይሰዓበ ከልኪልና” በሉ።⁵⁰ ኢየሱስ ከኣ “ዘይከራኸረኩም ዘበለ ንሱ ምሳ ካትኩም እዩ እኖ ኣይትኸልክልዎ” በሉ።

ሳምራውያን ንኢየሱስ ምሳና ከም ዝኸልእዎ

⁵¹ ኢየሱስ ናብ ሰማይ ዚዓርገለን መዓልታት ምስ ቀረባ መገዱ ናብ ኢየሩሳሌም ኣቢሉ ኣቕንዐ።⁵² ቀቅድሚኡ ልኡኻት ሰደደ፣ ንሓቶም ከኣ ምእንቲ ቪዳልውሉ ኸይዶም ናብ ሓንቲ ዓዲ ናይ ሰማርያ ኣተዉ።⁵³ ሳምራውያን ግና መገዱ ናብ ኢየሩሳሌም ንምኻድ ኣቕኒዑ ስለ ዝነበረ ኣይተቐበልዎን።⁵⁴ እቶም ደቀ መዛሙርቱ ያዕቆብን ዮሐንስን ከኣ ነዚ ምስ ረኣዩ “ጉይታይ፣”⁵⁵ ሓዊ ካብ ሰማይ ወረዱ ኺጥፍእዎ ክንእዝዞሩ ተፈቐደልና ኢኻ፤” በልዎ።⁵⁶ ኢየሱስ ምልስ ኢሉ ኸምዚ ዚሰዕብ እናበለ ንሠጸም፡- [“ናየናይ መንፈስ ምዃንኩም ኣይትፈልጡን ኢኹም። ከመይ ወዲ ሰብ ሕይወት ሰብ ኪድገን እምበር ኬጥፍእ ኣይመጸን”።] ⁵⁶ ናብ ካልእ ዓዲ ኸኣ ኸዱ።

ኩሉ ኃይግካ ንክርስቶስ ምስዓብ ከም ዚግባእ
(ማቴ. 8:19-22)

⁵⁷ ኣብ መገዲ ኺኸዱ ኸለው ሓደ “ጉይታይ፣ ናብ እትኸዶ ዘበለ ኹሉ ኸሰዕበካ እየ” በሉ።⁵⁸ ኢየሱስ ከኣ “ንወኽሩ ጉድጓድ፣ ነዕዋፍ ሰማይውን መገደሪ ኣለወን፣ ንወዲ ሰብ ግና ርእሱ ዚጸግዓሉ ሥፍራ የብሉን” በሉ።⁵⁹ ንሓደ ካልእ ከኣ “ስዓበኒ” በሉ፣ ንሱ ኸኣ፣ “ጉይታይ፣ ቅድም ከይደ ነበይ ክቐብሮ ፍቐደለይ” በሉ።⁶⁰ ኢየሱስ ድማ “ምውታት ንምውታቶም ይቐበሩ ገደጎም፤ ንስኻ ግና ኪድ መንግሥቲ ኣምላኽ ኣበሥር” በሉ።⁶¹ ሓደ ካልእ ድማ “ጉይታይ፣ ክሰዕበካ እየ፣ ግናኽ ቅድም ካብ ስድራ ቤተይ ክሰናበት ፍቐደለይ” በሉ።⁶² ኢየሱስ ግና

⁵¹⁴ 9:54 ገዕዝን ገለ ብሪናታት ግሪኽን “ከምቲ ኤልያስ ዝገበሮ” ዚብል ይውሰኽ።

“ዕርፈ ብኢዱ ጊዙ ንድገሪት ዚርእ + ንመንግሥቲ ኣምላኽ ኣይበቅዕን እዩ” በሉ ።

ጉይታ + ሰብዓን ክልተን ከም ዝለኣኸ

10¹ ድገርዚ ጉይታ ኻልኣት ሰብዓን [ክልተን] ሸመ ፤ በብኸልተ ገይሩ ኸእ ናብቲ ንሱ ዚኸዶ ዘበለ ኸተማን ሥፍራን ቀቅድሚኡ ለኣኹም ። 2 ከምዚ ኸእ በሉም ፡- “እኸሊ ብዙኅ እዩ + ዓየይቲ ግና ውጥዳት እዮም ፤ ስለዚ ነቲ ጉይታ እኸሊ + ንእኸሉ ዓየይቲ ኪልእኽ ለምንም ። 3 ደጊም ኪዱ + እንሆኹ እነ ኸም ኣባጊዕ ናብ ማእከል ተጂሉ እሰደኩም ኣሉኹ ። 4 ባንጣ ወይ ለቕታ ወይ ኣሣእን ኣይትማልኡ + ኣብ መገዲ ኸእ ንሓደ እኳ ሰላም ኣይትበሉ ። 5 ኣብ እትኣትውዎ ቤት ቅድም ነዛ ቤት እዚኣ ሰላም ይኹን በሉ ። 6 ኣብኡ ፈታው ሰላም እንተሉ + ሰላምኩም ኣብኡ ኪታደር እዩ ፤ እንተ ዘየለዎ ግና ሰላምኩም ኪምለሱም እዩ ። 7 ኣብታ ቤት ከኣ ተቐመጡ + ንዓያዩ ዓስቡ ይግብኣ እዩ እሞ + ዝቐረቡልኩም ብልዑን ስተዩን ፤ ካብ ቤት ናብ ቤት ኣይትግዓዙ ። 8 ኣብ እትኣትውዎ ኸተማውን እንተ ተቐበሉኹም ዝቐረቡልኩም ብልዑ ። 9 ኣብኡ ንዘለዉ ሕሙማት ኣሕውዩ ፤ ‘መንግሥቲ ኣምላኽ ናባኻትኩም ቀሪባ ኣላ’ ኸእ በልዎም ። 10 ኣብታ እትኣትውዎ ኸተማ እንተ ዘይተቐበሉኹም ግና + ናብ ኣደባባይ ወጊእኩም + 11 ‘እቲ ኻብ ከተማ ኹም ኣብ ኣእጋርና ዝለገበ ደርና እኳ ንነግፈልኩም ኣሉና ፤ እንተኾነ መንግሥቲ ኣምላኽ ናባኻትኩም ከም ዝቐረበት ፍለጡ’ በሉ ። 12 ብመዓልቲ ፍርዲ ኻብ ነታ ኸተማ እቲኣስ ንሰዶም ከም ዚቐለላ + እብለኩም ኣሉኹ ።

ብዘይ ምእማንን ዝተወቐላ ኸተማታት

(ግቲ. 11:20-24)

13 “ወይለኺ ኩራዚን + ወይለኺ ቤተ ሳይዳ + እቲ ኣባኻ ትክን ዝተገብረ ኃይሊ ኣብ ጢሮስን ሲዶናን ተገይሩ እንተ ዚኸውንሲ ወጮ ተኸዲነን ኣብ ሓሙኹሽቲ ተቐሚጦን ቀደም ምተነሰሓ ነይረን ። 14 ብመዓልቲ ፍርዲ ግና ኻብ ንኣኻትክን ንጢሮስን ሲዶናን ኪቐለለን እዩ ። 15 እቲ ቅፍርናሆም ንስኺኺ ኸላብ ሰማይዶ ልዕል ክትብሊ ኢኺ ፤ ክላብ ሲኦል ከስ ክትወርዲ ኢኺ ። 16 እቲ ንኣኻትኩም ዚሰምዕ ንኣይ እዩ ዚሰምዕ + እቲ ንኣኻትኩም ዚንዕቕ ድማ ንኣይ እዩ ዚንዕቕ + እቲ ንኣይ ዚንዕቕ ከኣ ነቲ ዝለኣኸኒ እዩ ዚንዕቕ ።”

ምምላስ ናይቶም ሰብዓን ክልተን

(ግቲ. 11:25-27 ፤ 13:16-17)

17 እቶም ሰብዓን [ክልተን] ልኡኻት ከኣ “ጉይታይ + ኣጋ ንንቲውን ከይተረፉ ብስምካ ይግዝኡና ኣለዉ” እናበሉ ብሓጉስ ተመልሱ ። 18 ኢየሱስ ድማ ኸምዚ በሉም ፡- “ስይጣን ከም መብረኛ ካብ ሰማይ ኪወድኛ ከሉ ረኣኸም ። 19 እንሆ + ተመንን ዕንቅርቢትን ከሉ ኃይሊ ጸላእን ክትረገዱ ሥልጣን ሂበኩም ኣሉኹ ፤ ዚጉድኣኩም ከኣ ኸቶ የልቦን ። 20 ግናኺ ስምኩም ኣብ ሰማይ ስለ ዝተጸሕፈ ደኣ ተሓጉሱ እምበር + መናፍስቲ ስለ ዝተመልኩልኩም ኣይትተሓጉሱ ።”

21 በታ ጊዜ እቲኣ ኢየሱስ ብመንፈስ ቅዱስ ተሓጉስ + በለውን “ኣ ኣቦይ + ጉይታ ሰማይን ምድርን + ነዚ ኻብ ብልህታትን ካብ ለባማትን ስለ ዝታባእካዮ + ንሕፃናት ከኣ ስለ ዝገለጽካዮ + ኣመስግነካ ኣሉኹ ። እወ + ኣ ኣቦ + እዚ ንኣኻ ኸምዚ ኺኸውን ባህ ኣቢሉካ ኣሉ ። 22 ከሉ ካብ ኣቦይ ተዋሂቡኒ እዩ ፤ ንወልድ ብዘይካ ኣብ መን ምጂኦ ዚፈልጦ ሓደ እኳ የልቦን ። ነቦ ኸእ ብዘይካ ወልድን እቲ ወልድ ኪገልጽኦ ዝፈተወን እንተ ዘይኮይኑ + መን ምጂኦ ዚፈልጦ ሓደ እኳ የልቦን ።”

23 ናብቶም ደቀ መዛሙርቲ ግልጽ ኢሉ ኸእ ንበይናም ከምዚ በሉም ፡- “ነዚ ንስኻትኩም እትርእይዎ ዘሉኹም ዚርእያ ኣዕይንቲ ብፁዓት እየን ፤ 24 ምኽንያቱ ብዙኃት ነቢያትን ነገሥታትን ነዚ ንስኻትኩም እትርእይዎ ዘሉኹም ኪርእዩ ተመነዩ + ግና ኣይረኣዩን ፤ ነዚ ንስኻትኩም እትሰምዎ ዘሉኹም ከኣ ኪሰምዑ ተመነዩ + ግና ኣይሰምዑን ።”

ምስላ ሕያዋይ ሳምራዊ

25 እንሆ ኸእ ሓደ ምሁር ሕጊ ኺፍትና ብድድ ኢሉ + “መምህር ፤ ናይ ዘለዓለም ሕይወት ክወርስ እንታይ እግበር ፤” በሉ ። 26 ኢየሱስ ከኣ “ኣብ ሕጊ መሴ እንታይ ጽሑፍ ኣሉ ፤ እንታይከ ተንብብ ፤” በሉ ። 27 ንሱ ኸእ “ንእ ግዚኣብሔር ኣምላኽካ ብምሉእ ልብኻን ብኹሉ ነፍስኻን ብኹሉ ኃይልኻን ብኹሉ ኣእምሮኻን ኣፍቅር + ንብጻይካ ድማ ከም ነፍስኻ ኣፍቅር” ኢሉ መለሰሉ ። 28 ኢየሱስ ከኣ + “ጽቡቕ መሊሰካ ፤ ከምኡ ግበር እሞ ብሕይወት ክትነብር ኢኻ” በሉ ።

29 ገሱ ግና ንርእሱ ኪመጻድቕ ደልዩ ንኢየሱስ፡ “ብጻዩ ይከ መን እዩ፤” በሉ። 30 ኢየሱስ ከአ ከምዚ በለ፡- “ሓደ ሰብአይ ካብ ኢየሩሳሌም ናብ ኢያሪኮ ኺወርድ ከሉ፡ አብ ኢድ ከተርቲ ወደቐ፤ ንሳቶም ከአ ገፈፍዎን ከትከትዎን፡ አይምዉት አይሰሩር ገደርም ከአ ገዲርምዎ ኸዱ። 31 ሓደ ኻህን ቦታ መገዲ እቲአ ብወዝቢ ኪወርድ ከሉ ርእዩ ጉስይዎ ኃለፈ። 32 ከምኡ ድማ ሓደ ሌዋዊ አብታ ቦታ እቲአ ምስ በጽሖ፡ ርእዩ ጉስይዎ ኃለፈ። 33 ሓደ ሳምራዊ ኃላፍ መገዲ ግና ናብኡ መጸ፤ ምስ ረአዩ ኸአ ደንገጸሉ። 34 ናብኡ ቐሪቡ አቐሳሉ ሰፈፈሉ፡ ዘይትን ወይንን ከአ አፍሰሰሉ፡ አብ አድጉ አወጢሑውን ናብ ማኅደር አጋይሽ ወሲዱ ተኸ ናኸና። 35 ንጽባሒቱ ድማ ኸልተ ዲናር አውጺኡ ነቲ ሓላው ማኅደር አጋይሽ ሃቦ እሞ፡ ‘ተኸናኸና፡ ንእኡ ኢልካ ዘጥ ፋእካዩ ዘበለ ኸአ ምስ ተመለስኩ ኸፈድየካ እዩ’ በሉ። 36 ነቲ አብ ኢድ ከተርቲ ዝወደቐስ ካብዞም ሠለስተ ብጻይ ዝኸናዩ አየናዮም ይመስለካ፤” 37 ገሱ ድማ “እቲ ሠናይ ዝገበረሉ” በሉ፤ ኢየሱስ ከአ “እምበእር ኪድ ንስኻውን ከምኡ ግበር” በሉ።

ኢየሱስ አብ እንዳ ማርታን ማርያምን

38 ኪኸዱ ኸለዉ ድማ ኢየሱስ ናብ ሓንቲ ዓዲ አተወ፤ ማርታ ዝስማ ሓንቲ ሰበይቲ ኸአ አብ ቢታ ተቐበለቶ። 39 ማርያም እትብሃል ኃብቲ ድማ ነበረታ፤ ንሳኸአ ጅሉ ኸት ሰምዕ አብ ጥቓ እግሪ ኢየሱስ ተቐጂጣ ነበረት። 40 ማርታ ግና ብብዙኅ ምግልጋል ትጽዕር ነበረት። ደው ኢላ ኸአ፡ “ጉይታይ፡ ኃብተይ ኃዲጋትኒ በይነይ ከገልግልዶ ግዲ የብልካን ኢኻ፤ ከትድግፈኒ እንዶ ንገራ፤” በለቶ። 41 ኢየሱስ ድማ “ማርታ፤ ማርታ፤ ብብዙኅ ነገር ትጭነኽን ትስህርን አሉኺ። 42 እቲ ዜድሊ ግና ሓደ ነገር ጥራይ እዩ፤ ማርያምሲ ካብአ ዘይውሰድ ሠናይ ግደ ኃርያ አላ” ኢሉ መለሰላ።

ኢየሱስ ጸሎት ከም ዝመሃረ

(ማቴ. 6:9-15፤ 7:7-11)

11 1 ኢየሱስ አብ ሓንቲ ሥፍራ ኺጽሊ ጸጸሑ ምስ ወድአ፡ ሓደ ኻብ ደቀ መዛሙርቱ፡ “ጉይታይ፡ ከምቲ ዮሐንስ ንደቀ መዛሙርቱ ዝመሃርዎ ጸሎት መሃረና” በሉ። 2 ገሱ ኸአ በሉም፡- “ከትጽልዩ ኸሉኹም ኸምዚ በሉ፡

‘[አብ ሰማያት እትነብር] አቦና፡ ሰምካ ይቀደስ፡ መንግሥትኻ ትምጸእ፡ [ፍቓድካ ኸምቲ አብ ሰማይ ከምኡ ድማ አብ ምድሪ ይኹን]።’
 3 ናይ ዕለት እንጌራና አብ ጸጽባሕ ሃበና።
 4 ንሕና ንዝበደሉና ኸሉም ይቐረ ንብል ኢና እሞ ኃጢአትና ይቐረ በለልና፡
 [ካብ ከፋእ አድጎና እምበር]
 ናብ ፈተና አይተእትወና።”

5-6 ከምዚ ኸአ በሉም፡- “መን እዩ ኻብኻትኩም ሓደ ዓርኪ ዘለዎ፡ ፈረቓ ለይቲ ናብኡ ኸይዱ ‘ዓርኪይ፡ ፈታውየይ ገይሹ መጺኡንስ ዝቐርበሉ ስኢን እሞ ሠለስተ እንጌራ አለቅሓኒ’ እንተ በሉ፤ ገእቲ ኸአ ካብ ውሽጢ መሊሱ ‘አይተድከመኒ፡ ሕጂ ማዕጾ ተሸጉሩ እዩ፡ ደቀይ ከአ ምሳይ አብ ዓራት እዮም ዘለዉ፡ ተንሢኦ ኸህበካ አይከአለንን እዩ’ ዚብሉ፤ 8 ዓርኪ ስለ ዝኾነ እኳ ኪህቦ እንተ ዘይተንሥኦ፡ ምእንቲ ድቃስ ከይከልኦ ኢሉ ተንሢኦ ዝደለዮ ከም ዚህቦ፡ እብለኩም አሉኹ። 9 እን ኸአ ‘ለምኑ ኺወሃቡኩም እዩ፡ ድለዩ ኸትረኽቡ ኢኹም፡ ማዕጾውን ኳሕኳሕ አብሉ ኪኸፈተልኩም እዩ’ እብለኩም አሉኹ። 10 ምኽንያቱ ዚልምን ዘበለ ይቐበል እዩ፡ ዚደሊ ድማ ይረከብ እዩ፡ ማዕጾ ኳሕኳሕ ንዚብልውን ይኸፈተሉ እዩ። 11 ካብኻትኩምከ እንታዋይ አቦ እዩ፡ ወዱ [እንጌራ እንተ ለመኖ፡ እምኒ ዚህቦ፡ ወይ] ዓሣ እንተ ለመኖ አብ ከንዲ ዓሣስ ተመን ዚህቦ፡ 12 ወይ እንቋቋሖ እንተ ለመኖ ዕንቅርቢት ዚህቦ፤ 13 እምበእር ንስኻትኩም እኳ ኸፋኣት ከሉኹም ንደቅኹም ሠናይ ህያብ ምሃብ ካብ ፈለጥኩም፡ እቲ አብ ሰማይ ዘሉ አቦ ግዳ ንዚልምንዎ ኸንደይ አብዚኡ መንፈስ ቅዱስ ዘይህቦም፤”

ንኢየሱስ ብኤል ዜቡል ከም ዝበልዎ

(ማቴ. 12:22-30፤ ማር. 3:20-27)

14 ኢየሱስ ዓባስ ጋኔን የውፅእ ነበረ፤ እቲ ጋኔን ምስ ወፀ፡ እቲ ዓባስ ዝነበረ ሰብ ተዛረበ፡ እቶም ሕዝቢ ኸአ ተገረሙ። 15 ገለ ኻብኦቶም ግና፡ “ነጋንንቲ ብብኤል ዜቡል፡ ቦቲ ሓላቓ አጋንንቲ እዩ ዚውፅእም ዘሉ”። 15 በሉ።

*15 11:15 ገፅዝ “ገሱ ከአ ሰይጣን ከመይ ኢሉ ንሰይጣን ኪውፅእ ይኽእል’ በሉም” ዚብል ይውሰኽ።

16 ካልአት ከአ ሺፍትንም ፡ ካብኡ ትእምርቲ ኻብ ሰማይ ይደልዩ ነበሩ ። 17 ንሱ ድማ ሓሳባቶም ፈሊጡ ኸምዚ በሎም ፡- “አብ ንሓድሕዳ ዝተፈላለየት መንግሥቲ ትባድም ፡ አብ ንሓድሕዳ ዝተፈላለየት ቤት ድማ ትወድቅ ። 18 ንኣይ ‘ነጋንንቲ ብብኤል ዜቡል እዩ ዚውፅእም ዘሉ’ ትብሉንስ መንግሥቲ ሰይጣን ንሓድሕዳ እንተ ተፈላለየት ድኣ ፡ እታ መንግሥቲ ኸመይ ኢላ ትቐውም ፤ 19 እነ ነጋንንቲ ብብኤል ዜቡል ዘውፅእም ካብ ኮንኩስ ፡ ደቅኹም ደኣ ብመን የውፅእዎም ኣለዉ ፤ ስለዚ ንሳቶም ፈራዶኹም ኪኾኑ እዮም ። 20 እነ ነጋንንቲ በጻብዕ ኣምላኽ ዘውፅእም ካብ ኮንኩ ግና መንግሥቲ ኣምላኽ ኣባኻትኩም በጺሓ እያ ። 21 እቲ ኃያል ሰብ ፡ ብዚግባእ ኣጽዋሩ ዓጢቐ ኣደራሹ እንተ ኣለዉ ፡ ብዘሉ ጥሪቲ ብሰላም ይነበር ። 22 ካብኡ ዚጎደል መጺኡ እንተ ሰዓር ግና ነቲ ዚእመኖ ዝነበረ ኣጽዋሩ ይገር ፡ ነቲ ዝማረኹውን ይማቐሉ ። 23 እቲ ምሳይ ዘይኮነ ፡ ንሱ መቐናቕንተይ እዩ ፤ እቲ ምሳይ ዘይእኩብ ድማ ይብትን ።

ምምላስ ናይቲ ርኽሱ መንፈስ

(ግቲ. 12:43-45)

24 “ርኽሱ መንፈስ ካብ ሰብ ምስ ወፀ ፡ ዕረፍቲ ደልዩ ናብ ኣጻምእ ቦታ ይኸይድ እሞ እንተ ዘይረኸበ ፡ ‘ናብታ ዝወፃእኩላ ቤተይ ደኣ ኸምለስ’ ይብል ። 25 ምስ መጻ ድማ ተኹስቲራን ተሰለማን ትጸንሖ ። 26 ብድግርዚ ንሱ ይኸይድ ፡ ካብኡ ዚገዱ ኻልአት ሾብዓተ መናፍስቲ ኸኣ ምስኡ ይማላእ ፡ ኣትዮም ከኣ ኣብኣ ይሠፍሩ ፤ ነቲ ሰብ እቲ ድማ ኻብ ቀዳማዩ ዳጎራዩ ዝገደደ ይኸውን ።”

27 ኢየሱስ ነዚ ሺዛረብ ከሉ ፡ ሓንቲ ሰበይቲ ካብቶም ሕዝቢ ፡ ድምፃ ዓው ኣቢላ ፡ “ዝረረትካ ኸርሥን ዝጠበኻየን ኣጥባትን ብፁዓት እየን” በለቶ ። 28 ንሱ ግና ፡ “ብፁዓንሲ እቶም ንቻል ኣምላኽ ዚሰምዕዎን ዚሕልውዎን ደኣ እዮም” በለ ።

ብዛዕባ ትእምርቲ ዮናስ

(ግቲ. 12:38-42 ፤ ግር. 8:12)

29 እቶም ሕዝቢ ኣብ ዙርያኡ ኪጸቓቓጡ ኸለዉ ድማ ኸምዚ ኺብሉም ጀመረ ፡- “እዚ ወለዶ እዚ ሕሱም ወለዶ እዩ ፤ ትእምርቲ ይደሊ ኣሉ ፡ ብዘይ ትእምርቲ ነቢይ ዮናስ ድማ ትእምርቲ ኣይኪወሃቦን እዩ ። 30 ከምቲ ዮናስ ንሰብ ነነዌ

ትእምርቲ ዝኾናም ፡ ከምኡ ድማ ወዲ ሰብ ነዚ ወለዶ እዚ ትእምርቲ ኺኾኖ እዩ ። 31 ናይ ደቡብ ንግሥቲ ጥበብ ሰሎሞን ክትሰምዕ ካብ ወሰን ምድሪ መጺኣ እያ እሞ ፡ ብመዓልቲ ፍርዲ ምስ ሰብ እዚ ወለዶ እዚ ተንሢኣ ክትፋረዶም እያ ፤ እንሆ ፡ ካብ ሰሎሞን ዚዓቢ ግና ኣብዚ ኣሉ ። 32 ሰብ ነነዌ ብስብከት ዮናስ ተንሢሖም እዮም እሞ ፡ ብመዓልቲ ፍርዲ ምስ እዚ ወለዶ እዚ ተንሢኣም ኪፋረድዎም እዮም ። እንሆ ፡ ካብ ዮናስ ዚዓቢ ግና ኣብዚ ኣሉ ።

ናይ ሰብነት መብራህቲ

(ግቲ. 5:15 ፤ 6:22-23)

33 “ንመብራህቲ ኣብሪሁ ፡ እቶም ዚኣትዉ ብርሃኑ ምእንቲ ኺርእዩ ፡ ኣብ በሪኽ መቐመጢኡ እምበር ኣብ ከውሊ ወይ ኣብ ትሕቲ ኸፈር ዚንብር ሓደ እኳ የልቦን ። 34 ናይ ሰብነትካ መብራህቲ ዓይንኻ እያ ፤ ዓይንኻ ጥዕይቲ እንተ ኾነት ኩሉ ሰብነትካ ብሩህ ይኸውን ፤ ዓይንኻ ሕምምቲ እንተ ኾነት ግና ሰብነትካ ጸልማት ይኸውን ። 35 እምብኣርከ እቲ ኣባኻ ዘሉ ብርሃን ጸልማት ከይከውን ተጠንቀቐ ። 36 ኩሉ ሰብነትካ ገለ ቐሩብ ጸልማት ዘይብሉ ብሩህ እንተ ኾነ ፡ ከምቲ መብራህቲ ብምድማቕ ዚብርሃልካ ፡ ኩሉ ሰብ ነትካ ድማ ብሩህ ኪኸውን እዩ ።”

ወቐሳ ፈሪሳውያንን መምህራንን ሕግን

(ግቲ. 23:1-36 ፤ ግር. 12:38-40 ፤ ሉቃ. 20:45-47)

37 ኢየሱስ ነዚ ሺዛረብ ከሉ ሓደ ፈሪሳዊ ምስኡ ኪምሳሕ ጸውዖ ፡ ኣትዩ ኸኣ ኣብ መኣዲ ተቐመጠ ። 38 እቲ ፈሪሳዊ ፡ ኢየሱስ ቅድሚ ምሳሕ ኢዱ ከም ዘይተሓጽበ ምስ ረኣየ ፡ ተገረመ ። 39 ጉይታ ግና ኸምዚ በሉ ፡ “እንሆ ንስኻትኩም ፈሪሳውያን ፡ ዝባን ዋንጫን ጸሕፊን ተጽርዩ ፡ ውሽጥኹም ግና ኸትርን ክፍኣትን ምሉእ እዩ ። 40 ኣቲም ዓያሱ ፡ እቲ ንዝባኑ ዝገበረ ነቲ ውሽጡስ ኣይገበረንዶ ፤ 41 ግናኺ ነቲ ኣብ ውሽጢ ዘሉ ንምጽዋት ሃቡ ፡ እንሆ ሽዑ ኹሉ ነገር ጽሩይ ኪኾነልኩም እዩ ።

42 “ኣቲም ፈሪሳውያን ፡ ካብ ሽላንን ጩና ኣዳምን ኩሉ ኣሕምልትን ዕሽር እተውፅኡ ፡ ፍትሕን ፍቕሪ ኣምላኽን ግና ሸለል እትብሉ ኢኹም እሞ ወይለኹም ፤ ነቲ ኸይኃደግኩ ምሲ ነዚውን ክትገብሩ እዩ ዚግብኣኩም ነይሩ ። 43 ኣቲም

ፈሪሳውያን፤ አብ ቤት ጸሎት አይሁድ ቀንዲ መቐመጫ፤ አብ ዕዳጋውን ሰላም ኪብሉኹም ትፈትዉ ኢኹም እሞ ወይ ለኹም። 44 አቱም መምህራን ሕግን ፈሪሳውያንን፤ ከምቲ ሰብ ከይፈለጠ ረጊጽዎ ዚጋልፍ፤ ዘይርእ መቓብር ኢኹም እሞ ወይለኹም።”

45 ሽቡ ሓደ ኻብቶም ሊቃውንቲ ሕጊ መሊሱ “መምህር፤ ከምዚ ኸትብል ከሎኻስ ንኣናውን እኮ ትጸርፈና ኢኻ ዘሎኻ” በሎ። 46 ንሱ ኸእ ከምዚ በሎ፤ “ንስኻትኩም ሊቃውንቲ ሕጊ እውን ንሰብ ከቢድ ጸር እተሰክም፤ ንባዕ ላትኩም ግና ነቲ ጾር ብሓንቲ አጸብዕኩም እኳ ዘይትትንክይዎ ኢኹም እሞ ወይለኹም። 47 ናይቶም አቦታትኩም ዝቐተልዎም ነቢያት መቓብር እትሓንጹ ኢኹም እሞ ወይለኹም። 48 ንሓቶም ቀተልዎም፤ ንስኻትኩም ድማ መቓብርም ትሓንጹ አሎኹም፤ ስለዚ ንስኻትኩም ምስክር ኢኹም፤ ነቲ ግብሪ አቦታትኩምውን ትሠምርዎ አሎኹም። 49 ስለዚ ድማ ጥበብ አምላኽ ከምዚ በለት፡- “ነቢያትን ሓዋርያትን ናብእ ቶም ክልእኽ እየ፤ ንሓያሎ ኻብእቶም ከእ ኪቐተልዎምን ኪስጉዎምን እዮም።” 50-51 እቲ ኻብ ምሥራት ዓለም ጀሚሩ ዝፈሰሰ ደም ኩሎም ነቢያት፤ ካብ ደም አቤል ጀሚሩ ክሳብ እቲ አብ መንጎ መሠውዕን ቤት መቐደስን ዝቐተልዎ ደም ዘካርያስ፤ ካብዚ ወለዶ እዚ ኪድለ እዩ፤ እው፤ ካብዚ ወለዶ እዚ ኪድለ እዩ እብለኩም አሎኹ። 52 አቱም ሊቃውንቲ ሕጊ፤ መርጥ ፍልጠት ወሲድኩምሲ ንርእስኹም አይአቶኹምን፤ ነቶም ኪአትዉ ዚደልዩ ድማ እትኸልክሉ ኢኹም እሞ ወይለኹም።”

53 ካብኡ ምስ ወፀ፤ እቶም መምህራን ሕግን ፈሪሳውያንን ብጽኑዕ ኪቐየምዎን ብዛዕባ ብዙኅ ነገር ኪሓትዎን ጀመሩ። 54 ምእንቲ ኪሽሰዎ ኸእ ካብ እፉ ገለ ዘረባ ደልዮም ይጸናጸ ንዎ ነበሩ።

ካብ ግብዝና ፈሪሳውያን ምሕላው
(ማቴ. 10:26-27)

12¹ አእላፋት ሕዝቢ፤ ንሓድሕዶም ክሳብ ዚረጋገጹ ምስ ተአከቡ፤ ኢየሱስ ንደቀ መዛሙርቱ አቐዲሙ ኸምዚ ኺብሎም ጀመረ፡- “ካብ ማይ ብሑቕ ፈሪሳውያን፤ ማለት ካብ ግብዝና፤ ርእሶኹም ሓልፉ። 2 ዘይቅላዕ ሰዉር፤ ዘይፍለጥ ጎቡእ የልቦን። 3 ስለዚ እቲ አብ ጸልማት ዝበልኩምዎ ዘበለ አብ ብርሃን ኪስማዕ እዩ፤ እቲ አብ ውሽጢ አብ እዝኒ

ብሕሽኹሽኹ ዝተዛረብኩምዎ ድማ አብ ናሕስታት ኪስበኽ እዩ።

ንመን ምፍራህ ከም ዚግባእ
(ማቴ. 10:28-31)

4 “ንኣኻትኩም ነዕሩኸይ እብለኩም አሎኹ፤ ሥጋ ንዚቐትሉ አይትፍርህዎም፤ ምኽንያቱ ኻብኡ ንንዩው ዚገብርዎ የብሎምን። 5 ኣነ ግና ንመን ከም እትፈርሁ ከጠንቅቅኩም፤ ነቲ ምስ ቀተለ አብ ገሃንም ኪድርቢ ሥልጣን ዘለዎ፤ ንእኡ ፍርሁ። እው፤ ንእኡ ፍርህዎ እብለኩም አሎኹ። 6 ኃሙሽተ አዕዋፍ ንኸልተ ሣንቲምዶ አይኮናን ዚሸየግ፤ ካብአተን ሓንቲ እኳ አብ ቅድሚ አምላኽ አይትርሳዕን እያ። 7 ንስኻትኩምሲ ኩለን ፀጉሪ ርእስኹምውን ቊጹራት እየን፤ እምበኣርከ ካብ ብዙኃት አዕዋፍ ትበልጹ ኢኹም እሞ፤ አይትፍርሁ።

ንክርስቶስ ምምስካር
(ማቴ. 10:32-33፤ 12:32፤ 10:19-20)

8 “አብ ቅድሚ ሰብ ንዚእመነኒ ኹሉ፤ ወዲ ሰብ ድማ አብ ቅድሚ መላእክቲ አምላኽ ኪእመኖ እዩ። 9 እቲ አብ ቅድሚ ሰብ ዚኸሕደኒ ግና አብ ቅድሚ መላእክቲ አምላኽ ኪከሓድ እዩ እብለኩም አሎኹ። 10 እቲ አንጻር ወዲ ሰብ ገለ ቃል ዜውፅእ ኪገደገሉ እዩ፤ እቲ ንመንፈስ ቅዱስ ዚጸርፍ ግና አይኪገደገሉን እዩ።” 16 11 ናብ ቤት ጸሎት አይሁድን ገዛእትን ሰብ ሥልጣንን እንተ ወሰዱኹም ከመይ ወይስ እንታይ ከም እትምልሱ ወይ እንታይ ከም እትብሉ አይትጩንቹ።

12 “ምኽንያቱ በታ ሰዓት እቲአ፤ እንታይ ክትብሉ ኸም ዚግብኣኩም መንፈስ ቅዱስ ኪምህረኩም እዩ።”

ዕሽነት ሓደ ሃብታም

13 ሓደ ኻብቶም ሕዝቢ ድማ “መምህር፤ ንኃወይ ርስቲ ኺመቐለኒ ተዛረበለይ” በሎ። 14 ኢየሱስ ከእ “አታ ሰብአይ፤ አባኻትኩምከ ዳኛን መማቐልን ገይሩ መን ሸመኒ፤” በሎ። 15 አስዲቡ ኸእ “ሕይወት ሰብ ብብዝኒ ገንዘብ አይኮነትን እሞ ተጠንቀቑ፤ ካብ ኩሉ ስስዔ ድማ

*16 12:10 ገዕዝ “አብዛ ዓለም እዚእ ኾነ አብታ እትመጽእ” ዚብል ይውስኽ።

ተላለፈ” በሉም ። 16 ከምዚ እናበለ ኸእ ምስላ ነገርም ፡- “ሓደ ሃብታም ሰብኣይ ግራሁኡ ቸደወሉ ። 17 ብልቡ ኸእ ‘እኸለይ ዝእክበሉ ሥፍራ የብለይን ፣ እንታይ ደኣ ኸገብር እየ፤’ ኢሉ ሓሰበ ። 18 ከምዚ ድማ በለ ፡- ‘ከምዚ ደኣ ኸገብር ፣ ንማዕከነይ ኣፍሪስ ኣግፊሖ ኸሠርሖ እየ ፣ ኣብኡ ኸእ ሹሉ እኸለይን ሃብተይን ክእክብ እየ ። 19 ንነፍሰይ ከኣ ፡- እቲ ነፍሰይ፤ ንብዙኅ ዓመታት ዚኣክል ብዙኅ ዝተደለበ ሃብቲ ኣሉኪ እም ኣዕርፊ ፣ ብልዒ ፣ ስተዩ ፣ ተሓጉሲ ፣ ኸብላ እየ’ በለ ። 20 ኣምላኽ ግና ፣ ‘ኣታ ዓሻ ፣ በሃ ለይቲ እዚኣ ንነፍሰኻ ሻባኻ ኺወስድዋ እዮም ፤ እዚ ዝደለብካዮ ደኣ ንመን ኪኸውን እዩ፤’ በሉ ። 21 እቲ ንርእሱ ሃብቲ ዚእክብ ፣ ኣብ ቅድሚ ኣምላኽ ግና ሃብታም ዘይኮነ ፣ ኸምኡ እዩ ።”

ሰማያዊ ኣቦ ንፍጡራቱ ከም ዚኃልዮሉም
(ማቴ. 6:19-21 ፣ 25-34)

22-23 ኢየሱስ ንደቀ መዛሙርቱ ኸምዚ በሉም ፡- “ካብ ምግብ ሕይወት ትዓቢ ፣ ካብ ክዳንውን ሰብነት ይዓቢ እዩ እም ፣ ንሕይወትኩም ብትበልዕዎ ወይስ ንሰብነትኩም ብትኽደንዎ ኣይትጩኹኹ ፣ እብለኩም ኣሉኹ ። 24 ናብ ኣኸት እም ኣስተብህሉ ፣ ኣምላኽ ይቕልቦም እምበር ኣይዘርኡ ፣ ኣይዓጽዱ ፣ ማዕከን ወይ ቆሮ የብሉምን ፤ ካብ ኣዕዋፍሲ ንስኻትኩም ደ ግዳ ኸንደይ ኣዚኹም ዘይትበልዱ ። 25 ካባኻትኩም ከተጨነቁ ኣብ ቁመቱ ሓንቲ እመት ምውሳኽ ዚኸእል መን ኣሉ፤ 26 እዚ ቐለል ነገር ምግባር ካብ ዘይትኸእሉስ ንምንታይ ደኣ ብኻልእ እትጩኹኹ፤ 27 ዕምባባታት ከመይ ኢሉም ከም ዚዓብዩ ኣስተብህሉ ፤ ኣይጽዕሩን ኣይፈትሉን እዮም ፤ እንተኾነ እብለኩም ኣሉኹ ፣ ሰሉምን እኣ በቲ ሹሉ ኸብሩ ከም ሓደ ኻብኣቶም ኣይተኸድነን ። 28 ኣምላኽ ነዚ ሎሚ ዘሉ ጽባሕ ግና ናብ እቶን ዚድርበ ማዕሪ መርር ከምዚ ገይሩ ዚኸድኖ ኻብ ኮነስ ፣ ኣቱም ጉደሉ እምነት ፣ ንኣኻትኩም ግዳ ኸመይ ኣብዚኡ ዘይከድነኩም ፤ 29 ንስኻትኩም ከኣ ‘እንታይ ክንበልዕ ኢና፤ እንታይ ክንሰቲ ኢና፤’ ኢልኩም ኣይትሸበሩን ኣይትጩኹን ። 30 ነዚ ሹሉስ ኣሕዛብ ዓለም ይደልይዎ እዮም ፣ ንኣኻትኩም ግና እዚ ሹሉ ከም ዚድልዮኩም ሰማያዊ ኣቦኹም ይፈልጥ እዩ ። 31 ንስኻትኩምሲ መንግሥቲ ኣምላኽ ደኣ ድለዩ ፣ እዚ ሹሉ ድማ ኪውሰኸልኩም እዩ ።

32 “ኣቦኹም መንግሥቲ ኪህበኩም ፍቓዱ እዩ እም ፣ ኣታ ንኡስ መንስ ፣ ኣይትፍሪህ ። 33 ጥሪትኩም ሸጥኩም ምጽዋት ሃቡ ፤ ሠራቂ ኣብ ዘይረኽቦ ፣ ነቐዝ ኣብ ዘየባላ ሽዎ ፣ ዘይበሊ ማገፋዳን ዘይጉድል ሃብትን ኣብ ሰማይ ዕጅሩ ። 34 ምኽንያቱ ሃብትኹም ኣብ ዘለዎ ኣብኡ ድማ ኣብኹም ይኸውን እዩ ።

ነቐሕኩም ተጸበዩ

35 “ኣጃቑኹም ዕጡቕ ፣ መባርህትኹም ብሩህ ይኹን ። 36 ንስኻትኩም ከምቶም ጉይትኣም ካብ መርዓ ክሳዕ ዚምለስ ዚጽበይዎ እም ፣ መጺኡ ኳሕኳሕ ምስ ኣበለ ፣ ብኡብኡ ዚኸፍቱሉ ሰባት ኩኑ ። 37 እቶም ጉይትኣም ኪምለስ ከሉ ነቐሖም ዚረኽቦም ገላፊ ብፁዓን እዮም ። ተዓጢቂ ኣብ መእዲ ከም ዚቐምጦም ፣ ቀሪቡውን ከም ዚገልግሉም ፣ ብሓቂ እብለኩም ኣሉኹ ። 38 ኣብ ካልኣይቲ ወይስ ማልሰይቲ ክፍለ ጊዜ ናይ ለይቲ መጺኡ ኸምዚ ኢሉም እንተረኽቦም ፣ እቶም ገላፊ እቲኣም ብፁዓን እዮም ። 39 ግናኽ እዚ ፍለጡ ፣ ብዓል ቤት ነታ ሰራቂ ዚመጸላ ጊዜ እንተ ዚፈልግሰ [ምነቕሖ] ፣ ቤቱ ኸትኩዓት ከላውን ሰቕ ኣይምበለን ነይሩ ። 40 ንስኻትኩም ድማ ወዲ ሰብ ብዘይሓሰብኩምዎ ጊዜ ኪመጽእ እዩ እም ፣ ዝተጸሎኹም ኩኑ ።”

እሙንን ዘይእሙንን ኣገልጋሊ
(ማቴ. 24:45-51)

41 ዲጥሮስ ከኣ “ጉይታይ እዚ ምስላ እዝስ ንእና ዲኻ እትምስሉ ዘሉኻ ወይስ ንሹሉ ኢኻ፤” በሉ ። 42 ጉይታኸኣ ከምዚ በለ ፡- “እቲ ቐለቦም በብጊዚኡ ኺህቦም ፣ ጉይትኡ ኣብ ሥድራ ቤቱ ዚሸሞ እሙንን ኣስተውዓልን መጋቢ መን እዩ፤ 43 እቲ ጉይትኡ ኺምለስ ከሉ ከምዚ እናገበረ ዚጸንሖ ኣገልጋሊ ብፁዕ እዩ ። 44 ኣብ ልዕሊ ሹሉ ጥሪቱ ኸም ዝሸሞ ብሓቂ እብለኩም ኣሉኹ ። 45 እቲ ኣገልጋሊ ብልቡ ‘ምእታው ጉይታይ ገና እዩ’ ኢሉ ነቶም ገላፊን ኣግራድን ኪገርፍን ኪበልዕን ኪሰትን ኪሠክርን እንተ ጀመረ ግና ፤ 46 ጉይታ እቲ ኣገልጋሊ እቲ ፣ ንሱ ብዘይ ተጸበዩ መዓልትን ብዘይፈለገ ሰዓትን መጺኡ ኪጅርጽ ፣ ግዲኡ ኸኣ ምስቶም ዘይኣምኑ ኺገብር እዩ ። 47 እቲ ፍቓድ ጉይትኡ

ፈሊጡ ዘይተዳለወ፡ ከምታ ፍቓዱውን ዘይገበረ ኣገልጋሊ፡ ብዙኅ መግረፍቲ ኺግረፍ እዩ። 48 እቲ ኸይፈለጠ ንመግረ ፍቲ ዜብጽሕ ግብረ ዝገበረ ግና ኂደት እዩ ዚግረፍ፤ ብዙኅ ንዝሃብዎ ብዙኅ ይደልይዎ፡ ብዙኅ ንዘማዕቂብዎ ኸኣ ኣብዚ ኖም ይደልይዎ እዮም።

ምፍልላይ ደኣ እምበር ሰላም ኣየምጸእኩን
(ግቲ. 10:34-36)

49 “ናብ ምድሪ ሓዊ ኸኸው እየ ዝመጸእኩ፤ ሕጂ ቐልጢፋ እንተ ትነደለይ ከንደይ ምተሓጉስኩ፤ 50 ዝጥመቕ ናይ መከራ ጥምቀት ኣሉኒ፡ ፍጻሜ ኸላዕ ዚበጽሕ ግና ከመይከ ዘይጭነቕ፤ 51 ናብ ምድሪ ሰላም ከምጽእ ዝመጸእ ኩዶ ይመስለኩም ኣሉ፤ ምፍልላይ ደኣ እምበር ሰላም ከምጽእ ኣይኮነን፤ እብለኩም ኣሎኹ። 52 ካብ ሕጂ ንደጋር ኃሙሽተ ኣብ ሓንቲ ቤት እንተ ኣለዉ፡ ሠለስተ ኻብ ክልተ፡ ክልተ ድማ ኻብ ሠለስተ ኺፈላለዩ እዮም። 53 እብ ኻብ ወዱ፡ ወዲውን ካብ ኣቦኡ፡ ኣደ ኻብ ጓላ፡ ጓልውን ኻብ ኣዲኣ፡ ሓማት ካብ ሰበይቲ ወዳ፡ ሰበይቲ ወዲውን ካብ ሓማታ ኺፈላለዩ እዮም።”

54 ነቶም ሕዝቢ ድማ ኸምዚ በሎም፡ “ደመና ብወገን ምዕራብ ኪደባኖ ኸሉ፡ ምስ ረኣኹም ኸው ዝናም ኪዘንም እዩ ትብሉ፤ ከምኡ ኸኣ ይኸውን። 55 ንፋስ ደቡብ ኪነፍስ ምስ ረኣኹምውን ሃሩር ኪኸውን እዩ ትብሉ፡ ከምኡ ድማ ይኸውን። 56 ኣቲም ግቡዛት፡ ምምርማር ገጽ ሰማይን ምድርን ትፈልጡ፡ ከመይ ደኣ ነዚ ዘመን እዚኺ መርማር ኩም ዘይትፈልጥዎ፤

ምስ መባእስትኻ ተዓረቕ
(ግቲ. 5:25-26)

57 “ስለምንታይከ ባዕልኻትኩም ሓቂ ዘይትፈርዱ፤ 58 ምስ መባእስትኻ ናብ ሹም እንተ ኸድካ፡ ኣብ ፈራዲ ኸየብጽ ሓካ፡ እቲ ፈራዲ ኸኣ ንግልያኡ ኣገሊፉ ኸይህበካ፡ እቲ ግልያኡውን ኣብ ቤት ማእሰርቲ ኸይድርብየካስ ኣብ መገዲ ኸሉኻ ምስኡ ንምትዕራቕ ተጋደል። 59 እንተ ዘይኮነስ እታ መወዳእታ ሣንቲም ክላዕ እትፈዲ ኻብኣ ኣይክትወፅእን ኢኻ፡ እብለካ ኣሎኹ።”

ዘይንላሕ ኩሉ ኺጠፍእ እዩ

13 ¹በቲ ወርታት እቲ፡ ገለ ሰባት መጺኦም ብዛዕባ እቶም ጲላጦስ ቀቲሉ ደሞም ምስ መሥዋዕቶም ዝጸ ምበሮ ገሊላውያን ነገርዎ። ²ኢየሱስ መሊሱ ኸምዚ በሎም፡ “ነዞም ገሊላውያን እዚኣቶም እዚ ስለ ዝረኽቦምሲ ኻብ ኩሉም ገሊላውያን ኃጥኣን ዝነበሩዶ ይመስለኩም፤ ³ኣይፋሎም፡ እንተ ዘይተነሳሕኩምሲ ኩላትኩም ድማ ኸምኡም ክት ጠፍኡ ኢኹም፡ እብለኩም ኣሎኹ። ⁴ወይሲ እቶም ኣብ ስሊሆም ግምቢ ዝወደቑም እዮም ዝቐተሉም ዓሠርተው ሾሞን ተኸ፡ ካብቶም ኣብ ኢየሩሳሌም ዚነብሩ ኹሉም ሰብ ዚበዝኅ ኃጢአት ዝነበሮምዶ ይመስለኩም፤ ⁵ኣይፋሎም፡ እንተ ዘይ ተነሳሕኩምሲ፡ ኩላትኩም ከምኡም ኸትጠፍኡ ኢኹም።”

ዘይፈሪ ኣም ይቐረጽ

⁶ኢየሱስ ነዚ ዚሰዕብ ምስኅ ነገሮም፡ “ኣደ ሰብኣይ ኣብ ኣታኸልቲ ወይት ዝተተኸለት በለስ ነበረቶ፤ ፍረ ደልዩ ናብኣ ኸደ፡ ግና ኣይረኽበኣን። ⁷ነቲ ሓላው ኣታኸልቲ ወይኒ ኸኣ፡ ‘እንሆ፡ ካብዛ በለስ እዚኣ ፍረ ደልዩ ሠለስተ ዓመት ተመላሊሰ፡ ኣይረኽብኩኣን፤ ቑረጻ፡ ስለምንታይ መሬት እተባኸን፤’ በሎ። ⁸ንሱ ግና፡ ‘ጐይታይ፡ ወስነ ወስና ኸላዕ ዝኹስኩኣ፡ ድኹዒ ኸላዕ ዝድኩዓ፡ ነዛ ዓመት እዚኣ ድማ ኅደጋ። ⁹ንዓመታ እንተ ፈረየት፡ ጽቡቕ፤ እንተ ዘይኮነስ ኸው ትቈርጽ’ ኢሉ መለሰሉ።”

ኢየሱስ ዝጐበጠት ሰበይቲ ብሰንበት ከም ዘሕወየ

¹⁰ኢየሱስ ብሰንበት ኣብ ሓንቲ ቤት ጸሎት ኣይሁድ ኮይኑ ይምህር ነበረ፤ ¹¹እንሆ፡ ዓሠርተው ሾሞንተ ዓመት መንፈስ ድኻም ዝኃደራ ሰበይቲ ነበረት፤ ንላ ኸኣ ጐቢጣ ነበረት፡ ክትቀንዕውን ከቶ ኣይተኸእላን። ¹²ኢየሱስ ምስ ረኣዩ ጸዊዑ “ኣቲ ሰበይቲ፡ ካብ ሕማምኪ ተፈቲሕኪ ኢኺ” ኢሉ። ¹³ኢዱ ኣንበረላ፡ ብኡብኡ ኸኣ ቐንዕት ንኣምላኸውን ኣመ ሰገነቶ። ¹⁴እቲ መራሕ ቤት ጸሎት ኣይሁድ ከኣ፡ ኢየሱስ ብሰንበት ስለ ዘሕወየ ተቈጢዑ፡ ነቶም ሕዝቢ “ኪዕየየን ዚግባእ ኸዱሽተ መዓልቲ ኣለዋኹም። እምበኣር ብኣኣተን መጺእኩም ተፈወሱ እምበር፡ ብመዓልቲ ሰንበት ኣይኮነን” ኢሉ ተዛረቦም። ¹⁵ጐይታ ኸኣ ኸምዚ ኢሉ መለሰሉ፡ “ኣቲም ግቡዛት፡ ነፍስ ወከፍ ካባኻትኩም ንብዕራዩ ወይ

ንአድጉ ብለንበት ካብ ማእሰሩ ፈቲሑ ማይ ኪስትዮዶ አየውርዶን እዩ፤ 16 እንሆ እካ ዓሠርተው ሾሞንተ ዓመት ሰይጣን ዝኣሠራ ጓል ኣብርሃምከ ተካብዚ ማእሰርቲ እዚ ብመዓልቲ ሰንበት ክትፍታሕዶ አይግብእን እዩ፤” 17 እዚ ምስ በለ፥ እቶም ዚቃወምዎ ዝነበሩ ሹሉም ኃፈሩ፥ እቶም ሕዝቢ ኸአ በቲ ብኢየሱስ ዝተገብረ፥ መስተንክር ዝኾነ ግብርታት ኩሉ ተሓጉሱ።

ምስላ ፍረ አድርን ማይ ብሑቕን

(ማቴ. 13:31-32፤ ግር. 4:30-32)

18 ድግርዚ ኢየሱስ ከምዚ በለ፡- “መንግሥቲ አምላኽ እንታይ ትመስል፤ ብምንታይከ ኸምስላ እዩ፤ 19 ሰብ ወሲዱ አብ ሥፍራ አታኸልቱ ዝዘርአ ፍረ አድር እያ እትመስል፤ ዓበየት እምውን ኮነት፥ እዕዋፍ ሰማይ ከአ አብ ጨነፍራ ቤተን ሠርሓ።”

20 ከም ብሓድሽ ድማ በለ፡- “ንመንግሥቲ አምላኽ ብምንታይ ከምስላ እዩ፤ 21 ሰበይቲ ወሲዳ፥ ሹሉ ክሳብ ዚበድቅ፥ አብ ሠለስተ መሥፈር ሓርጭ ዝለወሰቶ ማይ ብሑቕ እያ እትመስል።”

በታ ጸባብ አፍ ደገ እተዉ

(ማቴ. 7:13-14፥ 21-23)

22 ብድግርዚ ኢየሱስ ናብ ኢየሩሳሌም ኪኸይድ ከሎ፥ አብ ከተማታትን ዓድታትን እናመሃረ ይጋልፍ ነበረ። 23 ሓደ ሰብአይ ከአ፥ “ጉይታይ፥ እቶም ዚድጎኑስ ውጉዳት ድዮም፤” በሎ። 24 ንሱ ኸአ ኸምዚ በሎም፡- “በታ ጸባብ አፍ ደገ ንምእታው ተጋደሉ፤ ምኽንያቱ ብዙጋት ኪእትዉ ኺደልዩ እዮም ግና አይኪኸእሉን እዮም፥ እብለኩም አሉኹ። 25 ብዓል ቤት ተንሢኡ ማዕጾኡ ምስ ሸጎረ፥ ሽዑ አብ ወፃኢ ደው ምባል ክትጅምሩ፥ ‘ጉይታይ፥ ጉይታይ፥ ክፈተልና’ እናበልኩም ማዕጾ ኳሕኳሕ ከተብሉ ኢኹም፤ ንሱ ኸአ ‘ካበይ ምኽንኩም አይፈልጠኩምን እየ’፥ ኢሉ ኪምልሰልኩም እዩ። 26 ሽዑ ‘አብ ቅድሚኹ በሊዕናን ሰቲናን፥ ንስኻውን አብ አደባባያትና ምሂርካ’ ምባል ክትጅምሩ ኢኹም። 27 ንሱ ኸአ ‘አቱም ገበርቲ ዓመፃ ሹላት ኩም፥ ካበይ ምኽንኩም አይፈልጥን እየ፥ ካበይ ርሓቕ እብለኩም አሉኹ’ ኪብል እዩ። 28 ንኣብርሃምን ይስሓቅን ያዕቆብን ንሹሉም ነቢያትን፥ አብ መንግሥቲ አምላኽ ምስ

ረአኹምም፥ ንስኻትኩም ግና አብ ወፃኢ ተደርቢኹም ምስ ተረፍኩም፥ አብኡ ብኸያትን ምሕርቃም አስናንን ኪኸውን እዩ። 29 ካብ ምብራቕን ምዕራብን ካብ ሰሜንን ደቡብን ድማ ኺመጹ፥ አብ መንግሥቲ አምላኽውን አብ መአዲ ኪቕመጡ እዮም። 30 እንሆ ድማ ቐዳሞት ዳግሮት፥ ዳግሮት ከአ ቐዳሞት ኪኹኑ እዮም።”

ኢየሱስ ንኢየሩሳሌም ከም ዝበኸየላ

(ማቴ. 23:37-39)

31 በታ ጊዜ እቲአ ገሊአቶም ካብ ፈሪሳውያን ናብ ኢየሱስ መጺኦም፥ “ሄሮድስ ኪቐትለካ ይደሊ አሎ እሞ፥ ካብዚ ውፃእ፥ አልግስ” በልዎ። 32 ንሱ ኸአ ከምዚ በሎም፡- “ኪድኩም ነፃ ወኻርያ ‘እንሆ፥ ሎምን ጽባሕን ኣጋንንቲ አውፅእ፥ ሕሙማት አሕዊ አሉኹ፥ አብ ማልሰይቲ መዓልቲ ኸአ ኸፍጽም እየ። 33 ነቢይ ግና ብዘይ አብ ኢየሩሳሌም አብ ወፃኢ አይመውትን እዩ እሞ፥ ሎምን ጽባሕን ድጎሪ ጽባሕን ንኢየሩሳሌም ክድይብ ይግብእኒ እዩ’ በልዎ።” 34 ኢየሩሳሌም፥ ኢየሩሳሌም፥ ንነቢያት እትቐትሊ፥ ናባኺ ንዝተላእኩውን ብእምኒ እትጥፍልቺ፥ ከምቲ ደርሆ ንጩቐታ አብ ትሕቲ አኸናፋ እትእከቦም፥ ክንደይ ሳዕከ ንደቅኺ ኸእከቦም ዘይደሉኹ፥ ንስኻትኩም ግና አቢኹም። 35 እንሆ፥ ቤትኩም ክትዓኑ እያ፤ ‘ብስም እግዚአብሔር ዚመጽእ ቡሩኽ እዩ፥’ እትብሉሉ ዘመን ክሳብ ዚመጽእውን አይክትርእዩንን ኢኹም፥ እብለኩም አሉኹ።”

ብሰንበት ሓደ ሕሙም ከም ዘሕወየ

14 1 ኢየሱስ ብሰንበት ናብ ቤት ሓደ ኻብ አሕሉቕ ፈሪሳውያን እንጊራ ኺበልዕ ምስ አተወ፥ ፈሪሳውያን ይጸናጸንዎ ነበሩ። 2 እንሆ ሹሉ አካላቱ ዝሓበጠ ሰብአይ አብ ቅድሚኡ ነበረ። 3 ኢየሱስ ንሊቃውንቲ ሕግን ፈሪሳውያንን “ብሰንበት ምፍዋስሲ ግቡእ ድዩ ወይስ አይፋሉን፤” ኢሉ ሓተቶም።

4 ንሳቶም ከአ አጽቀጡ፤ ንሱ ድማ አሕውዩ ሰደዶ። 5 መሊሱ ድማ በሎም፡- “ካባኻትኩምከ ወዱ” 18 ወይ ብዕራዩ

*17 13:33 ግዕዝ “ሎምን ጽባሕን አሉኹ፥ ብማልሰይቲ መዓልቲ ግና ክኸይድ እየ” ይብል።

*18 14:5 ግዕዝን ገሊኡ ብራናታት ግሪኽን “አድጉ” ይብል።

ናብ ዓላ እንተ ወደቆ ፡ ብሉብሉ ብመዓልቲ ሰንበት ዘየውፅእ መን አሉ ፡” ዕዚ ነገርዚ ኸእ ምላሽ ሰአትሉ ።

ትምህርቲ ብዛዕባ ትሕትና

7 ነቶም ናብ ምላሕ ዝተጸውዑ ድማ ፡ ዝበለጸ መንበር ኪረሃርዩ ምስ ረአየ ፡ ከምዚ ኢሉ ምስላ መሰለሉም ። 8 “ሓደ ናብ መርዓ እንተ ዓደመካ ፡ አብቲ ዝበለጸ መንበር አይትቀመጥ ፤ ካባኻ ዚኸብር ካልእ ጸዊዑ ኸይከውን እም ፤ 9 እቲ ንእኡን ንኣኻን ዝጸውዑ መጺኡ ፡ ‘እዛ ሥፍራ እዚአ ነዚ ኅደገሉ’ ኸይብለካ ፤ ሽዑ እናረሃርካ ናብ ታሕታይ መንበር ክትወርድ ከይትጅምር ። 10 ምስ ተዓደምካ እቲ ዝዓደመካ መጺኡ ‘ዓርከይ ናብቲ ዝለዓለ ቦታ ደይብ’ ምእንቲ ኺብለካ ፡ ኺድካ አብ ዝተሓተ ቦታ ተቐመጥ ፤ ሽዑ አብ ቅድሚ እቶም ምላኻ ዚምስሑ ኹሉም መቐምጥኻ ኸብሪ ኪኸነልካ እዩ ። 11 ምኽንያቱ እቲ ርእሱ ዚልዕል ኩሉ ኪዋረድ እዩ ፡ እቲ ርእሱ ዚትሕት ግና ኪኸብር እዩ ።”

12 ኢየሱስ ድማ ነቲ ዝጸውዖ ሰብአይ ከምዚ በሉ ፡ “ምላሕ ወይ ድራር እንተ ገበርካ ፡ እዕሩኽካ ኸነ ወይ አኅዋትካ ፡ አዝማድካ ወይ ሃብታማት ጐረባብትኻ አይትጸውዕ ፤ ምኽንያቱ ንላቶም ድማ መሊሶም ከይጸውዑኻ እም ምፍዳይ ለቕሓ ኸይኮነካ ። 13 ምላሕ እንተ ገበርካስ ድኻታትን ቈራያትን ሓንካሳትን ዕጩታትን ደኣ ጸውዕ ። 14 ዚፈድዩኻ የብሉምን እም ብፁዕ ክትከውን ፡ ብትንሣኤ ጻድቃንውን ክትፍደዮ ኢኻ” በሉ ።

ምስላ ዓቢይ ድራር (ማቴ. 22:1-10)

15 ሓደ ኻብቶም ምስ ኢየሱስ አብ መእዳ ዝተቐመጡ እዚ ምስ ሰምዐ ፡ “እቲ አብ መንግሥቲ አምላኽ እንገራ ዚበልዕ ብፁዕ እዩ ፡” በሉ ። 16 ኢየሱስ ከአ ኸምዚ በሉ ፡ “ሓደ ሰብአይ ዓቢይ ድራር ገበረ ንብዙኃትውን ዓደመ ። 17 ግዚ ድራር ምስ ኮነ ድማ ነቶም ዕዳማት ፡ ‘ኩሉ ተዳልዩ እዩ እም ንዑ’ ኺብሉም ጊልያኡ ለኣኸ ። 18 ኩሉም ከአ ኃቢሮም ኪመኻንዩ ጀመሩ ፤ እቲ ቐዳማይ ፡ ‘ግራት ዓዲገ አሉኹ እም ናብአ ወፈረ ኸርእያ ብግዳ ስለ ዘድለየኒ ፡ ከተመኻንዩ ለይ እልምነካ አሉኹ’ በሉ ። 19 እቲ ኻልኣይ ድማ ‘ኃሙሽተ

ጽምዲ ብዕራይ ዓዲገ አሉኹ ፡ ኸፍትኖም ከአ ኸኸይድ እየ እም ፡ ከተመኻንዩ እልምነካ አሉኹ’ በሉ ። 20 እቲ ሣልሳይ ከአ ‘ሰበይቲ አእትየ አሉኹ እም ኸመጽእ አይኮነለይን እዩ’ በሉ ። 21 እቲ ጊልያ መጺኡ ነዚ ነገራት እዚ ንጐይትኡ ነገሮ ፤ ሽዑ እቲ ብዓል ቤት ተፂጢዑ ነቲ ጊልያኡ ‘ናብ አደባባይን ናብቲ መተኃለፈ ኸተማን ቀልጢፍካ ውፃእ ፡ ድኻታትን ቈራያትን ዕጩታትን ሓንካሳትን ናብዚ አምጽእ’ በሉ ። 22 እቲ ጊልያ ኸእ ‘ጐይታይ ከምቲ ዝአዘዝካየ ተፈጺመ እዩ ፡ እንተኾነ ሥፍራ ገና አሉ’ በሉ ። 23 እቲ ጐይታ ድማ ነቲ ጊልያኡ ኸምዚ በሉ ፡ “ናብ መገድታትን ቀጽርታትን ውፃእ እም ቤተይ ምእንቲ ኺመልእሲ ኸም ዚመጹ ግበሮም ። 24 ምኽንያቱ ካብቶም ዝተዓደሙ ሰብኡት ሓደ እኳ ንድራረይ አይኪጥዕምን እዩ ፡ እብለኩም አሉኹ ።”

ኩሉ መኒንካ ንክርስቶስ ምስዓብ (ማቴ. 10:37-38)

25 ብዙኃት ሰብ ምስኡ ይኸዱ ነበሩ ፤ ንሱ ኸእ ግልጽ ኢሉ በሉም ፡ “26 “ናባይ ዚመጽእ እንተሉ እም አቡኡን አዲኡን ሰበይቱን ደቁን አኅዋቱን አኃቱን ፡ ሕይወቱ ኸይተረፈትውን እንተ ዘይጸልአ ወደ መዝሙረይ ኪኸውን አይክእልን እዩ ። 27 መስቀሉ ፀደሩ ደድኅረይ ዘይስዕብ ዘበለ ፡ ወደ መዝሙረይ ኪኸውን አይክእልን እዩ ። 28 ካባኻትኩምከ ግምቢ ኺሠርሕ ዚደሊ እም ንምድኡ ዚኣኸሉ ገንዘብ እንተለዎ ቅድም ተቐሚጡ ዘይጽብጽብ እንታዋይ እዩ ፤ 29-30 እንተ ዘየሉ መሠረት ምስ ሠረተ ፡ ምድኡ እንተ ሰኣነ ፡ ዝረኣይዎ ኹሉም ‘እዚ ሰብ እዚ ምንዳቕ ጀሚሩ ምውዳኡ ስኢኑ’ እናበሉ ኺላግጹሉ ይጅምሩ ። 31 ወይስ አየናይ ንጉሥ እዩ ምስ ካልእ ንጉሥ ኪዋጋእ ዚኸይድ እም ፡ ነቲ ብዕሥራ ሽሕ ዚመጸስ ብዓሠርተ ሽሕ ኪገጥመሉ ዚኸእል እንተ ኸይኑ ፡ ተቐሚጡ ቐድም ዘይመክር ። 32 እንተዘይኮነስ ፡ ገና ርሑቕ ከሉ ልኡኻት ናብኡ ሰዲዱ ዕርቂ ይልምን ። 33 ከምኡ ድማ ነፍስ ወከፍ ካባኹም ዘለዎ ዘበለ ኹሉ ዘይኃደገ ፡ ወደ መዝሙረይ ኪኸውን አይክእልን እዩ ። 34 ጩው ጽቡቕ እዩ ፡ እቲ ጩው መቐረቱ እንተ ኣጥፍኣኸ ብምንታይ ይምቅር ፤ 35 ንወፃኢ ይጉሕፍዎ እምበር ፡ ንምድሪ ኸነ ንድኹዒ ፡ አይጠቅምን እዩ ፤ እትሰምዕ እዝኒ ዘላቶ ይስማዕ ።”

ጥፍአቲ በጊዕ
(ግቲ. 18:12-14)

15 ¹እንሆ ሹሎም ተቆበልቲ ቆረጽን ኃጥአንን ኪሰምዕዎ ናብኡ ቆረቡ ። ²ፈረሳውያንን መምህራንን ሕግን ድማ “እዚ ንኃጥአን ይቆበል ተ ምስኣቶምውን ይበልዕ” እናበሉ አበርቲዖም አጉረምረሙ ። ³ሽዑ ሽምዚ ኢሉ ነዚ ምስላ እዚ መሰለሎም ፡- ⁴“ካባኻትኩምከ እቲ ሚእቲ አባጊዕ ዘለዋእ እሞ ተሓጉሱ አብ መንኲቡ ይሕንግራ ። ⁵ናብ ቤቱ ምስ ተመልሰ ድማ ነዕሩኹን ንጉረባብቱን ብሓደ ጸዊዑ ፡ ‘ነታ ዝጠፍአትኒ በጊዕይ ረኺበያ እየ እሞ ምሳይ ተሓጉሱ’ ይብሎም ። ⁷ከምኡ ሽኡ ንስሓ ካብ ዘይደልዩ ተስዓን ትሽዓተን ጻድቃን ፡ ብሓደ ዚንሳሕ ኃጥእ አብ ሰማይ ሓጉስ ኪኸውን እዩ ፡ እብለኩም ኣሎኹ ።

ጠፊኡ ዝተረኸበ ቅርሺ ብሩር

⁸“ወይስ ኣየነይቲ ሰበይቲ እያ ዓሠርተ ቆርሺ ብሩር ዘለዋ ፡ ሓንቲ ቆርሺ ብሩር እንተ ጠፍአታ መብራህቲ ዘይ ተብርህ ፡ ቤታውን ዘይትኹስትር ፡ ክሳዕ እትረኽባ ሽኡ ኣጸቢቓ ዘይትደሊ ፡ ፍምስ ረኽበታ ድማ ፡ ‘እታ ዝጠፍአትኒ ቆርሺ ብሩረይ ረኺበያ እየ እሞ ምሳይ ተሓጉሱ’ እናበለት ነጻናታታን ንጉረባብታን ዘይትጽውዕ ፡ ¹⁰ከምኡ ድማ ብሓደ ዚንሳሕ ኃጥእ አብ ቅድሚ መላእክቲ ኣምላኽ ሓጉስ ከም ዚኸውን ፡ እብለኩም ኣሎኹ ።”

ብዛዕባ ጥፋእ ወዲ

¹¹ከምዚ ድማ በሎም ፡- “ንሓደ ሰብኣይ ክልተ ደቂ ነበርዎ ። ¹²እቲ ንእሽቶ ሽኡ ነቦኡ ‘አቦ ፡ ካብዚ ጥሪት እቲ ዚብጽሓኒ ግደ ሃበኒ’ በሎ ፤ ንሱ ሽኡ ነቲ ንንዘቡ መቐሎም ። ¹³ድጎሪ ጊደት መዓልቲ ሽኡ እቲ ንእሽቶ ወዲ ፡ ዘለዎ ሹሉ ኣኪቡ ፡ ናብ ርሑቕ ሃገር ከደ ፤ አብኡ ድማ ነቲ ጥሪቱ ብዝርገት እናነበረ በተኖ ። ¹⁴ዘለዎ ዘበለ ምስ ወድኡ ፡ አብታ ሃገር ብርቱዕ ጥሚት ኮነ ፤ ንሱ ሽኡ ኪስእን ጀመረ ።

¹⁵ከይዱ ምስ ሓደ ካብ ደቂ እታ ሃገር እቲኡ ተዓሰበ ፤ ንሱ ሽኡ ሓሰማታት ኪጓሊ ናብ ግራቱ ሰደዶ ። ¹⁶ካብቲ ሓሰማ ታት ዚቐለባእ ዝነበራ ጃርፍ ኪበልዕ ሃረር ይብል ነበረ ፤ እን ተሽነ ሓደ እኳ ዚህቦ ኣይረኽበን ። ¹⁷ሽዑ ናብ ልቡ ተመሊሱ ሽምዚ በለ ፡- ‘እንጊራ ዚተርርም ኣገልገልቲ ኣቦይ ከንደይ እዮም ፤ ኣነ ግና አብዚ ብጥሚት እመውት ኣሎኹ ። ¹⁸ተንሚኦ ደኣ ናብ ኣቦይ ክኸይድ እሞ ፡ አቦ ፡ አብ ቅድሚ ሰማይን አብ ቅድሚኻን ኃጢአት ገበርኩ ። ¹⁹ደጊም ወድኻ ኸብሃል ኣይበቅዕን እየ ፡ ከም ሓደ ኹብ ገላውኻ ግበረኒ ኸብሎ’ ። ²⁰ተንሚኦ ናብ ኣቦኡ ተመልሰ ፤ ኣቦኡ ድማ ገና ርሑቕ ከሎ ረኣዮ እሞ ደንጸሉ ፡ ጉይዩ ሽኡ ፡ ብኸላዱ ሓኒቑ ሰዓም ። ²¹እቲ ወዲ ድማ ፡ ‘አቦ ፡ አብ ቅድሚ ኣምላኽን አብ ቅድሚኻን ኃጢአት ገበርኩ ፡ ደጊምሲ ወድኻ ኸብሃል ኣይበቅዕን እየ’። ¹⁹ በሎ ። ²²ኣቦኡ ግና ንገላውኡ ‘ብሉጽ ክዳን ኣምጺእኩም ክደንዎ ፡ ካትም ኣብ ኣጸብዑ ፡ ኣሣእንውን ኣብ ኣእጋሩ ፡ ውደዮሉ ። ²³ስብሕቲ ላም ኣምጺእኩም ሕረዱ ፤ ንብላዕ ፡ ንተሓጉስ ። ²⁴ምኽንያቱ እዚ ወደይ ሞይቱ ነይሩ ሓውዩ ፤ ጠፊኡ ነይሩውን ተረኺቡ እዩ’ በሎም ። ኪሕጉሱ ድማ ጀመሩ ።

²⁵“እቲ ዓቢይ ወዱ ግና ኣብ ወፍሪ ነበረ ፤ መጺኡ ናብ ጥቓ ቤት ምስ ቀረበ ፡ ጓይላን እልልታን ሰምዐ ። ²⁶ካብቶም ገላጢ ንሓደ ጸዊዑ ‘እዚ ነገር እዚ እንታይ እዩ’። ኢሉ ሓተቶ ። ²⁷ንሱ ሽኡ ፡ ‘እቲ ኃውካ መጺኡ እሞ ኣቦኻ ብደጋኑ ስለ ዝረኽቦ ፡ ስብሕቲ ላም ሓረዱሉ’ በሎ ። ²⁸ንሱ ግና ኹርዩ ምእታው ኣበዩ ፡ ኣቦኡ ሽኡ ወጊኡ ለመኖ ። ²⁹ንሱ ግና ነቦኡ ሽምዚ ኢሉ መለሰሉ ፡- ‘እንሆ ሽንድዚ ዓመት ተገዛእኩኻ ፡ ካብ ትእዛዝካውን ከቶ ኣይኃልፍኩን ፡ እንተሽነ ንኣይ ምስ ኣዕሩኽይ ዝሕጉሰሉ ማሕሰእ እኳ ኣይሃ ብካንን’ ። ³⁰እዚ ምስ ኣመናዝር ኮይኑ ንንዘብካ በሊዑ ዝወድኦ ወድኻ ምስ መጸ ግና ስብሕቲ ላም ሓረድካሉ ።’ ³¹ኣቦኡ ሽኡ ፡ ‘ወደይ ንስኻስ ኩሉ ሳዕ ምሳይ ኣሎኻ ፡ ናተይ ዘበለ ድማ ናትካ እዩ’ ። ³²እዚ ሓውካ ግና ሞይቱ ነይሩ ሓውዩ ፡ ጠፊኡ ነይሩውን ተረኺቡ እዩ እሞ ፡ ክንሕ ጉስን ባህ ኪብለናን ይግብኣና እዩ’ በሎ ።”

*19 15:21 ገላጢ ብፊናታት ገሪኽን “ካብ ዕሳባትካ ከም ሓደ ግበረኒ” ዚብል ይውሰኽ ።

ዘይቅኑዕ መጋቢ

16 ¹ኢየሱስ ነቶም ደቀ መዛሙርቱ ኸምዚ በሉም፡- “መጋቢ ዝነበሮ ሓደ ሃብታም ሰብኣይ ነበረ፤ ገእኡ ገንዘብካ ይብትነልካ ኣሉ፤ እናበሉ ሓሰውሉ።” ²ጸዊዑ ኸኣ ‘እዚ ብዛዕባኻ ዝሰምዖ ዘሉኹ እንታይ እዩ፤ ደጊም መጋቢ ኸትኮነኒ ኣይትኸእልን ኢኻ እሞ ጸብጻብ መጋቢነትካ ሃበኒ’ በሉ። ³እቲ መጋቢ ኸኣ ብልቡ፡ ‘ጐይታይ ካብዛ ሽመተይ ኪሰዕረኒ እዩ፤ ከይባሩ ኣይከእልን፤ ከይልምን ድማ እጋፍር፤ እንታይ ደኣ ኸገብር እየ፤ ⁴ጐይታይ ካብ ሽመተይ ምስ ሠዓረኒ፤ ኣብ ኣባይቶም ምእንቲ ኪቐበሉኒ፤ ዝገብሮ ሕጂ ፈለጥኩ’ በለ። ⁵ነቶም ሰብ ዕዳ ጐይትኡ በብሓደ ጸዊዑ፡ ነቲ ቐዳማይ ‘ንጐይታይ እትፈድሮ ዕዳ ኸንደይ ኣሉካ፤’ በሉ። ⁶ንሱ ኸኣ ‘ሚእቲ ዕትሮ ዘይቲ’ በሉ፤ ሽዑ ንሱ ‘እንካ ጽሕፈት ዕዳኻ ተቐበል፤ ቀልጢፍካ ተቐመጥ እሞ ኃምሳ ኢልካ ጽሓፍ’ በሉ። ⁷ድኅሪኡ ድማ ንሓደ ኻልእ ‘ንስኻኽ ዕዳኻ ኸንደይ እዩ፤’ በሉ፤ እቲውን ‘ሚእቲ ኹንታል ሥርናይ’ በሉ። ሽዑ ንሱ ‘እንካ ጽሕፈት ዕዳኻ ተቐበል እሞ ሰማንያ ኢልካ ጽሓፍ’ በሉ። ⁸ነቲ ዓመፀኛ መጋቢ፡ ብጥበብ ስለ ዝገበረ፤ ጐይትኡ ነኣዶ፤ ²⁰ ምኽንያቱ ካብ ደቂ ብርሃንሲ ደቂ እዛ ዓለም እዚኣ ኣብ ናብራ ዓለም ይበለሓቱ እዮም።

⁹“ኣነ ኸኣ፡ ገንዘብ ምስ ተወድኣኩም፡ ኣብ ናይ ዘለዓለም ኣባይቶም ምእንቲ ኪቐበሉኹምሲ፡ ብምድራዊ ሃብቲ፡ ንርእሰኹም ኣዕሩኽ ግበሩ፤ እብለኩም ኣሉኹ።” ¹⁰ብውጥድ እሙን ዝኾነ ብብዙኅ ድማ እሙን እዩ፤ እቲ ብውጥድ ዚዕምዕ ድማ ብብዙኅውን ዓማፂ እዩ። ¹¹እምብኣርከ ብገንዘብ ዓመፃ እሙናት ካብ ዘይትኹ፡ ብገንዘብ ሓቂ ኅድሪ ዚህበኩም ደኣ መን እዩ፤ ¹²ብናይ እማትኩም እሙናት ካብ ዘይትኹ፡ ናትኩም ዚህበኩም ደኣ መን እዩ፤

¹³“ሓደ ጊልያ ንኸልተ ጐይቶት ኪግዛእ ዚኸእል የልቦን፤ ወይ ነቲ ሓደ ጸሊኡ ነቲ ሓደ ይፈቱ፤ ወይ ነቲ ሓደ ተኣዚዙ ነቲ ሓደ ይገዕቕ፤ እምበኣር ንኣምላኽን ንገንዘብን ክትግዝኡ ኣይትኸእሉን ኢኹም።”

¹⁴እቶም ፍቕሪ ገንዘብ ዝነበሮም ፈሪሳውያን ከኣ ነዚ ኹሉ ሰሚዖም ኣላገጹሉ። ¹⁵ከምዚ ድማ በሉም፡- “ንስኻትኩም

²⁰ 16:8 ግዕዝ “ነቲ ዓመፀኛ መጋቢ እግዚአብሔር ነኣዶ” ይብል።

ርእሰኹም ኣብ ቅድሚ ሰብ ተመጻድቑ ኣሉኹም፤ ንልብኹም ግና ኣምላኽ ይፈልጦ እዩ፤ ከመይ እቲ ኣብ ቅድሚ ሰብ ክቡር ዝኾነ ኣብ ቅድሚ ኣምላኽ ፍንፋን እዩ።

¹⁶“ሕጊ ሙሴን መጻሕፍቲ ነቢያትን ክሳዕ ዮሐንስ ነበሩ፤ ካብ ሽዑ ንነጀው መንግሥቲ ኣምላኽ ትብሠር ኣላ፤ ኩሉ ድማ ይዳፍኣላ ኣሉ።” ¹⁷ካብ ሕጊ ሓንቲ ነጥቢ ካብ እትወድቕሲ ሰማይን ምድርን ኪኃልፍ ይቐልል። ¹⁸እቲ ንሰበይቱ ፈቲሑ ካልእ ዜእቱ ዘበለ ይዝመ፤ እቲ ካብ ሰብኣያ ንዝተፈትሐት ሰበይቲ ዚእቱውን ይዝመ።

ኣልኣዛርን ሃብታም ሰብኣይን

¹⁹“ቀይሕ ቀሚስን ቅጭን በፍታን ዚኸደን፡ ኩሉ መዓልቲ ኸኣ እናኣጋየጸ ዚሕጐስ፡ ሃብታም ሰብኣይ ነበረ።” ²⁰ሓደ ብቑሶሲ ዝተወርሰ፡ ኣብ ኣፍ ደጊኡ ዘንበርዎ፡ ኣልኣዛር ዝሰሙ ሰብኣይውን ነበረ። ²¹ካብቲ መኣዲ እቲ ሃብታም ዚወድቕ ርፍራፍ ኪጸግብ ድማ ሃረር ይብል ነበረ፤ ኣኸላባት እናመጹ ኸኣ ቑስሉ ይልሕሱ ነበሩ። ²²እቲ ድኻ ሞተ፡ መላእኸቲ ናብ ሕቑፊ ኣብርሃም ወሰድዎ፤ እቲ ሃብታም ከኣ ሞተ፡ ተቐብረውን። ²³ኣብ ሲኦል፡ ኣብ ስቓይ ኮይኑ ዓይኑ ቋሕ እንተ ኣበለ፡ ካብ ርሑቕ ንኣብርሃም፡ ንኣልኣዛርውን ኣብ ሕቑፋ ረኣዮ። ²⁴ጸዊዑ ኸኣ ‘ኣኣቦይ ኣብርሃም፤ በዚ ሃልሃልታ እዚ እሳቕ ኣሉኹ እሞ ራኅ ርኃለይ፤ ብጫፍ ኣጸብዑ ኣብ ማይ ጠሚዑ ልሳነይ ኪዝሕለለይ፤ ንኣልኣዛር ስደደለይ’ በሉ። ²⁵ኣብርሃም ግና ‘ወደይ ንስኻስ ብሕይወትካ ተድላኻ ኸም ዝተቐበልካ ኣልኣዛር ድማ ኸምኡ መከራ ኸም ዝጸገበ ዘክር፤ ሕጂ ግና ንሱ ኣብዚ ይጸናናዕ ኣሉ፤ ንስኻ ድማ ትሳቕ ኣሉኻ።” ²⁶ምስናይ እዚ ኹሉ ድማ እቶም ካብዚ ናባኻትኩም ኪኃልፉ ዚደልዩ ምእንቲ ምኅላፍ ከይክእሉ፡ ኣብኡ ዘለዉውን ናባና ኸይሳገሩስ፡ ኣብ መንጎናን መንጎኹምን ዓቢይ ገደል ተገይርዎ ኣሉ’ በሉ። ²⁷⁻²⁸ሽዑ ንሱ፡ ‘ኣኣቦይ፤ እምበኣርሲ ኃሙሽተ ኣኅዋት ኣለዉኒ እሞ ንሳቶምውን ናብዛ ሥፍራ ስቓይ እዚኣ ኸይመጹ፡ ኪምስከረሉም ንኣልኣዛር ናብ ቤት ኣቦይ ክትሰዶ እልምነካ ኣሉኹ’ በለ። ²⁹ኣብርሃም ድማ ‘ሕጊ ሙሴን መጻሕፍቲ ነቢያትን ኣለውዎም፤ ንኣኣቶም ይስምዑ’ በሉ። ³⁰ንሱ ኸኣ ‘ኣይኮነን፤ ኣቦይ ኣብርሃም፤ ካብ ምዉታት ሓደ እንተ ኸይም እዮም ዚንስሑ’ በለ። ³¹ንሱ ድማ ‘ሕጊ

መሴን መጻሕፍቲ ነቢያትን እንተ ዘይሰምዑስ፡ ካብ ምዒታት ሓደ እንተ ተንሥአውን ከቶ አይአምኑን እዮም፡ በሉ።”

መዓንቀፊ፡ ይቕረታ፡ እምነት
(ግቲ. 18፡6-7፡ 21-22፡ ግር. 9፡42)

17 ¹ኢየሱስ ንደቀ መዛሙርቱ ኸምዚ በሉም፡- “መዓንቀፊ ኸይመጸ አይተርፍን እዩ፤ ነቲ ብሰሩ መዓንቀፊ ዚመጽእ ግና ወይለኡ። ²ካብዞም ናእሽቱ ንሓደ ኹብ ዜስሕትሲ አድጊ ብዚጥሕነሉ መጥሓን አብ ክሳዱ ተአሲሩ ናብ ባሕሪ ኪድርብ ምጎሾ። ³ንርእሰኹም ተጠንቀቐ፤ ኃውኒ እንተ በደለካ ግንሓዮ፡ እንተ ተጣዕሰ ጎደገሉ። ⁴አብ መዓልቲ ሾብዓተ ሳዕ እንተ በደለካ፡ ተጣዓሰ እናበለ ኸአ አብ መዓልቲ ሾብዓተ ሳዕ ናባኻ እንተ ተመልሰ፡ ይቕረ በለሉ።”

⁵ሓዋርያት ድማ ንጉይታ “እምነት ወስኸና” በልዎ። ⁶ጉይታ ኸአ ኸምዚ በሉም፡- “ክንዲ ፍሪ አድሪ እትአክል እምነት እንተ ትህልወኩምሲ ነዚ ሳግላ ‘ተመንቀሰካ አብ ባሕሪ ተተኸል’ ምበልኩምዎ እም፡ ንሱ ኸአ ምተአዘዘኩም ነይሩ።”

⁷“ካባኻትኩምከ ዚሓርስ ወይ ዚጓሲ ጌልያ ዘለዎ እም፡ ካብ ወፍሪ ምስ አተወ፡ ‘ቐልጢፍካ ጎለፍ፡ ክትድረር ከአ ተቐመጥ’ ዚብሉ መን አሉ፤ ⁸‘ክድረር አዳልወለይ፡ ክሳዕ ዝበልዕን ዝሰትን ከአ ተዐጢቕካ አገልግለኒ፡ ድጎሪኡ ንስኻ ውን ብሳዕን ሰተን’ ደይኮነን ዚብሉ፤ ⁹ወይስ ነቲ ግልያ እቲ ዝተአዘዘ ስለ ዝገበረስ የመስግናዶ ይመስለኩም፤” ²¹ ¹⁰ከምኡ ድማ ንስኻትኩም ዝተአዘዘኩምዎ ኹሉ ምስ ገበርኩም፡ ‘ንሕና ዘይንጠቅም ባርት ኢና፡ እቲ ኸንገብሮ ዚግብእና ኢና ዝገበርና’ በሉ።”

ዓሠርተ ለምጻማት ከም ዘሕወየ

¹¹ኢየሱስ ናብ ኢየሩሳሌም ኪኸይድ ከሉ ድማ ብመንጎ ሰማርያን ገሊላን ኃለፈ። ¹²ንሱ ናብ ሓንቲ ዓዲ ሺኦቱ ኸሉ ኸአ ብርሑቕ ደው ዝበሉ፡ ዓሠርተ ለምጻማት ተጓነፍዎ። ¹³ድምዖም ዓው አቢሉም ከአ “ኦ ኢየሱስ! ኦ መምህር! መሓረና” በልዎ። ¹⁴ንሱ ኸአ ምስ ረአዮም፡ “ኪዱ ርእ

²¹ 17፡9 ገለ ብፊናታት ግሪኽ “አይመስለንን” ዚብል ይውሰኽ።

ስኹም ንኸህናት አርእዩ” በሉም። ኪኸዱ ኸለዉ ኸአ ነጽሑ። ¹⁵ካብአቶም ሓደ ኸአ ከም ዝሓወየ ምስ ረአየ፡ ድምፁ ዓው አቢሉ ንአምላኽ እናአመስገነ ተመልሰ። ¹⁶እና አመስገኖ ኸአ አብ እግሪ ኢየሱስ ብገጹ ተደፍአ። ንሱ ሳምራዊ ነበረ። ¹⁷ኢየሱስ ከአ ኸምዚ እናበለ ሓተተ፡- “ዝነጽሑስ ዓሠርተ ደይኮኑን፤ እቶም ትሸዓተ ደአ አበይ አለዉ፤ ¹⁸ብጀካ እዚ ኻልእ ዝዓሌቱስ ንአምላኽ ክብሪ ሺህብ ዝተመልሰዶ የልቦን፤” ¹⁹ብድጎርዚ “ተንሥእ እም ኪድ፤ እም ነትካ አሕወየትካ” በሉ።

ምምጻእ መንግሥቲ አምላኽ
(ግቲ. 24፡23-28፡ 37-41)

²⁰⁻²¹ ፈረሳውያን፡ “መንግሥቲ አምላኽ መአዝ እያ እትመጽእ፤” ኢሉም ምስ ሓተትዎ፡ “መንግሥቲ አምላኽሲ ብምትሕልላው አይትመጽእን እያ፤ መንግሥቲ አምላኽ እንሃ አብ ውሽጥኹም” ²² እያ ዘላ እም፡ እንሃ አብዚ ወይስ አብቲ ዚብላውን የልቦን” ኢሉ መለሰሉም።

²² ኢየሱስ ንደቀ መዛሙርቱ ኸምዚ በሉም፡- “ካብ መዓልትታት ወዲ ሰብ፡ ሓንቲ ኸትርእዩ እትምነዩለን መዓልትታት ኪመጸ እየን፡ አይክትርእዩን ከአ ኢኹም።” ²³‘እንሆ አብዚ’ ወይስ ‘እንሆ አብቲ አሉ’ ኪብሉኹም እዮም፡ አይትኪዱ፡ አይትስዓብዎምውን። ²⁴ምኽንያቱ መብረቕ ካብቲ ሓደ ወሰን ሰማይ ክሳብ እቲ ኻልእ ወሰን ሰማይ ከም ዚበርቕን ከም ዚብርህን፡ ወዲ ሰብ ዝመጸሉ መዓልቲ ኸአ ኸምኡ ኺኸውን እዩ። ²⁵ቅድም ግና ብዙጎ ሓሳሪ መከራ ኪቐበል፡ በዚ ወለዶ እዚውን ኪነዓቕ ግዲ እዩ። ²⁶ከምቲ ብዘመን ናጎ ዝኾነ፡ ብዘመን ወዲ ሰብውን ከምኡ ኺኸውን እዩ። ²⁷ክሳዕ እታ ናጎ ናብ መርከብ ዝአተወላ መዓልቲ፡ ይበልዑን ይሰትዩን፡ የእትዉን የተኣታትዉን ነበሩ፡ ማይ እይኒ መጺኡ ድማ ንኹሉም አጥፍአም። ²⁸ብዘመን ሉጥ ድማ ልክዕ ከምኡ፡ ይበልዑን ይሰትዩን፡ ይሸጡን ይሻየጡን፡ ይተኸሉን ይሓንጹን ነበሩ። ²⁹በታ ሉጥ ካብ ሰዶም ዝወፀላ መዓልቲ ድማ፡ ካብ ሰማይ ሓውን ዲንን ወሪዱ፡ ንኹሉም አጥፍአም። ³⁰በታ ወዲ ሰብ ዚገለጸላ መዓልቲ ድማ ልክዕ ከምኡ ኪኸውን እዩ። ³¹በታ መዓልቲ እቲአ አብ ደርቢ ዘሉ፡ ነቲ አብ ቤት ዘሉ አቕሑኡ ኺወሰድ ኢሉ አይው

²² 17፡20-21 ወይ “አብ ግእክልኩም”።

ረድ = እቲ ኣብ ግራት ዘሉውን ንድጎሪት ኣይመለስ = 32 ንሰ በይቲ ሉጥ ዘክርዋ = 33 እቲ ንሕይወቱ ኺድጎና ዚደሊ ኺጥፍኣ እዩ፤ እቲ ዚጥፍኣ ግና ኺድጎና እዩ = 34 በታ ለይቲ እቲኣ፤ ኸልተ ኣብ ሓገቲ ዓራት ኪድቅሱ እዮም፤ እቲ ሓደ ኺውሰድ እቲ ሓደ ኸእ ኺጎደግ እዩ = 35 ክልተ ኣንስቲ ብሓገላእ ኪጥሕና እየን፤ እታ ሓገቲ ኸትውሰድ፤ እታ ኸልኣይቲ ግና ኸትጎደግ እያ = 36 ክልተ ሰብ ኣብ ግራት ኪጸንሑ እዮም፤ እቲ ሓደ ኪውሰድ፤ እቲ ኸልኣይ ኪጎደግ እዩ] እብለኩም ኣሎኹ = 37 መሊሶም ከእ፤ “ጐይታይ፤ ኣበይከ እዩ፤” በልዎ = ንሱ ኸእ “ኣብቲ ገምቢ ዘለዎ፤ ኣሞራታት ናብኡ ኺእከቡ እዮም” በሉም =

ምስላ ሓገቲ መበለትን ዓመፀኛ ፈራድን

18 1 ኢየሱስ ተስፋ ኸይቀበጹ ኩሉ ሳዕ ኪጽልዩ ኸም ዚግ ብኣም ንኸረድእ ከምዚ ኢሉ ብምስላ ተዛረበም፡- 2 “ኣብ ሓገቲ ኸተማ፤ ንኣምላኽ ዘይፈርህ፤ ንሰብ ድማ ዘይጋፍር፤ ሓደ ፈራዲ ነበረ = 3 ኣብታ ኸተማ እቲኣ ድማ ሓገቲ መበለት ነበረት፤ ናብኡ እናመጸት ከእ፤ ‘ምስ እዚ መባእስተይ ፍትሒ ኣውፅኣለይ’ ትብሉ ነበረት = 4 ንሱ ኸእ ኃያሉ መዓልተታት ኣበያ = ብድጎራኡ ግና ብልቡ ‘ንኣምላኽ እንተ ዘይፈራህኩ ሰብውን እንተ ዘይጋፈርኩ፤ 5 እዛ መበለት እዚኣ ላሕ ኣቢላትኒ እያ እሞ፤ መመሊሳ እናመጸት ከይተ ሰልክየንስ፤ ፍትሒ ደኣ ኸውጽኣላ’ በለ =”

6 ጐይታ ኸእ ኸምዚ በለ፡- “እዚ ዓመፀኛ ፈራዲ ዚብሉ ዘሉ ሰምዑ = 7 ኣምላኽዶ ግዳ ነቶም ለይትን መዓልትን ናብኡ ዚምህለሉ ጎሩያቱ፤ ፍትሒ ኸየውፅእሉም ዚድንጉ ዮም ይመስለኩም፤ 8 ቀልጢፉ ፍትሒ ከም ዚውፅእሉም እብ ለኩም ኣሎኹ፤ እንተኾነ ግዳ ወዲ ሰብ ምስ መጽ እምበርዶ ኣብ ምድሪ እምነት ኪረክብ እዩ፤”

ፈሪሳውን ተቐባል ቀረጽን ኣብ ጸሎት

9 ኢየሱስ ነቶም ጻድቃን ምዃኖም ብርእሶም ዚምክሑ ንኻ ልኦት ግና ዚጎዕቁ ዝነበሩ ድማ ኸምዚ ኢሉ መሰለሉም፡- 10 “ክልተ ሰብኣይ፤ እቲ ሓደ ፈሪሳዊ እቲ ኸልኣይ ከእ ተቐባል ቀረጽ ኪጽልዩ ናብ ቤት መቐደስ ደየቡ = 11 እቲ ፈሪሳዊ ደው ኢሉ ብልቡ ‘ኣ ኣምላኽ! ከምቶም ካልኦት ሰባት፤ ከተርቲ፤ ዓመፅቲ፤ ዘመውቲ፤ ወይ ከምዚ ተቐባል ቀረጽ እዚ ስለ ዘይኮንኩ ኣመስግነካ ኣሎኹ = 12 ኣብ ሰሰሙን

ክልተ መዓልቲ እጸውም፤ ካብ ኩሉ ገንዘበይ ከእ ዕሽር ኣውፅእ’ እናበለ ጸለየ = 13 እቲ ተቐባል ቀረጽ ግና ኣብ ርሑቕ ደው ኢሉ፤ ዓይኑ ናብ ሰማይ ቋሕ ኪብል እኳ ኸይ ደፈረ፤ ‘ኣ ኣምላኽይ! ንኣይ ንጋጥእ ምሓረኒ’ እናበለ ኣፍ ልቡ ይወቅዕ ነበረ = 14 ገዛእ ርእሱ ልዕል ዚብል ኩሉ ኺዋረድ፤ ገዛእ ርእሱ ዚትሕት ኩሉ ግና ልዕል ኪብል እዩ እሞ እዚ ኃለፋ እቲ ጸዲቂ ናብ ቤቱ ኸም ዝተመልሰ እብለ ኩም ኣሎኹ =”

ንሕፃናት ኢዱ ከም ዘንበረሉም
(ማቴ. 19:13-15፤ ማር. 10:13-16)

15 ኢየሱስ ንሕፃናት ኢዱ ኺንብረሉም ናብኡ ኣምጽእ ምዎ፤ እቶም ደቀ መዛሙርቱ ኸእ እዚ ርእሶም ገሠጽዎም = 16 ንሱ ግና ጸዊዑ፤ “መንግሥቲ ኣምላኽ ንኸምዚኣቶም ዝበሉ እያ እሞ፤ ሕፃናት ናባይ ይምጽኡ፤ ጎደጉ ኣይትኸ ልክልዎም = 17 መንግሥቲ ኣምላኽ ከም ሓደ ሕፃን ኮይኑ ዘይተቐበላ ኸቶ ኸም ዘይኣትዋ፤ ብሓቲ እብለኩም ኣሎኹ” በሉም =

ሃብታምን መንግሥቲ ኣምላኽን
(ማቴ. 19:16-30፤ ማር. 10:17-31)

18 ሓደ ካብቶም ኣሕሎቕ ድማ “ኣ ሕያዋይ መምህር! ናይ ዘለዓለም ሕይወት ምእንቲ ኸወርስ እንታይ እግበር፤” ኢሉ ሓተቶ = 19 ኢየሱስ ከእ፤ “ንምንታይከ ሕያዋይ እት ብለኒ፤ ብዘይካ ሓደ ኣምላኽ ሕያዋይ የልቦን = 20 ነተን ‘ኣይ ትዘመ፤ ኣይትቕተል፤ ኣይትስረቕ፤ ብሓሶት ኣይትመስ ክር፤ ኣቦኻን ኣዴኻን ኣኽብር፤’ ዚብላ ትእዛዛት ትፈልጠን ኢኻ፤” በሉ = 21 ንሱ ኸእ “ነዚ ኹሉስ ካብ ንእስነተይ ጀሚረ ኃልየዮ እየ” በለ = 22 ኢየሱስ ድማ እዚ ምስ ሰምዑ፤ “ግና ኸእ ሓገቲ ተረፋትካ ኣላ፤ ዘሉካ ኹሉ ሼጥካ ንድኻ ታት ሃብ፤ ኣብ ሰማይ ከእ ሃብቲ ኺጸንሓካ እዩ፤ ንዓውን ስዓበኒ” በሉ = 23 ንሱ ኸእ ነዚ ምስ ሰምዑ፤ ኣዝዩ ሃብታም ስለ ዝነበረ፤ ብዙጎ ጐሃዩ = 24 ኢየሱስ ብዙጎ ምጐሃዩ ርእዩ፤ “ሃብቲ ንዘለዎም ናብ መንግሥቲ ኣምላኽ ኪኣትዉ ኸንደይ ጭንቂ እዩ = 25 ሃብታም ናብ መንግሥቲ ኣምላኽ ካብ ዚኣቱስ ገመል ብዓይኒ መርፍእ ከትጋልፍ ይቐልል” በለ = 26 እቶም ዝሰምዑ ኸእ “መን ደኣ ኹን ኪድጎን ይኽእል፤”

በሉ = 27ንሱ ኸአ “እቲ ንሰብ ዘይከአሉ፥ ንኣምላኽ ይከአሉ እዩ” በሉም = 28ኸው ጲጥሮስ “እንሆ ንሕና ኸሉ ጥሪትና ኃዲግና ስዒብናካ አሉና” በሉ = 29ንሱ ኸአ “ብሓቂ እብለኩም አሉኹ፥ ምእንቲ መንግሥቲ ኣምላኽ ኢሉ፥ ቤት ኮነ ወይ ሰበይቲ ወይ ኣገዋት ወይ ወለዲ ወይ ውሉድ ዝኃደገ፥ 30ኣብዚ ዓለም እዚ ብዙኅ ካዕበት፥ ኣብታ እትመጽእ ዓለም ከአ ናይ ዘለዓለም ሕይወት ዘይረከብ የልቦን” በሉም =

ኢየሱስ ብዛዕባ ሞቱን ትንሣኤኡን ማልሳይ ጊዜ ከም ዝተዛረበ

(ማቴ. 20:17-19፤ ማር. 10:32-34)

31ኢየሱስ ነቶም ዓሠርተው ክልተ ወሲዱ ድማ “እንሆ ናብ ኢየሩሳሌም ንድይብ ኣሉና፥ እቲ ብዛዕባ ወዲ ሰብ ብነ ቢያት ዝተጻሕፈ ኸሉ ኸአ ኺፍጸም እዩ፤ 32ነሕዛብ ኣኅሊ ፎም ኪህብም፥ ኪላግጹሉ፥ ኪጸርፍም፥ ጡፍውን ኪብሉሉ፤ 33ገሪፎም ድማ ኪቐትልዎ እዮም፤ ብሣልሰይቲ መዓልቲውን ኪትንሥእ እዩ” በሉም = 34ንሳቶም ግና ኹብዚ ሓንቲ እኳ ኣየስተውዓሉን፤ እዚ ዘረባዚ ተሠዊርዎም ስለ ዝነበረ ነቲ ዝተዛረበ ኣየስተብህልዎን ነበሩ።

ኢየሱስ ኣብ ኢያሪኮ ሓደ ዕጢር ከም ዘሕወየ (ማቴ. 20:29-34፤ ማር. 10:46-52)

35ናብ ኢያሪኮ ምስ ቀረቡ፥ እንሆ ሓደ ዕጢር ሰብአይ ኣብ ጥቓ መገዲ ተቐሚጡ ይልምን ነበረ። 36ሕዝቢ ብእኡ ኺኃልፍ ከሉ ሰሚዑ ኸአ፥ “እዚ እንታይ እዩ፤” ኢሉ ሓተተ። 37ንሳቶም ከአ “ኢየሱስ፥ እቲ ናዝሬዊ፥ ይኃልፍ አሉ” ኢሉም ነገርዎ = 38ንሱ ኸው፥ “ወዲ ዳዊት ምሓረኒ” እናበለ ጩርሐ። 39እቶም ቅድሚት ዚኸዱ ዝነበሩ ሰቓ ኪብል ገሠጽዎ፤ ንሱ ግና “ወዲ ዳዊት ምሓረኒ” እናበለ ኣበርቲዑ ጩርሐ። 40ኢየሱስ ከአ ደው ኢሉ ናብኡ ኺምጽእዎ ኣዘዘ፤ ናብኡ ምስ ቀረበ ድማ ኢየሱስ ከምዚ ኢሉ ሓተቶ፡- 41“እንታይ ክገብረልካ ትደሊ አሉኻ፤” ንሱ ኸአ፥ “ጐይታይ፤ ኣዕይንተይ ኪርእያ”። 42ኢየሱስ ድማ “ርእ፥ እምነትካ እዩ ዘሕወየካ” በሉ። 43ብኡብኡ ረአየ ንኣምላኽ እናወደሰ ኸአ ሰዓቦ፤ እቶም ሕዝቢ ኸሉምውን እዚ ምስ ረአዩ ንኣምላኽ ኣመስገንዎ።

ኢየሱስን ዘኬዎስን

19¹ኢየሱስ ኣብ ኢያሪኮ ኣትዩ ብኣኣ ኃለፈ። 2እንሆ ሓደ ዘኬዎስ ዝስሙ ሃብታም ሰብአይ፥ ሓለቓ ተቐቦልቲ ቐረጽ፥ ነበረ። 3ንኢየሱስ ከአ መን ምዃኑ ኺርእዮ ይደሊ ነበረ፤ ቁመቱ ሓጺር ስለ ዝነበረ ግና፥ ካብ ብዝኒ እቲ ሕዝቢ ዝተላዕለ፥ ምኽኣል ሰኣነ። 4ምኅላፉ ብኣኣ ስለ ዝነበረ፥ ኪርእዮ ቐድሚት ጐይዩ ናብ ሳግላ ሓኹረ። 5ኢየሱስ ድማ ኣብታ ቦታ ምስ በጽሐ ኣንቃዕሪፋ ጠሚቱ፥ “ዘኬዎስ፤ ሎሚ ኣብ ቤትካ ኸውዕል ይግብኣኒ እዩ እሞ ንዓ ቐልጢፍካ ውረድ” በሉ። 6ቐልጢፋ ወረደ፥ ተሓጉ ሱውን ተቐበሉ። 7እዚ ምስ ረአዩ ድማ “ኣብ እንዳ ኃጥእ ሰብአይ ኪውዕል ኣተወ” ኢሉም ኩላቶም ኣዕዘምዘሙ። 8ዘኬዎስ ከአ ተንሚኡ ንጐይታ “ጐይታይ፥ እንሆ ፈረቓ ጥሪትይ ንድኻታት እህብ፥ ገለ ዝዓመፅከም እንተሉውን ኣርባዕተ ዕጽፊ እፈድዮ” በሉ። 9ኢየሱስ ድማ “ሎሚ ነዚ ቤት እዚ ድንገት ኮነሉ፤ ከመይ ንስኻውን ወዲ ኣብርሃም ኢኻ። 10ወዲ ሰብ ንጥፉእ ኪደልን ኪድኅንን እዩ ዝመጽ” በሉ።

ምስላ ዓሠርተ ቐርሺ ወርቂ ዝተቐበሉ ኣገልገልቲ (ማቴ. 25:14-30)

11ንሳቶም እዚ ኪሰምዑ ኸለው ድማ ናብ ኢየሩሳሌም ቀረቡ ነበረ እሞ፥ መንግሥቲ ኣምላኽ ከአ ብኡብኡ ከም እትገሃድ ይመስሉም ስለ ዝነበረ፥ ወሲኹ ምስላ ተዛረበ። 12ስለዚ ኸምዚ በለ፡- “ሓደ ኸቡር ሰብ፥ መንግሥቲ ተቐቢሉ ኺምለስ ናብ ርሑቕ ሃገር ከደ። 13ንዓሠርተ ኣገልገልቲ ጻዊዑ ኸአ ‘ከላዕ ዝመጽእ በዚ ንገዱ’ ኢሉ፥ ዓሠርተ ቐርሺ ወርቂ ሃቦም። 14ደቂ ዓዱ ግና ጸልእዎ እሞ ‘እዚ ኺነግሠና ኣይንደልን ኢና’ ኢሉም ደድኅሪኡ ሽማግለታት ለኣኹ። 15መንግሥቲ ተቐቢሉ ምስ ተመልሰ ድማ፥ ነቶም ወርቂ ዝሃቦም ኣገልገልቲ፥ ክንደይ ዚኣክል ነጊዶም ከም ዝረብሑ ኺፈልጥ ደልዩ፥ ኪጽውዑሉ ኣዘዘ። 16እቲ ቐዳማይ ‘ጐይታይ፥ እታ ቐርሺ ወርቅኻ ዓሠርተ ኻልእ ወለድ ረኺበላ’ እናበለ ቐረበ። 17ንሱ ኸአ፥ ‘ኣታ ሕያዋይ ኣገልጋሊ፥ ጽቡቕ ገበርካ፥ ብውጥድ እሙን ኬንካ ኢኻ እሞ፥ ኣብ ዓሠርተ ኸተማ ሸይመካ ኣሉኹ’ በሉ።

18“እቲ ኻልኣይ ድማ፥ ‘ጐይታይ፥ እታ ቐርሺ ወርቅኻ ካልእ ኃሙሽተ ወለድ ረኺበላ’ እናበለ ቐረበ። 19ነዚ ድማ

‘ንስኸውን አብ ኃሙሽተ ኸተማ ሸይመካ አሉኹ’ በሉ ። 20-21 ሓደ ሻልእ ድማ ‘ጐይታይ ተ ዘየንበርካዮ እተልዕል፥ ዘይዘራእካዮ እትዓጽድ ጫካን ሰብ ምኺንካ ስለ ዝፈለጥኩ ፈሪህካ፥ እካ አብ ቍራጽ ዓለባ ጄጺረ ዘጽናሕከዋ ቐርሺ ወርቅኻ እንሃልካ’ እናበለ ቐረበ ። 22 ንሱ ድማ ‘አታ እኩይ አገልጋሊ፥ ከምቲ ብአፍካ ዝበልካዮ እፈርደካ አሉኹ፤ እነ ዘየንበርከዎ ዘልዕል፥ ዘይዘራእከዎ ዝዓጽድ ኃያል ሰብ ምኺንይ ፈሊጥካ ኸሉኸስ፥ 23 ስለምንታይ ደኣ ነቲ ወርቀይ አብ ባንክ ዘየንበርካዮ፤ እነ መጺኦ ምስ ወለዱ ምወሰድከዎ ነይረ’ በሉ ። 24 ነቶም አብኡ ደው ኢሉም ዝነበሩ ሰባት ከኣ ‘አታ ቐርሺ ወርቂ አግድፍዎ እሞ ነቲ ዓሠርተ ቐርሺ ወርቂ ዘለዎ ሃብዎ’ በሉም ። 25 ንሳቶም ከኣ፥ ‘ጐይታይ! እትስ ዓሠርተ ቐርሺ ወርቂ አለዎ’ በልዎ ። 26 ንሱ ድማ ‘ንዘለዎ ዘበለ ኺወሃቦ እዩ፥ ነቲ ዘይብሉ ግና እታ ዘላቶ እኳ ኪግድ ፍዎ እዮም፥ እብለኩም አሉኹ ። 27 ከምዚ እነ አብ ልዕሊ ኣም ከነግሥ ዘይደለዩ ጸላእተይ ግና ናብዚ ኣምጺእኩም አብ ቅድመይ ሕረድዎም’ በለ ።”

ኢየሱስ ብዓቢይ ኸብሪ ናብ ኢየሩሳሌም ከም ዝአተወ (ማቴ. 21:1-11፤ ማር. 11:1-11፤ ዮሐ. 12:12-19)

28 ኢየሱስ እዚ ምስ ተዛረበ ናብ ኢየሩሳሌም ኪድይብ ቀቕ ድሚኦም ከደ ። 29 ናብ ቤተ ፋጊን ቢታንያን አብ ጥቓ ደብረ ዘይቲ ዚብሃል እምባ ምስ ቀረበ፥ ካብ ደቀ መዛሙርቱ ከምዚ ዚስዕብ እናበለ ኸልተ ለኣኸ፡- 30 “ናብዛ አብ ቅድሚኹም ዘላ ዓዲ ኺዱ፤ አብኣ ምስ ኣቶኹም፥ ሰብ ዘይተ ወጥሖ እሱር ጻዕብ ከትረኽቡ ኢኹም፤ ንእኡ ፈቲሕኩም ኣምጽእዎ ። 31 ሓደ፥ ‘ስለምንታይ ትፈትሕዎ አሉኹም!’ ኢሉ እንተ ሓተተኩም ከኣ፥ ‘ጐይታ ይደልዮ አሉ’ በልዎ ።” 32 እቶም ዝተላእኩ ኸይዶም ከምቲ ዝበሉም ረኽቡ ። 33 ንሳቶም ነቲ ጻዕብ ኪፈትሕዎ ኸለው፥ ዋናታቱ “ነዚ ጻዕብ ስለምንታይ ትፈትሕዎ አሉኹም!” በልዎም ። 34 ንሳቶም ድማ “ጐይታ ይደልዮ አሉ፥” በልዎም ። 35 ናብ ኢየሱስውን ኣምጽእዎ፤ አብቲ ጻዕብ ከዳውንቶም ምስ ጐዝ ጐዙሉ ኸኣ ንኢየሱስ አብኡ ኣወጥሕዎ ። 36 ንሱ ኺኸይድ ከሉ ኸዳውንቶም አብ መገዲ ኣንጸፉ ። 37 ናብ ጥቓ ቐልቁል ደብረ ዘይቲ ምስ ቀረበ፥ እቶም ደቀ መዛሙርቱ ብምሉኣ ቶም፥ በቲ ዝረኣይዎ ኹሉ ኃይልታት ኪሕጉሉን ንኣምላኽ ብዓቢይ ድምፂ ኺመስግንዎን ጀመሩ ። 38 “እቲ ብስም እግ

ዚኣብሔር ዚመጽእ ንጉሥ ቡሩኽ እዩ፤” 23 ሰላም አብ ሰማይ፥ ከብሪ አብ ኣርያም” እውን በሉ ። 39 አብ ማእከል እቲ ሕዝቢ ዝነበሩ ገሊኣቶም ፈሪሳውያን ከኣ “መምህር! ንደቀ መዛሙርትኻ ገሥጸም” በልዎ ። 40 ኢየሱስ ከኣ “እዚኣቶም እኳ ሰቓ እንተ በሉ፥ እዞም ኣእማን ኪጭድሩ እዮም፥ እብለኩም አሉኹ፥” ኢሉ መለሰሉም ።

ኢየሱስ ንኢየሩሳሌም ከም ዘልቀሰላ

41 ኢየሱስ ናብታ ኸተማ ቐረበ፥ ምስ ረኣዩ ኸኣ ኸምዚ ኢሉ ኣልቀሰላ፡- 42 “ኣየ፥ ንስኺ በዚ መዓልቲ እዚ ንሰላ ምኪ ዚኸውን ነገር ፈሊጥከዮ እንተ ትኸኒ! ሕጂ ግና ኻብ ዓይንኺ ተኸዊሉ አሉ ። 43 ጸላእትኺ ቐጽሪ ቐጺርም ዚኸቡኺ መዓልቲ ኸትመጽእ እያ እሞ፥ በዝን በትን ከኣ ኬጽብቡልኪ እዮም ። 44 ዘመን ምሕረትኪ ሰኣን ምፍላጥከስ ንኣኸን ኣባኺ ንዚነብሩ ደቅኸን ምስ ሓመድ ኪጽምብሩኺ፥ እምኒ አብ ልዕሊ እምኒውን ኣይኪኃድጉልከን እዮም ።”

ኢየሱስ ነቶም አብ ቤት መቐደስ ዝሸቅጡ ከም ዝሰጉጉ (ማቴ. 21:12-17፤ ማር. 11:15-19፤ ዮሐ. 2:13-22)

45 ኢየሱስ ናብ ቤት መቐደስ ኣትዩ ኸኣ ነቶም ዚሸጡን ዚሸጡን ዝነበሩ፤ 46 “ቤተይ ቤት ጸሎት ከትከውን እያ’ ዚብል ተጻሒፉ አሉ፤ ንስኻትኩም ግና በዓቲ ጐሓሉ ገበር ኩምዎ” እናበለ ኺውፅእም ጀመረ ።

47 ዕለት ዕለት ከኣ አብ ቤት መቐደስ ይምህር ነበረ ። ሊቃነ ኻህናትን መምህራንን ሕግን ዓበይቲ ሕዝብን ድማ ኺቐትልዎ ይደልዩ ነበሩ ። 48 ብዘሉ እቲ ሕዝቢ ግና ብተመስጦ ይሰምዖ ስለ ዝነበረ ዚገብርዎ ሰኣኑ ።

ብዛዕባ ሥልጣን ኢየሱስ

(ማቴ. 21:23-27፤ ማር. 11:27-33)

20 1 ሓደ መዓልቲ ኢየሱስ አብ ቤት መቐደስ ንሕዝቢ ኺምህርምን ወንጌል ኪሰብኸን ከሉ፥ ሊቃነ ካህናትን መምህራንን ሕግን ምስ ዓበይቲ ሕዝቢ ኸይኖም ናብኡ መጺኦም፤ 2 “በየናይ ሥልጣን ኢኻ እዚ እትገብር ዘሉኻ፤ እዚ ሥልጣን እዝስ መን ሃበካ፤ እስከ ንገረና፤” ኢሉም ሓተትዎ ። 3 ንሱ ኸምዚ ኢሉ መለሰሉም፡- “ኣነውን ሓንቲ

*23 19:38 ግእዝ “ቡሩኽ ንጉሥ እስራኤል” ዚብል ይውሰኽ ።

ነገር ከሐዋርያው ገንፋኒ ። 4 ጥምቀት የሐንሰሲ ካብ ሰማይ ድዩ ወይ ካብ ሰብ፤ 5 ንሳቶም ከአ 'ካብ ሰማይ' እንተ በልናዮ 'ከመይ ደኣ ዘይኣመንኩም'፤ 'ኪብለና እዩ' ። 6 'ካብ ሰብ' እንተ በልናዮ፤ ከሉ ሕዝቢ የሐንሰ ነቢይ ምዃኑ ይኣምን እዩ እሞ ብእምኒ ኪሃርመና እዩ'። ኢሉም ብልቦም ሓሰቡ ። 7 ካበይ ምዃኑ ከም ዘይፈልጡ ኸእ መለሱሉ ። 8 ኢየሱስ ከአ "ኣነውን በየናይ ሥልጣን እዚ ኸም ዝገብር ኣይነግረኩምን እዩ" በሉም ።

ምስላ ሓረስቶት ኣታኸልቲ ወይኒ
(ጥቲ. 21:33-46፤ ግር. 12:1-12)

9 ኢየሱስ ነቶም ሕዝቢ እዚ ምስላ እዚ ኪነግሮም ጀመረ፡- "ሓደ ሰብኣይ ኣታኸልቲ ወይኒ ተኸለ፤ ንሓረስ ቶት ብመገስ ሂብዎም ከአ ንነዊጎ እዋን ገሸ ። 10 ጊዜ ፍርያት ምስ በጽሐ፤ ኸብቲ ኣታኸልቲ ወይኒ ፍሪ ኪህብዎ፤ ንግ ልዩኡ ናብቶም ሓረስቶት ለኣኸ ። እቶም ሓረስቶት ግና ወቐዮም ጥራይ ኢዱ ሰደድዎ ። 11 ካልኣይ ግልፆ ድማ ለኣኸ፤ ንእኩውን ወቐዮም፤ ኣዋሪዶም ጥራይ ኢዱ ሰደድዎ ። 12 መሊሱ ኸአ ሣልሳይ ለኣኸ፤ ንእኩ ድማ ኣቐሱሎም ንወፃኢ ደርበይዎ ። 13 ኸቡ እቲ ዋና ኣታኸልቲ ወይኒ 'እንታይ ደኣ ኸገብር እዩ፤ ነዚ ዘፍቅር ወይይ ደኣ ኸልእኸ፤ ንእኩስ ይታፍርዎ ግዲ ይኸኑ' በለ ። 14 እቶም ሓረስቶት ግና ምስ ረኣይዎ ንሓድሕዶም፤ 'እዚ እቲ ወራሲ እዩ፤ እቲ ርስቱ ንእና ምእንቲ ኪኸውንሊ፤ ንዑ ንቐተሉ' ተበሃሃሉ ። 15 ካብቲ ኣታኸልቲ ወይኒ ንደገ ኣውጂኦም ከአ ቐተልዎ ፤ እቲ ዋና ኣታኸልቲ ወይኒ ደኣ እንታይ ኮን ኪገብሮም እዩ፤ 16 መጺኡ ነቶም ሓረስቶት የጥፍእም፤ ነቲ ኣታኸልቲ ወይኒውን ንኸልእት ይህቦ ።" እዚ ምስ ሰምዑ "ያእ እዝስ እባ ደኣ ኣይውረድ" በሉ ። 17 ንሱ ግና ናብኣቶም እናጠመተ ኸምዚ በሉም፡- "'እቲ ነደቐት ዝነፃቐዎ እምኒ፤ ንሱ ርእሲ መኣዝን ኮነ' ዚብል ጽሑፍ እንታይ ማለት ድዩ፤ 18 ኣብቲ እምኒ እቲ ዝወደቐ ዘበለ ኪሰበር፤ እቲ እምኒ እቲ ዝወደቐ ድማ ኪጭፍለቐ እዩ ።"

ብዛዕባ ንቁሣር ምኽፋል ግብሪ ከም ዝተዛረበ
(ጥቲ. 22:15-22፤ ግር. 12:13-17)

19 ሊቃነ ካህናትን መምህራንን ሕግን ከአ ነዚ ምስላ እዚ ብዛዕባኦም ከም ዝተዛረቦ ስለ ዝፈለጡ፤ በታ ሰዓት እቲኣ

ኪጎዝዎ ደለዩ ፤ ግናኸ ነቶም ሕዝቢ ፈርሁ ። 20 ተጽናትዮም ብዘረባኡ ኪጎዝዎ እሞ ናብቲ ሮማዊ ብዓል ሥልጣን ንፍርዲ ኣጎለፎም ምእንቲ ኪህብዎ፤ ቐነዓት ተመሲሎም ዚጽናጹ ሰለይቲ ሰደዱሉ ። 21 እቶም ሰለይቲ ኸአ፤ "መምህር፤ ብሓቂ ደኣ መገዲ ኣምላኽ ትምህር እምበር፤ ገጽ ሰብ ርኢኻ ኸም ዘይተዳሉን፤ ሓቂ ከም እትዛረብን ከም እትምህርን፤ ንፈልጥ ኢና ። 22 ንቁሣር ግብሪ ከንህብሲ ግቡእ ድዩ ወይ ኣይፋሉን፤" ኢሉም ሓተትዎ ። 23 ኢየሱስ ግና ጉርሒም ፈሊጡ፤ "[ንምንታይከ ትፍትኑኒ ኣሉኹም፤] 24 እቲ ዲናር ኣርእየኒ፤ ምስሉን ጽሕፈቱን ናይ መን እዩ፤" በሉም፤ ንሳቶም ከአ፤ "ናይ ቁሣር" በሉ ። 25 ንሱ ድማ "ናይ ቁሣር ንቁሣር እቲ ናይ ኣምላኽ ድማ ንኣምላኽ ሃቡ" በሉም ። 26 ኣብ ቅድሚ እቲ ሕዝቢ ብዛረባኡ ኪጎዝዎ ስለ ዘይከኣሉ፤ በቲ ምላሹ ተገሪሞም ኣጽቀጡ ።

ብዛዕባ ትንሣኤ ሙታን የልቦን ዚብሉ
(ጥቲ. 22:23-33፤ ግር. 12:18-27)

27 ካብቶም ትንሣኤ ሙታን የልቦን ዚብሉ ሰዱቃውያን ድማ ገሊኦም ናብኡ መጺኦም ከምዚ ኢሉም ሓተትዎ፡- 28 "ኣ መምህር፤ 'ሓደ ሰበይቲ ዘላቶ ሓድጊ ኸይጋደገ እንተ ሞተ፤ ኃፂ ነታ ሰበይቲ ይውረሳ እሞ ንኃፂ ኃድጊ የቐመሉ' ኢሉ ሙሴ ጽሑፋልና ኣሉ ። 29 እምበኣር ሾብዓተ ኣጎዋት ነበሩ፤ እቲ ቐዳማይ ሰበይቲ ኣእትዩ ኸይወለደ ሞተ ። 30 እቲ ኸልኣይ ድማ ወረሳ፤ ንሱ ኸአ ኸይወለደ ሞተ ። 31 እቲ ሣልሳይ ድማ ወረሳ፤ ከምኡውን ሾብዓቲኦም ኣእትዮምዎስ ውሉድ ከይጋደጉ ሞቱ ። 32 መወዳእታኡ እታ ሰበይቲውን ሞተት ። 33 እምበኣርሲ ሾብዓቲኦም ኣእትዮምዎ ነይሮም እዮም እሞ፤ እታ ሰበይቲ እቲኣ ብትንሣኤ ሙታን ሰበይቲ መኖም ክትከውን እያ፤" 34 ኢየሱስ ከአ በሉም፡- "ደቂ እዛ ዓለም እዚኣ የውስቡን ይዋስቡን እዮም ። 35 እቶም ነታ ዓለም እቲኣን ንትንሣኤ ሙታንን ምውራስ ዚበቐዑ ግና ኣየውስቡን ኣየዋስቡን እዮም ። 36 ከም መላእኽቲ ስለ ዝኾኑ ድጎሪ ደጊም ኪሞቱ ኣይከእሉን እዮም ። ደቂ ትንሣኤ ስለ ዝኾኑ ድማ ደቂ ኣምላኽ እዮም ። 37 ምዉታት ከም ዚትን ሥኡ ግና ሙሴ ኣብቲ ብዛዕባ እቲ ቐጥቂጥ ዝጸሓፎ፤ ንእ ግዚኣብሔር 'ኣምላኽ ኣብርሃምን ኣምላኽ ይስሓቅን ኣምላኽ ያዕቆብን' ብምባሉ ኣርኣየ ። 38 ንእኡ ኹሉም ሕያዋን እዮም

እም ፡ ንሱስ ናይ ሕያዋን እምበር ናይ ምጪታት አምላኽ አይኮነን ።”

39 ገሊአቶም ካብ መምህራን ሕጊ ድማ “መምህር ጽቡቕ ተዛረብካ” ኢሉም መለሱሉ ። 40 ካብኡ ንደጋር ሓንቲ እኳ ሺሓትዎ አይደፈሩን ።

ክርስቶስ ወዲ መን እዩ ፡

(ማቴ. 22:41-46 ማር. 12:35-37)

41 ብድጎርዚ ኢየሱስ ከምዚ በሉም ፡- “ከመይ ኢሉም እዮም ‘ክርስቶስ ወዲ ዳዊት እዩ’ ዚብሉ፤ 42-43 ዳዊት ባዕሉ ኣብ መጽሓፍ መዝሙራት ‘ጌይታ ንጌይታይ ፡ ንጸላእትኻ መርገጽ እግርኻ ኸላዕ ዝገብርም ኣብ የማይ ተቐመጥ በሉ’ ይብል ። 44 እምበኣር ባዕሉ ዳዊት ‘ጌይታይ’ ካብ ዚብሉ ደኣ ኸመይ ኢሉ ወዱ ይኸኖ፤”

ካብ መምሰልቲ መምህራን ተጠንቀቐ

(ማቴ. 23:1-36 ማር. 12:38-40)

45 ኢየሱስ ብዘሉ እቲ ሕዝቢ ሺሰምዕ ከሉ ንደቀ መዛሙርቱ ፡ ከምዚ በሉም ፡- 46 “ወለል ብዚብል ክዳውንቲ ምዝዋር ካብ ዚደልዩ ፡ ኣብ ዕዳጋ ሰብ ብኸብሪ ሰላም ኪብልዎም ፡ ኣብ ቤት ጸሎት አይሁድ አውራ መቐመጢ ፡ ኣብ ምላሕ ከአ ዝለዓለ ሥፍራ ካብ ዚፈትዉ መምህራን ሕጊ ተጠንቀቐ ። 47 እቶም ኣባይቲ መበለታት ዚብዝብዙ ፡ ንምኽንያ ትውን ጸሎት ዜንውኑ ፡ ንላቶም ብርቱዕ ፍርዲ ኪረኽቡ እዮም” ።

ምጽዋት ሓንቲ መበለት

(ማር. 12:41-44)

21 ¹ኢየሱስ ቊሊሕ እንተ በለ ፡ እቶም ሃብታማት ኣብቲ መቐበል ምጽዋት መባእ ኪውድቹ ኸለዉ ረአየ ። ²ሓንቲ ድኻ መበለት ከአ ኣብኡ ኸልተ ሣንቲም ከተውድቹ ከላ ረአየ ። ³ከምዚ ኸአ በሉም ፡- “እዛ ድኻ መበለት እዚአ ካብ ኩላቶም ኣብዚታ ከም ዘውደቐት ብሓቂ እብለኩም ኣሉኹ ። ⁴እዚአቶምሲ ኹላቶም ካብ ተረፎም እዮም መባእ ዘውደቹ ፤ እዚአ ግና ካብ ስእነታ ዘለዋ ኹሉ ንንዘባ እያ ዘውደቐት” በለ ።

ትንቢት ምፍራስ ቤት መቐደስ

(ማቴ. 24:1-14 ማር. 13:1-13)

5 ገሊአም ካብ ደቀ መዛሙርቱ ፡ ቤት መቐደስ ብጽቡቕ አእማንን ንመባእ ብዝተዋህበ ሰልማትን ኣጊጹ ከም ዘሉ ሺዛረቡ ኸለው ፡ ኢየሱስ ፡- ⁶“እዚ እትርእይዎ ዘሉኹም ፡ እምኒ ኣብ ልዕሊ እምኒ ኸይፈረሰ ዘይተርፈለን መዓልታት ኪመጹ እየን” በለ ። ንላቶም ከአ ፡ “እ መምህር ፤ እዚ መእዝ እዩ ዚኸውን ፤ እዚ ዚኾነሉ እዋንከ ትእምርቱ እንታይ እዩ፤” ኢሉም ሓተትዎ ። ⁸ንሱ ኸአ ኸምዚ በሉም ፡- “ከይትሰሕቱ ተጠንቀቐ ፤ ብዙኃት ‘ኣነ እየ ፡ እቲ ዘመን ከአ ቐረቡ እዩ’ ፡ እናበሉ ብስመይ ኪመጹ እዮም እም ፡ አይትሰዓብዎም ። ⁹ብዛዕባ ውግእን ህውከትን እንተ ሰማዕኩም ከአ አይትሰምብዱ ፤ ምኽንያቱ ቅድም እዚ ኪኸውን ብግዲ እዩ ፤ እንተኾነ እቲ መወዳእታ ብኡብኡ አይኪኸውንን እዩ ።”

¹⁰ኸዑ ኸምዚ በሉም ፡- “ሕዝቢ ኣብ ልዕሊ ሕዝቢ ፡ መንግሥቲውን ኣብ ልዕሊ መንግሥቲ ኪለዓል እዩ ። ¹¹ኣብ ኩሉ ሥፍራ ዓቢይ ምንቅጥቃጥ ምድርን ረሃብን ፈራን ኪኸውን ፡ ካብ ሰማይ ከአ ራዕድን ዓቢይ ትእምርትን ኪኸውን እዩ ። ¹²ቅድሚ እዚ ኹሉ ኸአ ፡ ኪገዙኹምን ኪሰጉኹምን እየም ፤ ስለ ስመይ ኸአ ናብ ቤት ጸሎት አይሁድን ናብ ቤት ማእሰርትን ኪወስዱኹም ፡ ናብ ነገሥታትን ሹማ ምንትን ኪብጽሑኹም እዮም ። ²⁴ ¹³እዚ ኸትምስክሩለይ ጽቡቕ ዕድል ኪኾነልኩም እዩ ። ¹⁴እዚ ነገር እዚ ኣብ ልብኹም ኣጎድርዎ ፡ እንታይ ኢልኩም ከም እትምልሱ አቐዲምኩም አይትሕሰቡ ። ¹⁵ምኽንያቱ ኣነ ንኹሉም መኸራኸርትኹም ምቅዋሙን ምምጓቱን ዘይከላሉም ኣፍን ጥበብን ከህበኩም እየ ። ¹⁶ወለድን ኣጎዋትን ኣዝማድን ኣዕሩኸን ኣጎሊፎም ኪህቡኹም ፡ ካባኻትኩምውን ንገሊአቶም ኪቐትሉ እዮም ። ¹⁷ስለ ስመይ ከአ ብኹሉ ዝተጸላእኩም ክትኮኑ ኢኹም ። ¹⁸ግናኸ ኹብ ርእሰኹም ሓንቲ ፀጉሪ እኳ አይክትጠፍእን እያ ። ¹⁹ንነፍሰኹም ከአ ብትዕግሥትኹም ከተጥርይዎ ኢኹም ።

*24 21:12 ግዕዝ “ንእኣቶም ምስክር ኪኸውን እዚ ኹሉ ኪረኽቡም እዩ” ዚብል ይውሰኽ ።

ኢየሱስ ብዛዕባ ዕንወት ኢየሩሳሌም ከም ዝተነበየ

(ግቲ. 24:15-21፤ ግር. 13:14-19)

20 “ኢየሩሳሌም ብሠራዊት ተሽቢባ እንተ ረአኹም ፡ ሽዑ ዕንወታ ኹም ዝቐረበ ፍለጡ ። 21 ሽዑ እቶም ኣብ ይሁዳ ዘለዉ ናብ እምባ ይህደሙ ፡ እቶም ኣብ ውሽጣ ዘለዉ ኹእ ኹብኣ ይውፅኡ ፡ እቶም ኣብ ሃገረ ሰብ ዘለዉውን ናብኣ ኣይ እተዉ ። 22 እዚ ፡ እቲ ጽሑፍ ዘበለ ምእንቲ ኪፍጸምሲ ፡ ወርታት ምፍጻይ ሕነ እዩ ። 23 በተን መዓልታት እቲ ኣተን ግና ንጥታሳትን ንዜጥብዋን ወይለእን ፡ ምኽንያቱ ኣብ ምድሪ ብርቱዕ መከራ ኪኸውን እዩ ፤ ኣብዚ ሕዝቢ እዚ ድማ መዓት ኪወርድ እዩ ። 24 ብስሕለት ሠይፊ ኺወድቁ ፡ ተማሪኹም ድማ ናብ ኹሉም ኣሕዛብ ኪውሰዱ እዮም ፤ ዘመናት ኣሕዛብ ክሳብ ዚፍጸምውን ኢየሩሳሌም በሕዛብ ክትርገጽ እያ ።

ምምጻእ ክርስቶስ

(ግቲ. 24:29-31፤ ግር. 13:24-27)

25 “ኣብ ፀሓይን ወርሃን ከዋኹብትን ከኣ ትእምርቲ ኪኸውን እዩ ፤ ኣብ ምድሪውን ብደሃይ ባሕርን ማዕበልን ኣሕዛብ ኪጭነቑን ዚገብርዎ ኺጠፍኦምን እዩ ። 26 ኃይሊ ሰማያት ኪናወዱ እዮም ፡ ሰባት ከኣ ብፍርሃትን ፡ ነቲ ኣብ ዓለም ኪመጽእ ዘለዎ ብምጽባይን ፡ ልቦም ኪመልቆም እዩ ። 27 ሽዑ ንወዲ ሰብ ምስ ብዙጎ ኃይልን ግርማን ብደመና ሰማይ ኪመጽእ ከሉ ኺርእይዎ እዮም ። 28 እዚ ኪኸውን ምስ ጀመረ ፡ ምድኃንኩም ቀሪቡ ማለት እዩ እም ፡ ደው በሉ ፡ ርእስኹምውን ኣቕንዑ ።”

ምስላ እም በለስ

(ግቲ. 24:32-35፤ ግር. 13:28-31)

29 ሓደ ምስላ ድማ ነገርም ፡ “ንእም በለስን ንኹሉ ኣእዋምን ተመልከቱ ። 30 ኪጥጥዑ ኸለዉ ምስ ረአኹም ፡ ሓጋይ ከም ዝቐረበ ባዕልኻትኩም ትፈልጡ ኢኹም ። 31 ከምኡ ኹእ እዚ ኺኸውን ክትርእዩ ኹሉኹም ፡ መንግሥቲ ኣምላኽ ከም ዝቐረበ ፍለጡ ። 32 እዚ ኹሉ ክሳብ ኪኸውን ፡ እዚ ወለዶ እዚ ከም ዘይኃልፍ ፡ ብሓቂ እብለኩም ኣሉኹ ። 33 ሰማይን ምድርን ኪኃልፍ ፡ ቃለይ ግና ኣይኪኃልፍን እዩ ።

ነቛሕካ ምጽባይ

34 “እታ መዓልቲ እቲኣ ብሃንደበት ክይትመጽኩምሲ ፡ ብስሕዕን ብስኽራንን ብኃልዮት ናብራን ልብኹም ክይከብድ ፡ ንነፍስኹም ተጠንቀቑ ። 35 ከመይ እታ መዓልቲ እቲኣ ኣብ ኩላ ገጽ ምድሪ ንዚነብሩ ዘበሉ ፡ [ከም መፈንጠራ] ክትበጽሑም እያ ። 36 እምበኣርከስ ካብቲ ኹሉ ኺኸውን ዘለዎ ነገራት ምእንቲ ኹትመልቁን ፡ ኣብ ቅድሚ ወዲ ሰብ ደው ንምባል ምእንቲ ክትክእሉን ፡ ኩሉ ሳዕ ነቛሕኩም ጸልዩ ።”

37 ኢየሱስ መዓልቲ መዓልቲ ኣብ ቤት መቐደስ ይምህር ፡ ለይቲ ለይቲ ኹእ ኣብ ደብረ ዘይቲ ዚብሃል እምባ ደይቡ ይኃድር ነበረ ። 38 ብዘሉ እቲ ሕዝቢ ድማ ፡ ንእኡ ኺሰምዕ ናብ ቤት መቐደስ የንግህ ነበረ ።

ይሁዳ ኺኸድዮ ከም ዝተሰማምዐ

(ግቲ. 26:1-5፤ ግር. 14:1-2፤ ዮሐ. 11:45-53)

22 1 ፋሲካ ዚብሃል በዓል ቅጂ ድማ ቐረበ ። 2 ሊቃነ ካህናትን መምህራንን ሕግን ንኢየሱስ ኪቐትልዎ ይባላሓቱ ነበሩ ። እንተኾነ ነቶም ሕዝቢ ይፈርሁ ነበሩ ።

3 ሽዑ ሰይጣን ናብቲ ኣስቆርታዊ ዚብሃል ይሁዳ ኣተወ ። ንሱ ሓደ ኹብቶም ዓሠርተው ክልተ ነበረ ። 4 ከይዱ ኹእ ፡ ከመይ ገይሩ ኹም ዘትገዙ ፡ ምስቶም ሊቃነ ካህናትን ኣሕሎቕ ሓለውቲ ቤት መቐደስን ተዘራረበ ። 5 ንሳቶም ተሓጉሱ ፡ ገንዘብ ኺህበዎ ኹእ ተወዓዓልዎ ። 6 ይሁዳ ድማ ተሰማምዖም ፡ ሕዝቢ ኣብ ዘይብሉ ኺትገዙ ኹእ ፡ ምሹእ ግዜ ይደሊ ነበረ ።

ድራር ፋሲካ

(ግቲ. 26:17-25፤ ግር. 14:12-21፤ ዮሐ. 13:21-30)

7 እታ ገንሽል ፋሲካ ኺሓርዱላ ዚግባእ መዓልቲ በዓል ቅጂ ኹእ መጸት ። 8 ኢየሱስ ድማ ንጲጥርስን ዮሐንስን “ገንሽል ፋሲካ ኸንበልዕሲ ኪድኩም ኣዳልዉልና” ኢሉ ለኣኹም ። 9 ንሳቶም ከኣ “ኣበይ ከነዳሉ ትፈቱ፤” በልዎ ። 10 ንሱ ድማ በሉም ፡ “እንሆ ፡ ኣብ ከተማ ምስ ኣቶኹም ፡ ዕትር ማይ ዝጸረ ሰብኣይ ኪጓነፈኩም እዩ እም ፡ ናብታ ዚኣትዎ ቤት ስዓብዎ ። 11 ነቲ በዓል ቤት ከኣ ‘እታ ምስ ደቀ መዛሙርተይ ገንሽል ፋሲካ ዝበልዓላ ፡ መቐበል ኣጋይ ኸሲ ኣበይ እያ፤ ይብለካ ኣሉ መምህር’ በልዎ ። 12 ንሱ ኹእ

ዝተነጽፈ ኣደራሽ ኣብ ደርቢ ሺርእየኩም እዩ፥ ኣብኡውን ኣዳልዉ።” 13 ከይዶም ከምታ ዝበሉም ረኸቡ፥ 7ንሸል ፋሲ ካውን ኣዳለዉ።

ኢየሱስ ቅዱስ ቍርባን ከም ዝሠርዐ (ግቲ. 26:26-30፤ ግር. 14:22-26)

14 እታ ሰዓት ምስ በጽሖት፥ ኢየሱስ ምስቶም [ዓሠርተው ክልተ] ሓዋርያት ኣብ መእዲ ተቐመጠ። 15 ንሱ ድማ ኸምዚ በሉም፡- “ቅድሚ ስቓይዎ ምሳኻትኩም 7ንሸል ፋሲ ካ ኸበልዕ ብዙኅ ሃረር ኢሊ ነይረ። 16 ምክንያቱ እዚ ኣብ መን ግሥቲ ኣምላኽ ክሳብ ዚፍጸም ደጊም ካብዚ ኸም ዘይበልዕ እብለኩም ኣሉኹ።” 17 ጽዋዕ ኣልዒሉ ኣመስጊኑ ድማ በለ፡- “እንኩ፥ እዚ ንኣድሕድኩም ተኻፈልዎ። 18 መንግሥቲ ኣምላኽ ክሳብ እትመጽእ ካብዚ ፍረ ወይኒ ዝተገብረ ኸም ዘይሰቲ እብለኩም ኣሉኹ።” 19 እንጊራ ኣልዒሉ ድማ ኣመስጊኑ ቈሪሖ፥ “እዚ ምእንታኹም” 25 ዚወሃብ ዘሉ ሥጋይ እዩ፥ ነመዘከርታይ ከኣ ግበርዎ” እናበለ ሃቦም። 20 ከምኡ ድጎሪ ድራር ነቲ ጽዋዕ ኣልዒሉ፥ “እዚ ጽዋዕ እዚ በቲ ምእንታኹም” 26 ዚፈሰስ ደመይ ዝተገብረ ሓድሽ ኪዳን እዩ። 21 ግናኽ ኢድ እቲ ዚትጎዘኒ ኣብ መእዲ ምሳይ እንሃ። 22 ወዲ ሰብሲ ኸምቲ ዝተመደበሉ ኪኸይድ እዩ፥ ነቲ ወዲ ሰብ ብእኡ ዚተታዝ ሰብኣይ ግና ወይለኡ” በለ። 23 ካብኣቶም እቲ እዚ ዚገብር መን ምጅኑ ኸእ ንኣድሕዶም ኪመራመሩ ጀመሩ።

ካብ ኩሉ ዚዓቢ መን እዩ፤

24 እቶም ደቀ መዛሙርቲ “ካባና ዓቢይ ኾይኑ ዚርእ መን እዩ፤” እናበሉ ንኣድሕዶም ተኸራኸሩ። 25 ሽቡ ኢየሱስ ከምዚ በሉም፡- “ነሕዛብ ነገሥታቶም እዮም ዚገዝእዎም፥ እቶም ሥልጣን ዘለዎም ከኣ ገበርቲ ሠናይ ይብሃሉ። 26 ንስኻትኩም ግና ኸምኡ ኣይትኹኑ፤ ካባኻትኩም ዓቢይስ ከም ንእሽቶ፥ እቲ ጐይታውን ከም ጊልያ ደኣ ይኹን። 27 ካብቲ ኣብ መእዲ ዚቐመጥን ካብቲ ዚገልግልን ኣየናዮም ይዓቢ፤ እቲ ኣብ መእዲ ዚቐመጥ ደይኮነን፤ እነ ግና ኣብ ማእከል ኩም ከም ኣገልጋሊ እዩ። 28 ንስኻትኩም ብፈተናይ ምሳይ

*25 22:19 ግዕዝ “በጃ ብዙጋት” ዚብል ይውሰኽ።
*26 22:20 ግዕዝ “ምእንቲ ብዙጋትውን” ዚብል ይውሰኽ።

ዝተገለጹኩም ኢኹም እሞ፥ 29-30 ኣብታ መንግሥተይ ኣብ መእደይ ምእንቲ ኸትበልዑን ክትሰትዩን፥ ኣብ ዝፋናት ተቐ ሚጥኩም ከኣ ንዓሠርተው ክልተ ነገድ እስራኤል ክትፈርዱ ንሲ፥ ከምቲ ኣቦይ ንኣይ መንግሥቲ ዝሃበኒ፥ ንኣኻትኩም ከኣ እነ መንግሥቲ እህበኩም ኣሉኹ።”

ኢየሱስ፥ ጲጥሮስ ከም ዚኸሕዶ ተዛረበ

(ግቲ. 26:31-35፤ ግር. 14:27-31፤ ዮሐ. 13:36-38)

31 ኢየሱስ “ስምዎን! ስምዎን! እንሆ ሰይጣን ከም ሥርናይ ኪሓሕየኩም ለመነ። 32 እነ ግና እምነትካ ኸይትጠ ፍእ ምእንታኻ ጸልየ ኣሉኹ፤ ንስኻ ድማ ተመሊስኻ ነጎዋ ትካ ኣጸናንዓዮም።” 33 ንሱ ግና “ጐይታይ! ኣነስ ንማእለርቲ ኸነ ንምት ምሳኻ ንምኻድ ተዳልየ ኣሉኹ” በሉ። 34 ንሱ ኸእ “ጲጥሮስ፥ ‘ኣይፈልጠን እየ’ ኢልካ ሠለስተ ሳዕ ክሳብ እትኸገደኒ ሎሚ ደርሆ ከም ዘይንቁ እብለካ ኣሉኹ” በሉ።

35 ኣስዒቡ ኸኣ ኸምዚ በሉም፡- “እቲ ብዘይ ማሕፋዳ፥ ብዘይ ስንቂ፥ ብዘይ ሣእኒ ምስ ለኣኽኩኹምሲ፥ ገለዶ ጐዲ ሉኩም ነይሩ፤” በሉም። ንሳቶም ከኣ “ኣንቲ እኳ” በሉ። 36 ንሱ ኸኣ ኸምዚ በሉም፡- “ሕጂ ግና ማሕፋዳ ዘለዎ ይማላእ፥ ከምኡውን ስንቂ፤ እቲ ዘይብሉ ኸኣ ኸዳኑ ሸይጡ ሠይፊ ይሻየጥ። 37 ከመይ እቲ ‘ምስ ዓመፅቲ ተፎጽረ’ ዚብል ጽሑፍ ኣባይ ኪፍጸም ብግዲ እዩ፥ እብለኩም ኣሉኹ። እው፥ እቲ ብዛዕባይ ዝተባህለ ይፍጸም ኣሉ።” 38 ንሳቶም ከኣ፥ “ጐይታይ፥ እንሆ፥ ኣብዚ ኸልተ ሠይፊ ኣሉ” በልዎ። ንሱ ድማ “ይኣክል” በሉም።

ኢየሱስ ኣብ ደብረ ዘይቲ ከም ዝጸለየ

(ግቲ. 26:36-46፤ 14:32-42)

39 ኢየሱስ ወዲኡ ኸምቲ ልማዱ ናብ ደብረ ዘይቲ ኸደ፤ እቶም ደቀ መዛሙርቱውን ሰዓብዎ። 40 ኣብታ ሥፍራ ምስ በጽሖ ኸኣ፥ “ናብ ፈተና ኸይትኣትዉ ጸልዩ” በሉም። 41 ንሱ ኸኣ ኸብኣቶም ጻርባ እምኒ ዚኣክል ረኣቐ፥ ተንበር ኪኹ ኸኣ ኸምዚ ዚሰዕብ ጸለየ፡- 42 “ኣ ኣቦይ! ፍቓድካ እንተ ኾይኑስ ነዛ ጽዋዕ እዚኣ ኸባይ ኣገልፋ፥ ግናኽ ፍቓድካ ደኣ እምበር ፍቓደይሲ ኣይኹን” በለ። 43 ዚበራትዖ መልኣኽ ካብ ሰማይ ተራእዮ። 44 ኣዝዩ ተጨኒቐ ኣበርቲዑ ይጽሊ ነበረ። ረሃዱ ኸኣ ከም ነጥቢ ደም ናብ ምድሪ

ይወርድ ነበረ ። 45 ካብ ጸሎቱ ተንጊሎ ናብቶም ደቀ መዛሙርቱ ምስ ተመልሰ ፣ ካብ ጓሂ ዝተላዕለ ረዚዞም ፣ ደቂቶም ረኸበም ። 46 ንሱ ኸአ “ስለምንታይ እትድቅሱ ፣ ናብ ፊተና ኸይትኣትዉስ ተንሥኡ ፣ ጸልዩ” በሎም ።

ኢየሱስ ከም ዝተታገዘ

(ማቴ. 26:47-56፤ ማር. 14:43-50፤ ዮሐ. 18:3-11)

47 ኢየሱስ ኪዛረብ ከሎ እንሆ ብዙጋት ሕዝቢ መጹ ፣ ይሁዳ ዚብሃል ሓደ ኻብቶም ዓሠርተው ክልተ ድማ ቐቅድ ሚእም ይኸይድ ነበረ ፤ ንኢየሱስውን ኪስዕም ቐረበ ። 27 48 ኢየሱስ ድማ “በል ይሁዳ ፤ ንወዲ ሰብዶ ብምስዓም ተትግዞ ኣሎኻ፤” በሎ ። 49 እቶም እማእኪሎም ዝነበሩ ኸአ እቲ ዝኾነ ምስ ረአዩ ፤ “ጐይታይ ፣ ብሠይፊዶ ኸንወቕዎም፤” በልዎ ። 50 ሓደ ኻብኣቶም ድማ ንጌልያ ሊቀ ካህናት ወቂዑ ፣ የማነይቲ እዝኑ ቈረጸ ። 51 ኢየሱስ ከአ “ኅደግ ፣ ይኣክል” ኢሉ መለሰሉ ፣ እዝኑ ተንክዩ ድማ ኣሕወዮ ። 52 ኢየሱስ ነቶም ኪገዝዎ ዝመጹ ሊቃነ ካህናትን ኣጎሎቕ ሓለውቲ ቤት መቐደስን ሽማግሌታትን ከምዚ በሎም ፡- “ከም ከታሪዶ ኣሥዖፍን ኣባትርን ኒዝኩም መጻእኩምኒ፤ 53 ኣብ ቤት መቐደስ ኩሉ መዓልቲ ምላኻትኩም ነይረ ፣ ኣእዳውኩም እኳ ወስ ኣየበልኩምለይን፤ እዚ ግና ጊዜኹምን ሥልጣን ጸልማትን እዩ” በሎም ።

ክሕደት ጴጥሮስ

(ማቴ. 26:57-58 ፣ 69-75፤ ማር. 14:53-54 ፣ 66-72፤ ዮሐ. 18:12-18 ፣ 25-27)

54 ምስ ኣሰርዎ ፣ ኒዞም ናብ ሊቀ ካህናት ወሰድዎ ፣ ጴጥሮስ ከአ ርሕቕ ኢሉ ይስዕቦ ነበረ ። 55 ኣብ ማእከል እቲ መካበብያ ኸአ ሓዊ ኣንዲዶም ብሓንሳእ ተቐሚጦም ነበሩ ፤ ጴጥሮስ ከአ ኣብ ማእከሎም ተቐሚጦ ነበረ ። 56 ሓንቲ ገረድ ኣብ ጥቓ እቲ ሓዊ ተቐሚጦ ምስ ረአየቶ ኣተኩራ ጠሚታ ፣ “እዚውን ምስኡ ነይሩ እዩ” በለት ። 57 ንሱ ግና ፣ “እቲ ሰበይቲ ፣ ኣነ ኣይፈልጠን እየ” ኢሉ ኸሓደ ። 58 ድጎሪ ቐሩብ ጊዜ ኸአ ሓደ ኻልእ ርአይዎ ፣ “ንስኻውን ካብኣቶም

*27 22:47 ገዕዝ “እዚውን ‘እቲ ዝሰዓምኩም ንሱ እዩ ፣ ኣጽኒዕኩም ኃዘም’ ኢሉ ምልክት ዝሃዎ እዩ” ዚብል ይውስኽ ።

ኢኻ” በሎ ፤ ጴጥሮስ ግና ፣ “ኣታ ሰብኣይ ፣ ኣይኮንኩን” በለ ። 59 ዳርጋ ሓደ ሰዓት ኣቢሉ ምስ ኃለፈ ድማ ፣ ሓደ ኻልእ “እዚ ገሊላዊ ስለ ዝኾነ ፣ ብርግጽ ምስኡ ነይሩ እዩ” እናበለ ኣትሪሩ ተዛረበ ። 60 ጴጥሮስ ድማ “ኣታ ሰብኣይ ፣ እዚ እትብሎ ዘሎኻ ኣይፈልጠን እየ” በሎ ። ሽዑ ገና እዚ ኪዛረብ ከሎ ፣ ደርሆ ነቀወ ። 61 ጐይታ ኸአ ግልጽ ኢሉ ንጴጥሮስ ጠመቶ ፤ ጴጥሮስ ከአ “ሎሚ ደርሆ ኸይነቀወ ሠለስተ ሳዕ ክትክሕደኒ ኢኻ” ዝበሎ ቃል ጐይታ ዘከረ ። 62 ናብ ወፃኢ ኸይዱውን መሪር ብኸያት በኸየ ።

ንኢየሱስ ኣላጊጸም ናብ መጋባእያ ሊቃነ ካህናት ከም ዘቐረብዎ

(ማቴ. 26:67-68፤ ማር. 14:65)

63 እቶም ንኢየሱስ ዝኃዘዎ ሰባት ድማ የላግጹሉን ይወቕዕዎን ነበሩ ። 64 ሸፊናም ድማ ፣ ገጹ ይጸፍዕዎ ፣ “እስከ ተነ በየልና፤ መን እዩ ዝጸፍዓካ፤” እናበሎውን ይሓትዎ ነበሩ ። 65 እናጸረፍዎ ኸአ ብዙጎ ካልእ ነገር ኣንጻሩ ተዛረቡ ። 66-67 ምድሪ ምስ ወግሐ ፣ ዓበይቲ ሕዝብን ሊቃነ ካህናትን መምህራን ሕግን ተኣኪቦም ፣ “ንስኻ እቲ ክርስቶስ እንተ ኼንካስ እስከ ንገረና፤” እናበሉ ናብ መጋባእያኦም ወሰድዎ ። ንሱ ኸአ “እንተ ነገርኩኹም ኣይትኣምኑን ፣ 68 እንተ ሓተት ኩኹም ድማ ኣይትምልሱን [ኣይትፈትሑንንውን] ኢኹም ። 69 ወዲ ሰብ ግና ካብ ሕጂ ኣብ የማን ኃይሊ ኣምላኽ ኪቐመጥ እዩ” በሎም ። 70 ኩሎም ከአ ፣ “እምበኣርከ ንስኻስ ወዲ ኣምላኽ ኢኻ፤” በልዎ ። ንሱ ኸአ ፣ “ኣነ ኸምኡ ከም ዝኾንኩስ ንስኻትኩም እኳ ትብሉ ኣሎኹም” በሎም ።

71 ንሓቶም ከአ “ባዕላትና ኻብ ኣፉ ካብ ሰማዕናኽ ፣ ደጊም እንታይ ምስክር የድልየና፤” በሎ ።

ኢየሱስ ኣብ ቅድሚ ጴላጦስ

(ማቴ. 27:1-2 ፣ 11-14፤ ማር. 15:1-5፤ ዮሐ. 18:28-38)

23¹ ሽዑ ኹላቶም እቶም ኣብኡ ተኣኪቦም ዝነበሩ ተን ሚእም ንኢየሱስ ናብ ጴላጦስ ወሰድዎ ። 2 ንሓቶም ከአ “እዚ ንሕዝብና ኪስሕቶም ፣ ንቁጣር ግብሪ ኸይግብሩ ኸአ ኪኸልክሉም ፣ ባዕሉ ‘ክርስቶስ ንጉሥ እየ’ ኢሉውን ኪዛረቦም ከሎ ረኺብናዮ” እናበሉ ኪኸሰዎ ጀመሩ ።

3 ጲላሞስ ከአ “ንስኻ ንጉሥ አይሁድ ዲኻ፤” ኢሉ ሓተቶ፤ ንሱ ድማ “ንስኻ እኔ ባዕልኻ ትብል አሉኻ” ኢሉ መለሰሉ። 4 ጲላሞስ ድማ ንሊቃነ ካህናትን ነቶም ሕዝብን “አብዚ ሰብአይ እዚ ሓንቲ በደል እኔ አይረኽብኩን” በሉም። 5 ንሓቶም ግና፤ “ካብ ገሊላ ጊዙ ክሳብ አብዚ አብ ብዘላ ይሁዳ እናመሃረ ንሕዝቢ የባዕድ አሉ” እናበሉ አዕገር ገሩ። 6 ጲላሞስ ከአ ገሊላ ኪብሉ ምስ ሰምዐ፤ ገሊላዊ እንተ ኾይኑ ሓተተ። 7 ካብ ግዝኣት ሄሮድስ ምጅኑ ምስ ፈለጠ ድማ፤ ናብ ሄሮድስ ሰደዶ፤ ንሱውን በታ ቕን እቲአ አብ ኢየሩሳሌም ነበረ።

ኢየሱስ አብ ቅድሚ ሄሮድስ

8 ሄሮድስ ብዛዕባ ኢየሱስ ብዙኅ ነገር ሰሚዑ ስለ ዝነበረ፤ ካብ ነዊሃ እዋን ጊዙ ኺርእዮ ይደሊ ነበረ፤ ንሱ ዚገብሮ ተአምራትውን ኪርእ ይምነ ነበረ እሞ ምስ ረአዮ አዝዩ ተሓጎሱ። 9 ብዙኅ ነገራት ከአ ሓተቶ፤ ንሱ ግና ሓንቲ እኔ አይመለሰሉን። 10 ሊቃነ ካህናትን መምህራንን ሕግን ከአ ደው ኢሉም ብብርቶ ይኸሰዎ ነበሩ። 11 ሄሮድስ ድማ ምስ ገላውኡ ኾይኑ አቃለሉን አላገጸሉን፤ ጽቡቕ ክዳን ክበሪ ኾዲኑ ኸአ ናብ ጲላሞስ መሊሱ ሰደዶ። 12 ጲላሞስን ሄሮድስን ቀደም ጽልእ ነይሮምሲ በታ መዓልቲ እቲአ ተፋቕሩ።

ኢየሱስ ንሞት ከም ዝተፈርደ

(ማቴ. 27:15-26፤ ግር. 15:6-15፤ ዮሐ. 18:39-19:16)

13 ጲላሞስ ግና ንሊቃነ ካህናትን ንሽማግሌታትን ንሕዝብን ብኃባር ጸዊዑ ኸምዚ በሉም፡- 14 “ነዚ ሰብ እዚ፤ ሕዝቢ የስሕት አሉ ኢልኩም ናባይ አምጺእኩምዎ፤ እንሆ አብ ቅድሚኹም መርሚረዮስ፤ በዚ እትኸሰዎ ዘሉኹም ነገር አብዚ ሰብ እዚ ሓንቲ በደል እኔ አይረኽብኩን፤ 15 ሄሮድስውን ከምኡ መሊሱ ናባና ሰደዶ፤ እንሆ እምበኣር ናብ ሞት ዜብጽሕ ነገር ሓንቲ እኔ አይገበረን። 16 ስለዚ ገሪፈ ኸፈትሖ እየ” በሉም። 17 [በብበዓል ግና ሓደ እሱር ኪፈትሓሉም ንቡር ነበረ።] 18 እቶም ሕዝቢ ድማ ኩሉም፤ “ነዚ ንዩው በሉ፤ ንበርባን ደአ ፍትሓልና” እናበሉ ኃቢሮም ጨደሩ። 19 በርባን ብምብዓድ ከተማን ብምቕታል ነፍስን ተአሲሩ

ዝነበረ እዩ። 20 ጲላሞስ ድማ ንኢየሱስ ኪፈትሖ ደልዩ ከም ብሓድሽ ተዛረበም። 21 ንሓቶም ግና “ስቐሉ፤ ስቐሉ” እናበሉ ጨደሩ። 22 ጲላሞስ ከአ ሣልሳይ ጊዜ “እንታይ ክፋእ ገበረ፤ ናብ ሞት ዜብጽሕ ምኽንያት አይረኽብኩሉን፤ ስለዚ ገሪፈ ኸፈትሖ እየ” በሉም። 23 ንሓቶም ግና አዝዮም ዓው ኢሉም ኪስቀል አጽኒዮም ለመንዎ፤ ቃሉምውን ሠዓረ። 24 ጲላሞስ ድማ ልማኖአም ኪፍጸመሉም ፈረደ። 25 ነቲ ዝለመኑሉ ብምብዓድን ብምቕታልን ተአሲሩ ዝነበረ በርባን ፈትሓሉም፤ ንኢየሱስ ግና ከም ድላዮም ኪገብርዎ አኅሊፉ ሃቦ።

ኢየሱስ ከም ዝተሰቐለ

(ማቴ. 27:32-44፤ ግር. 15:21-32፤ ዮሐ. 19:17-27)

26 ንኢየሱስ ጊዞምዎ ኪኸዱ ኸለዉ ኸአ፤ ንስምዖን ቀሬናዊ፤ ካብ በረኻ ኺአቱ ኸሉ ኃዝዎ፤ ነቲ መስቀል አሸ ኪምም ከአ ደድኅሪኡ ከም ዚስዕብ ገበርዎ።

27 ብዙኅ ሕዝቢ ኸአ ይስዕቦ ነበረ፤ አንስቲውን ዋይዋይ ይብላሉን ይበኽያሉን ነበሩ። 28 ኢየሱስ ከአ ናብአተን ግልጽ ኢሉ ከምዚ በለን፤ “ኣ አዋልድ ኢየሩሳሌም፤ ምእንቲ ርእ ስኽንን ምእንቲ ደቅኽንን ደአ ብኸያ እምበር ምእንታይሲ አይትብከያ። 29 ምኽንያቱ እተን መኻናትን ዘይወለደት ማኅ ፀንን ዘየጥበዋ አጥባትን ብፁዓት እየን፤ ዚብሉለን መዓልት ታት ኪመጸ እየን። 30 በቲ ጊዜ እቲ ‘ንእምባታት አብ ልዕሌና ውደቄ፤ ንኸርባታትውን ከውሉና ምባል ኪጅምሩ እየም’። 31 አብ ጥሉል እም ከምዚ ኻብ ገበሩስ፤ አብቲ ንቕጽ ደአ ኸመይ ኪኸውን እየ፤”

32 ንኸልተ ኻልኣት ገበርቲ ኸፋእውን ምስኡ ኺሰቕልዎም ወሰድዎም።

33 ቀሬንዮ አብ እትብሃል ሥፍራ ምስ በጽሑ አብአ ሰቐልዎ፤ ነቶም ገበርቲ ኸፋእ ከአ ሓደ ብየማኑ ሓደ ብጸጋሙ ሰቐልዎም። 34 ኢየሱስ ድማ፤ “ኣ አቦይ፤ ዚገብርዎ አይፈልጡን እየም እሞ ኅደገሉም” በለ። ንኸዳውንቱ ኸአ ዕጫ አውዲቐም ተማቐልዎ። 35 እቲ ሕዝቢ ደው ኢሉ ይርኢ ነበረ፤ እቶም ሹማምንቲውን “ንኻልኣት የድኅን

*28 23:20 ግዕዝ “ጲላሞስ ደጊሙ ‘ንኢየሱስዶ ኸፈትሓልኩም ትደልዩ፤’ በሉም” ይብል።

ነበረ ። ንሱ ከርስቶስ ተናገረ አምላክ ገሩይ እንተ ኾይኑስ ርእሱ የድገንን እናበሉ የላግጹሉ ነበሩ ። 36-37 እቶም ወተሃ ደራት ከአ የላግጹሉ ነበሩ ፤ ናብኡ ቸሪቦም ድማ ተናገረ “ንሱን ንጉሥ አይሁድ እንተ ኼንካስ ርእሱን አድገን” እናበሉ መጸጽ ሃብዎ ። 38 አብ ልዕሊ ርእሱ ኸአ ተናገረ “እዚ ንጉሥ አይሁድ እዩ” ዚብል ጽሕፈት ነበረ ።*29

ብዛዕባ ምስ ኢየሱስ ዝተሰቐሉ ዓመፅቲ

(ማቴ. 27:38-44 ፣ ማር. 15:27-32)

39 ሓደ ኻብቶም ዝተሰቐሉ ገበርቲ ኸፋእውን ተናገረ ከርስቶስ እንተ ኼንካስ ንርእሱን ንእናን አድገን” እናበሉ ጸረፎ ። 40 እቲ ኻልኣዩ ግና ተናገረ “አታ ተናገረኩም ዘበለ ፍርዲ ከሉኻኹም አምላክዶ አይትፈርህን ኢኻ፤ 41 ንሕናስ ብሓቂ ብግብርና ዚግብኣና ተፈጺና ተናገረ “እዚ ግና ሓንቲ ኸፍእቲ እኳ አይገበረን” ኢሉ ገሠጸ ። 42 ንኢየሱስ ከአ ተናገረ “እ ኢየሱስ [ጉይታይ!] ብመንግሥትኻ ኸትመጽእ ከሉኻ ዘክረኒ” በሉ ። 43 ኢየሱስ ድማ “ሎሚ ኣብ ገነት ምሳይ ከም እትኸውን ብሓቂ እብለኻ ኣሉኹ”*30 በሉ ።

ኢየሱስ ከም ዝሞተ

(ማቴ. 27:45-56 ፣ ማር. 15:33-41 ፣ ዮሐ. 19:28-30)

44 ካብ ፍርቂ መዓልቲ ኣቢሉ ከላዕ ታስዓይቲ ሰዓት ናይ መዓልቲ ኣብ ኩላ እታ ምድሪ ጸልማት ኮነ ። 45 ፀሓይ ጸል መተት ተመጋሪጃ ቤት መቐደስውን ኣብ ክልተ ተተርተረ ። 46 ኢየሱስ ብዓቢይ ድምፂ ተናገረ “እ አቦይ ንነፍሰይ ኣብ ኢድካ እማዕቑባ ኣሉኹ” ኢሉ ጨርሐ ፤ እዚ ምስ በለ ነፍሱ ወፀት ። 47 እቲ ሓለቓ ሚእቲ ግና እቲ ዝኾነ ምስ ረኣየ ተናገረ “እዚ ሰብኣይ እዚ ብሓቂ ጻድቕ ነይሩ” እናበለ ንኣ ምላኽ አመስገኖ ። 48 እቶም ኪርእዩ ዝተኣከቡ ሕዝቢ ድማ እቲ ዝኾነ ምስ ረኣዩ እፍ ልቦም እናወቐው ተመልሱ ። 49 እቶም ዚፈልጥዎ ኹሉምን እተን ካብ ገሊላ ዝሰዓባኦ ኣን ስትን ከአ ብርሐኹ ደው ኢሉም ነዚ ይጥምቱ ነበሩ ።

*29 23:38 ግዕዝ ገለ ብራናታት ገሪኹን “ብገሪኹ ብላቲን ፤ ብዕብራይስጢ ዚብል ይውሰኽ ።

*30 23:43 ግዕዝ “ፈጸምካ እመን” ዚብል ይውሰኽ ።

ኢየሱስ ከም ዝተቐብረ

(ማቴ. 27:57-61 ፣ ማር. 15:42-47 ፣ ዮሐ. 19:38-42)

50 እንሆ ፤ ዮሴፍ ዝስሙ አማኻሪ ሕያዋይን ጻድቕን ሰብ ነበረ ። 51 ዓዱ ድማ አርማትያስ ዚበሃል ከተማ አይሁድ ነበረ ። ንሱ ንመንግሥቲ አምላኽ ዚጽበዩ ደኣ ነበረ እምበር ኣብቲ ምኽሪ አይሁድን ግብርምን ገብረት አይነበሮን ። 52 ንሱ ናብ ጲላሞስ ከይዱ ሥጋ ኢየሱስ ለመና ። 53 አውራጁ ኸአ ብሓድሽ ነጻላ ገነዘብ ፤ ሰብ ኣብ ዘይተቐብሮ ኣብ ውቕር መቐብር ከአ ኣንበሮ ። 54 ሽቡ መዓልቲ ምድላው ተናገሮ ሰንበት ነበረ ። 55 እተን ካብ ገሊላ ምስኡ ዝመጹ ኣንስቲ ድማ ስዒበን ተመቐብሩን እቲ ሥጋኡ ከመይ ከም ዝተነብረን ረኣዩ ። 56 ተመሊሰን ከአ ኸቱን ቅዱይ ቅብእን አዳለዋ ፤ ግናኹ ኸምቲ ትእዛዝ ሕጊ ብሰንበት ኣዕረፈን ወዓላ ።

ትንሣኤ ኢየሱስ ከርስቶስ

(ማቴ. 28:1-10 ፣ ማር. 16:1-8 ፣ ዮሐ. 20:1-10)

24 1 በታ ቐዳመይቲ መዓልቲ ሰሙን እተን ኣንስቲ ነቲ ዘዳለዋሉ ሽቱ ጊዘን፤*31 ኣንጊህን ናብቲ መቐብር ከዳ ። 2 እቲ እምኒ ኸአ ኻብቲ መቐብር ኣንኮራርዩ ረኸባኦ ። 3 ኣብኡ ኣትየን ግና ሥጋ ጉይታና ኢየሱስ ኣይረኸባን ። 4 ብዛዕባ እዚ ኪግረማ ኸለዋ ኸአ ተናገሩ ዚንጸባርቑ ከዳውንቲ ዝተኸድኑ ኸልተ ሰብኣይ ኣብ ቅድሚኦን ደው በሉ ። 5 ፈሪህን ገጸን ናብ ምድሪ ምስ አድነና ኸአ ንላቶም ከምዚ በልወን፡- “ንምንታይከ ነቲ ሕያው ምስ ምውታት ትደልያኦ ኣሉኹን፤ 6-7 ንሱስ ተንሢኡ እዩ ተናገረ ነቲ ኣብ ገሊላ ኸሉ ‘ወዲ ሰብ ኣብ ኢድ ጋጥኣን ኪወሃብን ኪስቀልን ብሃልሰይቲ መዓልቲውን ኪትንሥእ ግዲ እዩ’ ኢሉ ዝነገረከን ዘከራኦ ።” 8 ነቲ ቐደም ድማ ዘከራኦ ። 9 ካብቲ መቐብር ተመሊሰን ድማ እዚ ኹሉ ነቶም ዓሠርተው ሓደን ነቶም ካልኣት ኹሉምን ነገራኦም ። 10 እተን እዚ ንሓዋርያት ዝነገሩ ድማ ማርያም መግደላዊትን ዮሃናን ማርያም አደ ያዕቆብን እየን ። ምስኣተንውን ካልኣት ኣንስቲ ነበሩ ። 11 እዚ ዘራባዚ ኣብ ቅድሚኦም ከም ዕሽነት መሲሉ ስለ ዝተራእዮም አይአመንወንን ። 12 ጲፕሮስ ግና ተንሢኡ ናብቲ

*31 24:1 ግዕዝ ገሊኡ ብራናታት ገሪኹን “ካልኣትውን ምስኣተን” ዚብል ይውሰኽ ።

መቻብር ጉዋዩ፤ ድንገት ሊሉ እንተ ጠመተ ሽክሩ፤ እቲ መግነዝ በይኑ ተነቢሩ ረአየ፤ በቲ ዝኾነ ሽክሩ እናተገረመ ናብ ቤቱ ተመልሰ።

አብ መገዲ ኤማሁስ
(ግር. 16:12-13)

13 እንሆ፥ ሽክሩ በታ መዓልቲ እቲኣ ሽልተ ካብቶም ደቀ መዛሙርቲ ካብ ኢየሩሳሌም ዓሠርተው ሓደ ኪሉ ሜትር ዝምርሓቻ ኤማሁስ ናብ እትበሃል ዓዲ ይኸዱ ነበሩ። 14 ንሓቶም ከኣ በቲ ዝኾነ ነገር ኩሉ ንሓድሕዶም ይዘራረቡ ነበሩ። 15 ንሓቶም ኪዘራረቡን ኪመራመሩን ከለዉ ሽክሩ ኢየሱስ ባዕሉ ሕውስ ኢሉ፥ ምስኣቶም ኪሽይድ ጀመረ። 16 ከየለልይዎ ግና አዕይንቶም ተሠዊረን ነበራ። 17 ንሱ ድማ “እዚ እናኸድኩም”³² ንሓድሕድኩም እትዛረብዎ ዘሉኹም ነገር እንታይ እዩ፤” ኢሉ ሓተቶም፤ ንሓቶም ከኣ ጉህዮም ደው በሉ። 18 ሓደ ኻብኦም፥ ቀለዮጳ ዝሰሙ፥ ድማ “በዘን መዓልታት እዚኣተን ነዚ ኣብ ኢየሩሳሌም ዝኾነ ነገር ዘይትፈልጥሲ፥ ንስኻ በይንኻዶ ጋሻ ኢኻ፤” ኢሉ መለሰሉ። 19 ንሱ ሽክሩ “እንታይ እዩ፤” በሉም፤ ንሓቶም ከኣ ከምዚ ኢሉም መለሱሉ፡- “እዚ ናይ ኢየሱስ ናዝራዊ ነገር።”³³ ኣብ ቅድሚ ኣምላኽን ኣብ ቅድሚ ኹሉ ሕዝብን፥ ብግብርን ብቻልን፥ ብርቱዕ ነቢይ ዝነበረ ሰብኣይ፥ 20 ሊቃነ ካህናትናን ሹማምንትናን፥ ናብ ናይ ሞት ፍርዲ ኣገሊፎም ከም ዝሃብዎን ከም ዝሰቐልዎን፥ 21 ንሕና ግና እቲ ንእስራኤል ኬድገን ዘለዎ ንሱ እዩ ኢልና ተስፋ ንገብር ኔርና፤ ምስ እዚ ኹሉ ሽክሩ እዚ ካብ ዚኸውን ሎሚ ሣልሰይቲ መዓልቲ እያ። 22 ግናኹ ኻብታትና ናብ መቻብር ኣንጊህን ዝነበራ ገሊኣን ኣንስቲ ዜገርም ነገር ኣዘንተዋልና። 23 ሥጋኡ ምስ ሰኣና ሽክሩ፥ ሕያው ምዃኑ ዝነገርዎን ራእይ መላእኽቲ ከም ዝረኣዮ መጺኣን ነገራና። 24 ካባና ገለ ሰባት ናብ መቻብር ምስ ከዱ ሽክሩ ሽምቲ እተን ኣንስቲ ዝበላኦ ኮይኑ ረኽብዎ፤ ንእኡ ግና ኣይረኣይዎን።” 25 ንሱ ድማ፥ “ኣቱም፥ ነቢያት ብዝተዛረብዎ ኹሉ ንምእማን ልቦም ዝደንጉዮ ዓያሱ፤ 26 ክርስቶስ ነዚ ሓሳረ መክራ እዚ ኪቐበል

³² 24:17 ግዕዝን ገሊኡ ብራናታት ግሪኽን “እናጉሂኹምን” ዚብል ይውስኽ።
³³ 24:19 ግዕዝ “ጸድቕ ሰብ” ዚብል ይውስኽ።

እሞ ናብ ክብሩ ኺኣቱ ናይ ግዲ ደይኮነን፤” በሉም። 27 ነቲ ብዛዕባኡ ኣብ ኩሉም ጽሑፋት ዘሉ፥ ካብ ሙሴን ኩሉም ነቢያትን ጊዙ ሽክሩ ኪትርጉመሉም ጀመረ።

28 ናብታ ዚኸድዎ ዝነበሩ ዓዲ ምስ ቀረቡ ሽክሩ፥ ከም ዚኃልፍ መሰለ። 29 ንሓቶም ግና “መስዩ እዩ ፀሐይውን ዓሪባ እያ እሞ፥ ምሳና ኅደር” ኢሉም ለመንዎ፤ ንሱ ሽክሩ ምስ ኣቶም ኪኃድር ኣተወ። 30 ኣብ መኣዲ ምስኣቶም ምስ ተቐመጠ ድማ እንጌራ ኣልዒሉ፥ ባሪኹ፥ ጄሪሱ ሃበዎ። 31 ኸሉ ዓይነ ልቦናኦም ተኸፍተ እሞ ኣለለይዎ፥ ንሱ ግና ኻብኣቶም ተሠወረ። 32 ንሓድሕዶም ከኣ “እቲ ኣብ መገዲ ኺዛረበናን ነተን ጽሑፋት ኪትርጉመልናን ከሉዶ ግዳ ልብና ይነደና ኣይነበረን፤” ተበሃሃሉ። 33 በታ ሰዓት እቲኣ ተላዒ ሉም ናብ ኢየሩሳሌም ተመልሱ፤ ነቶም ዓሠርተው ሓደን ነቶም ምስኣቶም ዝነበሩን ድማ ተኣኪቦም ረኽብዎም። 34 “ጉይታ ብሓቂ ተንሢኡ እዩ፥ ንስምኡን እኣ ተራእይዎ” ኪብሉ ሽክሩ ጸንሕዎም። 35 እቶም ክልተ ድማ እቲ ኣብ መገዲ ዝኾነን፥ እንጌራ ምስ ቂረሰ ሽክሩ ከመይ ኢሉም ከም ዘለለይዎን ነገርዎም።

ኢየሱስ ንደቀ መዛሙርቲ ሽም ዝተራእየ
(ግቲ. 28:16-20፤ ግር. 16:14-18፤ ዮሐ. 20:19-23፤ ግብ. ሓዋ. 1:6-8)

36 እዚ ኪዘራረቡ ኸለዉ ሽክሩ ኢየሱስ ባዕሉ ኣብ ማእከ ሉም ደው ኢሉ “ሰላም ንኣኻትኩም ይኹን”³⁴ በሉም። 37 ንሓቶም ድማ መንፈስ ዝረኣዩ መሲልዎም ሰምቦዱ። 38 ኢየሱስ ከኣ ሽምዚ በሉም፡- “እንታይ ኪንኩም ኢኹም እትስምብዱ፤ ከምዚ ዝበለ ሓሳብከ ስለምንታይ ኣብ ልብ ኹም ይለዓል፤ 39 ኣነ ባዕለይ ምዃኒይ ኣእዳወይን ኣእጋሪይን ርኣዩ፤ ሽምዚ ኣባይ እትርእይዎ ዘሉኹም መንፈስሲ ሥጋን ዓጽምን የብሉን እሞ፥ ኣረምሲስኩም ርኣዩኒ” በሉም። 40 እዚ ኢሉ ኣእዳዉን ኣእጋሩን ኣርኣዮም። 41 ንሓቶም ከኣ ካብ ሓጐስ ዝተላዕለ ገና ምእማን ስኢኖም ኪግረሙ ኸለዉ፥ ንሱ “ገለ ዚብላዕዶ ኣብዚ ኣሉኩም፤” በሉም። 42 ንሓቶም ከኣ ምቃል ጥቡስ ዓሣን [ነጎ መዓርን] ሃብዎ። 43 ተቐቢሉ ሽክሩ ኣብ ቅድሚኦም በልዐ።

³⁴ 24:36 ግዕዝን ገሊኡ ብራናታት ግሪኽን “ኣይትፍርሁ ኣነ እየ” ዚብል ይውስኽ።

44 ንሱ ድማ “እዚ እቲ ምሳኸትኩም ከሉኹ ኣብ ሕጊ መሒን ነቢያትን መዝሙራትን ብዛዕባይ ዝተጻሕፈ ኹሉ ኪፍጸም ግዲ እዩ ኢሉ ነጊረኩም ዝነበርኩ ቃለይ እዩ” በሎም ። 45 ሽዑ ነተን ጽሑፋት ኪስተውዕልዎን ኣእምሮኦም ከፈተሎም ። 46 ከምዚ ኸእ በሎም ፡- “ክርስቶስ ሓሳረ መክራ ኺቐበል ብሓሳብይቲ መዓልቲውን ካብ ምወታት ኪትንሥእ እዩ ። 47 ብስሙ ኸእ ንስሓን ኅድገት ኃጢአትን ካብ ኢየሩሳሌም ጀግሩ ኣብ ኩሉም ኣሕዛብ ኪስበኹ ጽሑፍ እዩ ። 48 ናይዚ ነገራት እዚ መሰኻኸር ንስኻትኩም ኢኹም ። 49 “እንሆ ኣነ ተስፋ ኣቦይ ክሰደልኩም እየ ፤ ንስኻትኩም ግና ካብ ላዕሊ ኃይሊ ክሳብ እትለብሱ ኣብ ከተማ ኢየሩሳሌም ጽንሑ” በሎም ።

ዕርገት

(ማር. 16:19-20 ፤ ገብ. ሓዋ. 1:9-11)

50 ሽዑ ኢየሱስ ንወፃኢ ኸሳብ ቢታንያ ወሰዶም ፣ ኢዱ ኣልዒሉውን ባረኹም ። 51 ኪባርኹም ከሉ ኸእ ኸብእቶም ተፈልየ ፣ ናብ ሰማይውን ዓረገ ። 52 ንሳቶም ከእ ሰገዱሉ ፣ ብብዙሃ ሓገስውን ናብ ኢየሩሳሌም ተመልሱ ። 53 ንኣምላኽ ኩሉ ሳዕ ኣብ ቤት መቐደስ ኮይኖም የመስግኑ ነበሩ ።

ዮሐንስ

ዝጸሓፎ ናይ ጉይታና ኢየሱስ ክርስቶስ ቅዱስ ወንጌል

ቃል ሕይወት

1 ቃል ብቐድሙ ነበረ ፣ እቲ ቃል ድማ ኣብ ኣምላኽ ነበረ ፣ እቲ ቃልውን ኣምላኽ ነበረ ። 2 ንሱ ብቐድሙ ኣብ ኣምላኽ ነበረ ። 3 ብእኡ ኹሉ ተፈጥረ ፣ ካብቲ ዝተፈጥረ ዘበለ ድማ ብዘይካ ብእኡ ሓንቲ እኳ ዝተፈጥረ የልቦን ። 4 ሕይወት ኣብኡ ነበረት ፣ እታ ሕይወት ከእ ብርሃን ሰብ ነበረት ። 5 ብርሃንውን ኣብ ጸልማት የብርህ ፣ ጸልማት ከእ ኣይወዓሮን ።

6 ብኣምላኽ ዝተላእከ ሓደ ዮሐንስ ዝሰሙ ሰብ ነበረ ። 7 ንሱ ምስክር ኮይኑ ፣ ኩሉም ብእኡ ምእንቲ ኺኣምኑ ፣ ብዛዕባ ብርሃን ኪምስክር መጸ ። 8 ብዛዕባ ብርሃን ደኣ ኪምስ ክር መጸ እምበር ፣ ንሱሰ ብርሃን ኣይነበረን ። 9 እቲ ንኹሉ ሰብ ዜብርህ ብርሃን ሓቂ ናብ ዓለም መጸ ። 10 ኣብ ዓለምውን ነበረ ፣ ዓለም ከእ ብእኡ ተፈጥረት ፣ ዓለም ግና ኣይፈለጠቶን ። 11 ናብቶም ናቱ መጸ ፤ እቶም ናቱ ኸእ ኣይተቐበልዎን ። 12 ነቶም ዝተቐበልዎ ዘበሉ ብስሙ ንዚኣምኑ ኹሉም ግና ውሉድ ኣምላኽ ኪኾኑ ፣ ሥልጣን ሃቦም ። 13 ንሳቶም ከእ ካብ ኣምላኽ እምበር ካብ ደም ፣ ወይ ካብ ፍትወት ሥጋ ፣ ወይ ካብ ድሓይ ሰብኣይ ዘይተወልዱ እዮም ።

14 እቲ ቃል ሰብ ኮነ ፣ ጸጋን ሓቅን*1 መሊእዎ ኸእ ምላና ተቐመጠ ።*2 ከምቲ ነቦኡ ሓደ ወዱ ዝኾነ ዚረኽቦ ኸብሪ ዚኣክል ፣ ክብሩ ረእና ። 15 ዮሐንስ ብዛዕባኡ መስከረ ፣ “እቲ ብድኅሪይ ዚመጽእ ቅድመይ ስለ ዝነበረ ይዓብየኒ እዩ ፣ ኢሉ ብዛዕባኡ ነጊረኩም ዝነበርኩ ንሱ እዩ” እናበለ ዓው ኢሉ ተዛረበ ። 16 ንሕና ኹልና ካብ ምልኣቱ ጸጋ ኣብ ልዕሊ ጸጋ ተቐበልና ። 17 ምኽንያቱ ሕጊ ብመሒ ተዋህበ ፣ ጸጋን ሓቅን ግና ብኢየሱስ ክርስቶስ ኮነ ። 18 ንኣምላኽ ዝረኣዮ ሓደ እኳ የልቦን ፣ እንተኾነ እቲ ኣብ ሕቕሬ ኣቦ ዘሉ ፣ እቲ በይኑ ውሉድ ዝኾነ ኣምላኽ ፣ ገለጸ ።

*1 1:14 ግዕዝ “ምስክን” ዚብል ይውስኽ ።

*2 1:14 ግዕዝ “ኣባና ኃይረ” ይብል ።